

## DIRETTIVA 2013/55/UE TAL-PARLAMENT EWROPEW U TAL-KUNSILL

tal-20 ta' Novembru 2013

**li temenda d-Direttiva 2005/36/KE dwar ir-rikonoxximent ta' kwalifiki professjonali u r-Regolament (UE) Nru 1024/2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern ("ir-Regolament tal-IMI")**

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 46, 53(1) u 62 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiŝlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Filwaqt li jaġixxu skont il-proċedura legiżlattiva ordinarja <sup>(2)</sup>,

Billi:

(1) Id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali <sup>(3)</sup> kkonsolidat sistema ta' rikonoxximent reċiproku li inizjalment kienet ibbażata fuq 15-il Direttiva. Tipprowdi għal rikonoxximent awtomatiku għal għadd limitat ta' professjonijiet abbażi ta' rekwiżiti minimi ta' tahrig (professjonijiet settorjali) armonizzati, sistema ġenerali għar-rikonoxximent ta' provi ta' tahrig u rikonoxximent awtomatiku tal-esperjenza professjonali. Id-Direttiva 2005/36/KE waqqfet ukoll sistema ġdida għall-forniment liberu ta' servizzi. Għandu jiġi mfakkar li membri tal-familja minn pajjiżi terzi ta' ċittadini tal-Unjoni jibbenefikaw minn trattament ugwali f'konformità mad-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri <sup>(4)</sup>. Ċittadini ta' pajjiżi terzi jistgħu jibbenefikaw ukoll minn trattament ugwali fir-rigward tar-rikonoxximent ta' diplomi, ċertifikati u kwalifiki professjonali oħra, taht atti legali speċifiċi tal-Unjoni bħal dawk dwar residenza fit-tul, refuġjati, "detenturi tal-karti blu" u riċerkaturi xjentifiċi.

(2) Fil-Komunikazzjoni tagħha tas-27 ta' Ottubru 2010 intitolata 'L-Att dwar is-Suq Uniku, Tnax-il xprun sabiex jiġi stimulat it-tkabbir u għar-rinfurzar tal-fiduċja, "Flinnkien għal tkabbir ġdid" ', il-Kummissjoni identifikat il-htieġa ta' modernizzazzjoni tal-liġi tal-Unjoni f'dan il-qasam. Fil-konklużjonijiet tiegħu fit-23 ta' Ottubru 2011, il-Kunsill Ewropew appoġġa din il-modernizzazzjoni u heġġeġ lill-Parlament Ewropew u lill-Kunsill biex jilhqqu ftehim politiku dwar ir-reviżjoni tad-Direttiva 2005/36/KE sa tmien l-2012. Fir-rizoluzzjoni tiegħu tal-15 ta' Novembru 2011 dwar l-implimentazzjoni tad-Direttiva dwar il-Kwalifiki Professjonali (2005/36/KE) <sup>(5)</sup>, il-Parlament Ewropew stieden ukoll lill-Kummissjoni sabiex tressaq proposta. Ir-rapport tal-2010 dwar iċ-Ċittadinanza tal-UE tas-27 ta' Ottubru 2010 intitolat "Inżarmaw l-ostakoli għad-drittijiet taċ-ċittadini tal-UE" jemfazizza l-htieġa li jitnaqqas il-piż amministrattiv marbut mar-rikonoxximent tal-kwalifiki professjonali.

(3) In-nutara li jinhatru b'att uffiċjali tal-gvern għandhom jiġu esklużi mill-kamp ta' applikazzjoni tad-Direttiva 2005/36/KE minhabba r-reġimi speċifiċi u li jvarjaw li japplikaw għalihom fl-Istati Membri individwali għall-aċċess għall-professjoni u l-eżerċitar tagħha.

(4) Għall-finijiet tat-tishih tas-suq intern u tal-promozzjoni tal-moviment liberu tal-professjonisti filwaqt li jiġi żgurat rikonoxximent tal-kwalifiki professjonali aktar effiċjenti u trasparenti, Karta Professjonali Ewropea tkun valur miżjud. B'mod partikolari, din il-Karta tkun utli sabiex tiffaċilita l-mobilità temporanja u r-rikonoxximent taht is-sistema ta' rikonoxximent awtomatiku, kif ukoll sabiex jiġi promoss proċess ta' rikonoxximent simplifikat taht is-sistema ġenerali. L-iskop tal-Karta Professjonali Ewropea huwa li tissimplifika l-proċess ta' rikonoxximent u li tintroduċi effiċjenzi operattivi u fl-ispejjeż li jkunu ta' benefiċċju għall-professjonisti u l-awtoritajiet kompetenti. L-introduzzjoni ta' Karta Professjonali Ewropea għandha tqis il-fehmiet tal-professjoni konċernata u għandha tkun preċeduta minn valutazzjoni tal-adeqwatezza tagħha għall-professjoni konċernata u tal-impatt tagħha fuq l-Istati Membri. Dik il-valutazzjoni għandha titwettagħ flimkien mal-Istati Membri, fejn ikun meħtieġ. Il-Karta Professjonali Ewropea għandha tinhareġ fuq talba minn professjonist u wara li l-awtoritajiet kompetenti jipprezentaw id-dokumenti meħtieġa u jlestu l-proċeduri ta' verifika relatati. Fejn il-Karta Professjonali Ewropea tinhareġ għall-iskop ta' stabbiliment, għandha tikkostitwixxi deċiżjoni ta' rikonoxximent u tiġi ttrattata bħal kull deċiżjoni ta' rikonoxximent oħra skont id-Direttiva

<sup>(1)</sup> ĠU C 191, 29.6.2012, p. 103.

<sup>(2)</sup> Il-Pożizzjoni tal-Parlament Ewropew tad-9 ta' Ottubru 2013 (għadha mhijiex ippubblikata fil-Gurnal Uffiċjali) u d-Deċiżjoni tal-Kunsill tal-15 ta' Novembru 2013.

<sup>(3)</sup> ĠU L 255, 30.9.2005, p. 22.

<sup>(4)</sup> ĠU L 158, 30.4.2004, p. 77.

<sup>(5)</sup> ĠU C 153 E, 31.5.2013, p. 15.

2005/36/KE. Għandha tikkomplementa pjuttost milli tissostitwixxi xi rekwiżiti oħra ta' reġistrazzjoni assoċjati mal-aċċess għal professjoni partikolari. M'hemmx b'żonn li tiġi introdotta Karta Professjonali Ewropea għall-professjonijiet legali li għalihom diġà huma implimentati karti professjonali skont is-sistema prevista fid-Direttiva tal-Kunsill 77/249/KEE tat-22 ta' Marzu 1977 biex jiġi ffaċilitat l-eżerċizzju effettiv tal-libertà biex jiġu pprovduti servizzi minn avukati <sup>(1)</sup> u fid-Direttiva 98/5/KE tal-Parlament Ewropew u tal-Kunsill tas-16 ta' Frar 1998 sabiex tkun iffaċilitata l-prattika tal-professjoni ta' avukat fuq bażi permanenti fl-Istati Membri minbarra dak fejn kienet miksuba l-kwalifikazzjoni <sup>(2)</sup>.

(5) Il-funzjonament tal-Karta Professjonali Ewropea għandu jiġi appoġġat mis-Sistema ta' Informazzjoni tas-Suq Intern (IMI) stabbilita mir-Regolament (UE) Nru 1024/2012 tal-Parlament Ewropew u tal-Kunsill <sup>(3)</sup>. Il-Karta u l-IMI għandhom isahhu s-sinerġiji u l-fiducia bejn l-awtoritajiet kompetenti, filwaqt li fl-istess hin jeliminaw ix-xogħol amministrattiv doppju u l-proċeduri ta' rikonossiment għall-awtoritajiet kompetenti, u johlolqu trasparenza u ċertezza akbar għall-professjonisti.

(6) Il-proċess għall-applikazzjoni u l-hruġ tal-Karta Professjonali Ewropea għandu jiġi strutturat b'mod ċar u għandu jinkorpora salvagwardji u d-drittijiet ta' appell korrispondenti għall-applikant. L-atti ta' implimentazzjoni għandhom jispeċifikaw ir-rekwiżiti ta' traduzzjoni u l-metodi ta' pagament ta' kwalunkwe tariffa li għandhom jiġu provduti minn applikant sabiex il-fluss tax-xogħol fl-IMI ma jitharbatx jew ma jixxekklix u biex ma jkunx hemm dewmien fl-ipproċessar tal-applikazzjoni. L-iffissar tal-livell tal-miżati huwa responsabbiltà tal-Istati Membri. Madankollu, l-Istati Membri għandhom jinnotifikaw lill-Kummissjoni dwar il-livell ta' miżati ffissat. Il-Karta Professjonali Ewropea u fluss tax-xogħol relatat magħha fi hdan l-IMI għandhom jiżguraw l-integrità, l-awtenticità u l-kunfidenzjalità tad-dejta mahżuna u għandhom jevitaw aċċess illegali u mhux awtorizzat għall-informazzjoni li tinsab fihom.

(7) Id-Direttiva 2005/36/KE tapplika biss għal professjonisti li jixtiequ jeżerċitaw l-istess professjoni fi Stat Membru iehor. Hemm każijiet fejn, fl-Istat Membru ospitanti, l-attivitajiet ikkonċernati jkunu parti minn professjoni b'ambitu ta' attivitajiet akbar milli fl-Istat Membru ta' oriġini. Jekk id-differenzi bejn l-oqsma ta' attività tant ikunu kbar tant li jkun meħtieġ li l-professjonist jagħmel programm shih ta' edukazzjoni u tahrig sabiex jikkompensa għan-nuqqasijiet u jekk il-professjonist jitlob dan, f'dawn iċ-ċirkustanzi partikolari Stat Membru ospitanti għandu jawtorizza aċċess parzjali. Madankollu, fejn ikun hemm raġunijiet prevalenti ta' interess ġenerali, kif definiti mill-Qorti tal-Ġustizzja tal-Unjoni Ewropea fil-ġurisprudenza tagħha relatata mal-Artikoli 49 u 56 tat-Trattat dwar il-Funzjonament tal-Unjoni Ewropea (TFUE) u li tista' tkompli tevolvi, Stat Membru għandu jkun jista'

jiċhad talba għal aċċess parzjali. Dan jista', b'mod partikolari, ikun il-każ għall-professjonisti tas-sahha jekk ikollhom implikazzjonijiet marbuta mas-sahha pubblika jew mas-sikurezza tal-pazjenti. L-ghoti ta' aċċess parzjali għandu jkun mingħajr preġudizzju għad-dritt tas-sieħba soċjali li jorganizzaw irwiehhom.

(8) Fl-interess li jiġu protetti konsumaturi lokali fl-Istat Membru ospitanti, il-forniment temporanju jew okkażjonali ta' servizzi fl-Istati Membri għandu jkun soġġett għal salvagwardji, b'mod partikolari għal rekwiżit ta' esperjenza professjonali minima ta' sena matul l-aħhar għaxar snin qabel il-forniment ta' servizzi, f'każijiet fejn il-professjoni mhijiex regolata fl-Istat Membru ta' oriġini. Fil-każ ta' attivitajiet staġonali, l-Istati Membri għandu jkollhom il-possibbiltà li jwettqu kontrolli sabiex jivverifikaw in-natura temporanja u okkażjonali tas-servizzi furnuti fit-territorju tagħhom. Għal dak il-ghan, l-Istat Membru ospitanti għandu jkun jista' jitlob, darba fis-sena, informazzjoni dwar is-servizzi attwalment furnuti fit-territorju tiegħu, f'każijiet fejn tali informazzjoni ma tkunx diġà giet ikkomunikata fuq bażi volontarja mill-fornitur tas-servizzi.

(9) Id-Direttiva 2005/36/KE tippermetti lill-Istati Membri jivverifikaw il-kwalifiki professjonali tal-fornitur tas-servizz qabel l-ewwel forniment ta' servizz fil-każ ta' professjonijiet regolati li għandhom implikazzjonijiet marbuta mas-sahha jew mas-sikurezza pubblika. Dan wassal għal incertezza legali billi thalla kollox għad-diskrezzjoni tal-awtorità kompetenti sabiex tiddeċiedi dwar il-htieġa għal verifika minn qabel bhal din. Sabiex tiġi żgurata ċertezza legali, il-professjonisti għandhom ikunu mgharrfa mill-bidu dwar jekk verifika minn qabel tal-kwalifiki professjonali hijiex se tkun neċessarja u meta għandhom jistennew li tittiehed id-deċiżjoni. F'kull każ, il-kondizzjonijiet ta' tali verifiki minn qabel tal-kwalifiki professjonali taht il-forniment liberu ta' servizzi m'għandhomx ikunu iktar stretti minn taht ir-regoli ta' stabbiliment. Fil-każ tal-professjonijiet regolati li għandhom implikazzjonijiet marbuta mas-sahha jew mas-sikurezza pubblika, id-Direttiva 2005/36/KE għandha tkun mingħajr preġudizzju għall-possibbiltà għall-Istati Membri li jimponu obbligu ta' polza tal-assigurazzjoni b'rabta mal-atti professjonali skont ir-regoli applikabbli fid-Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-sahha transkonfinali <sup>(4)</sup> u fid-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern <sup>(5)</sup>.

(10) Is-sistemi ta' edukazzjoni u tahrig vokazzjonali wrew li huma għodda utli għall-iżgurar tal-impjeg taż-żgħażaġh u biex jippermettu tranżizzjoni bla xkiel mit-tahrig għall-hajja tax-xogħol. Ir-rieżami tad-Direttiva 2005/36/KE għandu għalhekk iqis għalkollox l-ispeċifitajiet tagħhom.

<sup>(1)</sup> ĠU L 78, 26.3.1977, p. 17.

<sup>(2)</sup> ĠU L 77, 14.3.1998, p. 36.

<sup>(3)</sup> ĠU L 316, 14.11.2012, p. 1.

<sup>(4)</sup> ĠU L 88, 4.4.2011, p. 45.

<sup>(5)</sup> ĠU L 376, 27.12.2006, p. 36.

- (11) Sabiex jiġi applikat il-mekkanizmu ta' rikonoxximent fis-sistema ġenerali, huwa neċessarju li l-iskemi nazzjonali varji ta' edukazzjoni u tahrig jittqieghdu fi gruppi ta' livelli differenti. Dawk il-livelli, li huma stabbiliti biss għall-finijiet ta' thaddim tas-sistema ġenerali, ma għandu jkollhom ebda effett fuq l-istrutturi nazzjonali ta' edukazzjoni u tahrig jew fuq il-kompetenza tal-Istati Membri f'dak il-qasam, inkluża politika nazzjonali għall-implimentazzjoni tal-Qafas Ewropew tal-Kwalifiki (QEK). Il-QEK huwa għodda mfassla għall-promozzjoni tat-trasparenza u l-komparabilità ta' kwalifiki professjonali u tista' tkun sors addizzjonali ta' informazzjoni utli għall-awtoritajiet kompetenti li jeżaminaw kwalifiki professjonali mahruġa fi Stati Membri oħrajn. Wara l-proċess ta' Bolonja, l-istituzzjonijiet ta' edukazzjoni superjuri adattaw l-istruttura tal-programmi tagħhom għal sistema biċiklika ta' grad ta' Baċellerat u Master's. Sabiex ikun żgurat li l-hames livelli deskritti fid-Direttiva 2005/36/KE huma konsistenti ma' din l-istruttura l-għdida ta' lawrji, il-grad ta' Baċellerat għandu jkun klassifikat taħt il-livell d u l-grad ta' Master's taħt il-livell e. Il-hames livelli stabbiliti għat-thaddim tas-sistema ġenerali ma għandhomx jibqgħu jintużaw bhala kriterju għall-eskluzjoni ta' ċittadini tal-Unjoni mill-kamp ta' applikazzjoni tad-Direttiva 2005/36/KE meta dan imur kontra l-prinċipju ta' tagħlim tul il-hajja.
- (12) L-applikazzjonijiet għar-rikonoxximent minn professjonisti li ġejjin minn Stati Membri li ma jirregolawx u li għandhom sena esperjenza professjonali għandhom jiġu ttrattati bl-istess mod bhal dawk ta' professjonisti li ġejjin minn Stat Membru li jirregola. Il-kwalifiki professjonali tagħhom għandhom jittqabblu mal-kwalifiki professjonali meħtieġa fl-Istat Membru ospitanti abbażi tal-livelli ta' kwalifiki professjonali stabbiliti fid-Direttiva 2005/36/KE. F'każ li jkun jeżistu differenzi sostanzjali, l-awtorità kompetenti għandha tkun tista' timponi miżuri ta' kumpens. Kwalunkwe mekkanizmu għall-valutazzjoni tal-għarfien teoretiku u l-hiliet prattici, li jista' jintalab għall-aċċess għall-professjoni bhala miżura ta' kumpens, għandu jiggarrantixxi u jirrispetta l-prinċipji tat-trasparenza u l-imparzjalità.
- (13) Fin-nuqqas ta' armonizzazzjoni tal-kondizzjonijiet minimi ta' tahrig għal aċċess għall-professjonijiet regolati mis-sistema ġenerali, għandu jibqa' jkun possibbli li l-Istat Membru ospitanti jimponi miżura ta' kumpens. Kwalunkwe miżura bhal din għandha tkun proporzjonata u, b'mod partikolari, għandha tqis l-għarfien, il-hiliet u l-kompetenzi miksuba mill-applikant matul l-esperjenza professjonali tiegħu jew permezz tat-tagħlim tul il-hajja, ivalidati formalment għal dak il-għan minn korp rilevanti. Id-deċiżjoni li timponi miżura ta' kumpens għandha tiġi debitament ġustifikata sabiex l-applikant ikun jista' jifhem ahjar is-sitwazzjoni tiegħu u sabiex ifittex li jkseb sħarriġ ġudizzjarju quddiem il-qrati nazzjonali taħt id-Direttiva 2005/36/KE.
- (14) Ir-rieżami tad-Direttiva 2005/36/KE wera htieġa li jiġu aġġornati u ċċarati bi flessibilità akbar il-listi ta' attivitajiet industrijali, kummerċjali u tal-artigjanat fl-Anness IV, filwaqt li tinzamm sistema ta' rikonoxximent awtomatiku għal dawk l-attivitajiet ibbażati fuq esperjenza professjonali. Bhalissa, l-Anness IV huwa bbażat fuq il-Klassifika Industrijali Internazzjonali Standard għall-Attivitajiet Ekonomiċi kollha (ISIC) datata fl-1958 u ma għadhiex tirrefletti l-istruttura attwali tal-attivitajiet ekonomiċi. Il-klassifika tal-ISIC ġiet rieżaminata diversi drabi mill-1958. Għaldaqstant, il-Kummissjoni għandha tkun tista' tadatta l-Anness IV sabiex iżzomm is-sistema ta' rikonoxximent awtomatiku intatta.
- (15) L-iżvilupp professjonali kontinwu jikkontribwixxi għall-prestazzjoni sikura u effikaċi tal-professjonisti li jibbenefikaw mir-rikonoxximent awtomatiku tal-kwalifiki professjonali tagħhom. Huwa importanti li jithegġeg it-tishih ulterjuri tal-iżvilupp professjonali kontinwu għal dawk il-professjonijiet. L-Istati Membri, b'mod partikolari, għandhom ihegġu l-iżvilupp professjonali kontinwu għat-tobba, l-ispeċjalisti mediċi, it-tobba mhux speċjalisti, l-infermiera responsabbli għall-kura ġenerali, id-dentisti, id-dentisti speċjalizzati, il-veterinarji, il-qwiebel, l-ispiżjara u l-periti. Il-miżuri mehuda mill-Istati Membri biex jippromwovu l-iżvilupp professjonali kontinwu għal dawk il-professjonijiet għandhom jiġu kkomunikati lill-Kummissjoni, u l-Istati Membri għandhom jiskambjaw l-ahjar prassi f'dak il-qasam. L-iżvilupp professjonali kontinwu għandu jkopri żviluppi tekniċi, xjentifiċi, regolatorji u etiċi u jimmotiva lill-professjonisti biex jipparteċipaw fit-tagħlim tul il-hajja rilevanti għall-professjoni tagħhom.
- (16) Is-sistema ta' rikonoxximent awtomatiku fuq il-baži ta' rekwiżiti minimi ta' tahrig armonizzati tiddependi fuq in-notifika f'waqtha ta' provi ġodda jew mibdula ta' kwalifiki formali mill-Istati Membri u l-pubblikazzjoni tagħhom mill-Kummissjoni. Inkella, id-detenturi ta' dawn il-kwalifiki ma jkollhom l-ebda garanzija li jstgħu jibbenefikaw mir-rikonoxximent awtomatiku. Sabiex tiżdied it-trasparenza u tiġi faċilitata l-eżaminazzjoni ta' titli notifikati ġodda, l-Istati Membri għandhom jipprovdu informazzjoni dwar it-tul ta' żmien u l-kontenut tal-programmi ta' tahrig, li jeħtieġ li jkun konformi mar-rekwiżiti minimi ta' tahrig stabbiliti fid-Direttiva 2005/36/KE.
- (17) Il-kreditu tas-Sistema Ewropea għall-Akkumulazzjoni u t-Trasferiment ta' Kreditu (ECTS) diġà huma użati fil-maġġoranza tal-istituzzjonijiet ta' edukazzjoni għolja fl-Unjoni u l-użu tagħhom qed isir aktar komuni anki f'korsijiet li jwasslu għall-kwalifiki meħtieġa għall-eżerċizzju ta' professjoni regolata. Għaldaqstant, huwa neċessarju li tiġi introdotta l-possibbiltà li fl-ECTS jiġi espress anke it-tul ta' żmien ta' programm. Dik il-possibbiltà ma għandhiex taffettwa r-rekwiżiti l-oħra għar-rikonoxximent awtomatiku. Kreditu tal-ECTS wiehed jikkorrispondi għal 25-30 siegħa ta' studju filwaqt li normalment ikunu meħtieġa 60 kreditu għat-tlestija ta' sena akkademika wahda.

- (18) Fl-interess li jiġi żgurat livell għoli ta' sahha pubblika u ta' sikurezza tal-pazjenti fl-Unjoni u li tiġi modernizzata d-Direttiva 2005/36/KE, jehtieġ li jiġu modifikati l-kriterji użati biex jiġi definit it-taħriġ mediku bażiku sabiex il-kondizzjonijiet relatati man-numru minimu ta' snin u sigħat isiru kumulattivi. L-oġjettiv ta' din il-modifika mhux li jitnaqqsu r-rekwiżiti ta' taħriġ għall-edukazzjoni medika bażika.
- (19) Fl-interess tat-titjib tal-mobilità ta' speċjalisti tal-medicina li diġà kisbu kwalifika ta' speċjalizzazzjoni medika u li wara segwew taħriġ ta' speċjalizzazzjoni ieħor, l-Istati Membri għandhom jithallew jagħtu eżenzjonijiet għal xi partijiet tat-taħriġ jekk dawn l-elementi tat-taħriġ li sar wara diġà tlestew matul il-programm ta' taħriġ ta' speċjalizzazzjoni medika preċedenti fi Stat Membru kopert mir-reġim ta' rikonossiment awtomatiku. L-Istati Membri għandhom jithallew jagħtu, fi hdan ċerti limiti, tali eżenzjonijiet għal speċjalizzazzjonijiet mediċi li huma koperti mis-sistema ta' rikonossiment awtomatiku.
- (20) Il-professjoni ta' infermiera evolviet b'mod sinifikanti f'dawn l-aħħar tliet deċennji: kura tas-sahha bbażata fuq il-komunità, l-użu ta' terapiji aktar kumplessi u żvilupp kostanti tat-teknoloġiji jippresupponu kapacità għal responsabbiltajiet akbar għall-infermiera. It-taħriġ tal-infermiera, li l-organizzazzjoni tiegħu għadha tvarja skont it-tradizzjonijiet nazzjonali, għandu jipprovi assigurazzjoni aktar robusta u aktar orjentata lejn l-output li l-professionist kiseb ċertu għarfien u ċerti hilet matul it-taħriġ, u li kapaci japplika tal-anqas ċerti kompetenzi sabiex jeżerċita l-attivitajiet rilevanti għall-professjoni.
- (21) Sabiex il-qwiebel ikunu ppreparati biex jissodisfaw htigijiet kumplessi tal-kura tas-sahha relatati mal-attivitajiet tagħhom, l-apprendisti qwiebel għandu jkollhom edukazzjoni ġenerali soda qabel ma jibdew it-taħriġ ta' qwiebel. Għalhekk, l-ammissjoni għat-taħriġ tal-qwiebel għandha tiżdied għal 12-il sena ta' edukazzjoni ġenerali jew eżami b'suċċess ta' livell ekwivalenti, hlief fil-każ ta' professjonisti li diġà huma kwalifikati bhala infermier responsabbli għall-kura ġenerali. It-taħriġ tal-qwiebel għandu jipprovi assigurazzjoni aħjar li l-professionist ikun kiseb ċertu għarfien u ċerti hilet mehtieġa biex jeżerċita l-attivitajiet ta' qabla msemmija fid-Direttiva 2005/36/KE.
- (22) Sabiex tiġi simplifikata s-sistema ta' rikonossiment awtomatiku ta' speċjalizzazzjonijiet mediċi u dentali, dawn l-ispeċjalizzazzjonijiet għandhom ikunu koperti mid-Direttiva 2005/36/KE jekk huma komuni għal tal-inqas żewġ kwinti mill-Istati Membri.
- (23) Numru sinifikanti ta' Stati Membri ddecidew li jippermettu l-aċċess għall-attivitajiet kollha fil-qasam tal-farmacija u t-twertiq ta' dawn l-attivitajiet abbażi tar-ikonossiment tal-kwalifiki tal-ispizjara miksuba fi Stat Membru ieħor mid-dhul fis-sehh tad-Direttiva 2005/36/KE. Tali rikonossiment ta' kwalifika professjonali miksuba fi Stat Membru ieħor m'għandux, madankollu, iwaqqaf lil Stat Membru milli jzomm regoli mhux diskriminatorji li jirregolaw kull distribuzzjoni ġeografika tal-ispizjeri fit-territorju tagħhom għaliex id-Direttiva 2005/36/KE ma tikkoordinax tali regoli. Madankollu, kwalunkwe deroga mir-ikonossiment awtomatiku ta' kwalifiki li għadha mehtieġa għal Stat Membru m'għandhiex tibqa' teskludi lil spizjara li diġà huma rikonossuti mill-Istat Membru li juża tali deroga u li diġà ilhom jipprattikaw legalment u effettivament bhala spizjar għal ċertu perjodu fit-territorju ta' dak l-Istat Membru.
- (24) Il-funzjonament tas-sistema ta' rikonossiment awtomatiku jiddependi fuq il-kunfidenza fil-kondizzjonijiet ta' taħriġ li huma l-baži tal-kwalifiki tal-professionisti. Għaldaqstant, huwa importanti li l-kondizzjonijiet minimi ta' taħriġ ta' periti jirreflettu l-iżviluppi l-ġodda fl-edukazzjoni tal-periti, b'mod partikolari fir-rigward tal-htieġa rikonossuta ta' suppliment tat-taħriġ akkademiku b'esperjenza professjonali bis-supervizzjoni ta' periti kwalifikati. Fl-istess hin, il-kondizzjonijiet minimi ta' taħriġ għandhom ikunu flessibbli biżżejjed sabiex jevitaw limitazzjoni żejda tal-abilità tal-Istati Membri sabiex jorganizzaw is-sistemi edukattivi tagħhom.
- (25) Id-Direttiva 2005/36/KE għandha, permezz tal-introduzzjoni ta' prinċipji ta' taħriġ komuni, tippromwovi karattru aktar awtomatiku ta' rikonossiment tal-kwalifiki professjonali għal dawk il-professionijiet li bħalissa ma jibbenefikawx direttament minnu. Dan għandu jqis il-kompetenza tal-Istati Membri sabiex jiddeciedu dwar il-kwalifiki professjonali mehtieġa għall-eżerċitar tal-professionijiet fit-territorju tagħhom kif ukoll il-kontenuti u l-organizzazzjoni tas-sistemi edukattivi u ta' taħriġ tagħhom. Il-prinċipji ta' taħriġ komuni għandhom jieħdu l-għamla ta' oqsfa ta' taħriġ komuni bbażati fuq sett komuni ta' għarfien, hilet u kompetenzi jew testijiet komuni ta' taħriġ. Għandu jkun possibbli li oqsfa ta' taħriġ komuni jkopru wkoll speċjalizzazzjonijiet, li attwalment ma jibbenefikawx minn dispożizzjonijiet ta' rikonossiment awtomatiku skont id-Direttiva 2005/36/KE u li jirrelataw mal-professionijiet inklużi fil-Kapitolu III tat-Titolu II u li għandhom attivitajiet speċifiċi definiti b'mod ċar riżervati għalihom. Oqsfa ta' taħriġ komuni dwar tali speċjalizzazzjonijiet, b'mod partikolari speċjalizzazzjonijiet mediċi, għandhom joffru livell għoli ta' sahha pubblika u sikurezza tal-pazjenti. Il-kwalifiki professjonali miksuba taħt l-oqsfa ta' taħriġ komuni għandhom jiġu rikonossuti b'mod awtomatiku mill-Istati Membri. L-organizzazzjonijiet professjonali li huma rappreżentattivi fil-livell tal-Unjoni u, taħt ċerti ċirkustanzi, l-organizzazzjonijiet professjonali nazzjonali jew l-awtoritajiet kompetenti għandhom ikunu jistgħu jressqu suggerimenti għal prinċipji ta' taħriġ komuni lill-Kummissjoni, sabiex tkun tista' ssir valutazzjoni mal-koordinaturi nazzjonali tal-konsegwenzi possibbli ta' tali prinċipji għas-sistemi nazzjonali ta' edukazzjoni u taħriġ, kif ukoll għar-regoli nazzjonali li jirregolaw l-aċċess għall-professionijiet regolati.

- (26) Id-Direttiva 2005/36/KE diġà tipprovdi għal obbligi għall-professjonisti sabiex dawn ikollhom il-hiliet lingwistiċi meħtieġa. Ir-rieżami tal-applikazzjoni ta' dak l-obbligu wera hteġa li jiġi ċċarat ir-rwol tal-awtoritajiet kompetenti u l-impjegaturi, l-aktar fl-interess tal-iżgurar ahjar tas-sikurezza tal-pazjenti. L-awtoritajiet kompetenti għandhom ikunu jistgħu japplikaw kontrolli tal-lingwa wara r-rikonoxximent tal-kwalifiki professjonali. Huwa importanti, b'mod partikolari għall-professjonijiet li għandhom implikazzjonijiet marbuta mas-sikurezza tal-pazjenti, li jiġu applikati kontrolli tal-lingwa skont id-Direttiva 2005/36/KE qabel ma l-professionist jibda jeżerċita l-professjoni fl-Istat Membru ospitanti. Madankollu, il-kontrolli tal-lingwa għandhom ikunu raġonevoli u neċessarji għall-professjonijiet inkwistjoni u ma għandux ikollhom l-ghan li jeskludu professjonisti minn Stati Membri oħra mis-suq tax-xogħol fl-Istat Membru ospitanti. Sabiex ikun żgurat ir-rispett tal-prinċipju ta' proporzjonalità, u fl-interess tat-titjib tal-mobbiltà tal-professionisti fl-Unjoni, il-kontrolli mwettqa minn, jew taht is-supervizjoni ta', awtorità kompetenti għandhom ikunu limitati għall-għarfien ta' lingwa uffiċjali wahda tal-Istat Membru ospitanti jew lingwa amministrattiva wahda tal-Istat Membru ospitanti sakemm tkun ukoll lingwa uffiċjali tal-Unjoni. Dan m'għandux jipprekludi lill-Istati Membri ospitanti milli jinkuraġġixxu lill-professionisti jitgħallmu lingwa oħra fi stadju aktar tard jekk tkun meħtieġa biex titwettaq l-attività professjonali. L-impjegaturi għandhom ukoll ikomplu jizvolġu rwol importanti fl-aċċertament tal-għarfien tal-lingwi meħtieġa biex jitwettaq l-attivitajiet professjonali fil-postijiet tax-xogħol tagħhom.
- (27) Ir-regoli nazzjonali li jorganizzaw l-aċċess għall-professjonijiet regolati m'għandhomx jikkostitwixxu ostaklu għall-mobbiltà tal-gradwati żgħażaġh. Għalhekk, meta gradwat jikkompleta tahrig prattiku professjonali fi Stat Membru iehor, it-tahrig prattiku inkwistjoni għandu jiġi rikonnoxxut meta l-gradwat japplika biex ikollu aċċess għal professjoni regolata fl-Istat Membru ta' oriġini. Ir-rikonoxximent ta' tahrig prattiku professjonali kkompletat fi Stat Membru iehor għandu jkun ibbażat fuq deskrizzjoni bil-miktub ċara tal-oġġettivi ta' tagħlim u tal-kompiti assenjati, li għandhom jiġu determinati mis-supervizur tal-apprendist fl-Istat Membru ospitanti. It-tahrig prattiku professjonali kkompletat f'pajjiżi terzi għandu jitqies mill-Istati Membri meta jikkunsidraw talba għal aċċess għal professjoni regolata.
- (28) Id-Direttiva 2005/36/KE tipprovdi għal sistema ta' punti ta' kuntatt nazzjonali. Minhabba d-dhul fis-seħh tad-Direttiva 2006/123/KE u t-twaqqif ta' punti uniċi ta' servizz taht dik id-Direttiva, hemm riskju ta' sovrappożizzjoni. Għaldaqstant, il-punti uniċi ta' kuntatt imwaqqfa mid-Direttiva 2005/36/KE għandhom isiru ċentri ta' assistenza li għandhom jikkonċentraw l-attivitajiet tagħhom fuq il-forniment ta' pariri u assistenza liċ-ċittadini, inklużi pariri wiċċ imbwiċċ, sabiex tiġi żgurata l-applikazzjoni ta' kuljum tar-regoli tas-suq intern f'każijiet individwali kumplessi ta' ċittadini tkun segwita fil-livell nazzjonali. Fejn ikun meħtieġ, iċ-ċentri ta' assistenza jikkomunikaw ma' awtoritajiet kompetenti u ċentri ta' assistenza ta' Stati Membri oħrajn. Fir-rigward tal-Karta Professjonali Ewropea, l-Istati Membri għandhom ikunu liberi jiddeċiedu jekk iċ-ċentri ta' assistenza għandhomx jaġixxu bhala awtorità kompetenti fl-Istat Membru ta' oriġini jew għandhomx jappoġġaw l-awtorità kompetenti rilevanti fil-ġestjoni tal-applikazzjonijiet għal Karta Professjonali Ewropea u fl-ipproċessar tad-dossier individwali tal-applikant maħluq fl-IMI (dossier tal-IMI). Fil-kuntest tal-forniment liberu ta' servizzi, jekk il-professjoni konċernata ma tkunx regolata fl-Istat Membru ta' oriġini, iċ-ċentri ta' assistenza jistgħu jippartecipaw ukoll fl-iskambju ta' informazzjoni previst għall-fini tal-kooperazzjoni amministrattiva.
- (29) Din id-Direttiva tikkontribwixxi beix ikun żgurat livell għoli ta' saħha u harsien tal-konsumatur. Id-Direttiva 2005/36/KE diġà tipprovdi għal obbligi dettaljati għall-Istati Membri sabiex jiskambjaw informazzjoni. Dawk l-obbligi għandhom jissahhu. Fil-futur, l-Istati Membri ma għandhomx biss jirreaġixxu għal talbiet għal informazzjoni, iżda l-awtoritajiet kompetenti tagħhom għandu jkollhom ukoll is-setgħa, fil-limiti tal-kompetenzi tagħhom, li jwissu b'mod proattiv lill-awtoritajiet kompetenti ta' Stati Membri oħra dwar professjonisti li m'għadhomx intitolati li jeżerċitaw il-professjoni tagħhom. Mekkanizmu ta' twissija speċifiku huwa meħtieġ għall-professionisti fil-qasam tas-saħha taht id-Direttiva 2005/36/KE. Dan għandu japplika wkoll għall-kirurgi veterinarji kif ukoll għall-professionisti li jeżerċitaw attivitajiet relatati mal-edukazzjoni ta' minorenni, inklużi professjonisti li jahdmu fil-qasam tal-kura tat-tfal u fl-edukazzjoni tal-infanzja. L-obbligu li tintbagħat twissija għandu japplika biss għall-Istati Membri li fihom tali professjonijiet huma regolati. L-Istati Membri kollha għandhom jiġu mwissija jekk professjonist ma jkunx għadu intitolat, minhabba azzjoni dixxiplinarja jew kundanna penali, li jeżerċita, anke temporanjament, l-attivitajiet professjonali fi Stat Membru. It-twissija għandu jkun fiha kwalunkwe dettall disponibbli tal-perjodu definit jew indefinit li r-restrizzjoni jew il-projbizzjoni tapplika għalih. Din it-twissija għandha tiġi attivata permezz tal-IMI irrispettivament minn jekk il-professionist eżerċitax kwalunkwe dritt skont id-Direttiva 2005/36/KE jew jekk applikax għar-rikonoxximent tal-kwalifiki professjonali tiegħu permezz tal-hruġ ta' Karta Professjonali Ewropea jew permezz ta' kwalunkwe metodu iehor previst f'din id-Direttiva. Il-proċedura ta' twissija għandha tikkonforma mal-liġi tal-Unjoni dwar il-protezzjoni tad-dejta personali u d-drittijiet fundamentali. Il-proċedura ta' twissija m'għandhiex tkun imfassla biex tissostitwixxi jew tadatta xi arranġamenti bejn l-Istati Membri dwar kooperazzjoni fil-qasam tal-gustizzja u tal-affarijiet interni. L-awtoritajiet kompetenti taht id-Direttiva 2005/36/KE lanqas m'għandhom ikunu meħtieġa jikkontribwixxu għal tali kooperazzjoni permezz ta' twissijiet previsti f'dik id-Direttiva.
- (30) Wahda mid-diffikultajiet ewlenin li jiltaqa' magħha ċittadin li huwa interessat li jahdem fi Stat Membru hija l-kumplessità u l-incertezza tal-proċeduri amministrattivi li jridu jikkonformaw magħhom. Id-Direttiva 2006/123/KE diġà tobbliga lill-Istati Membri sabiex jipprovdu aċċess faċli għall-informazzjoni u jagħmlu possibbli t-tlestija tal-proċeduri permezz tal-punti uniċi ta' servizz. Iċ-ċittadini li jfittxu li jiksbu l-kwalifiki professjonali tagħhom taht id-Direttiva 2005/36/KE diġà jistgħu jużaw il-punti uniċi ta' servizz jekk huma koperti mid-Direttiva 2006/123/KE. Madankollu, persuni

li qed ifittxu xoghol u professjonisti fil-qasam tas-sahha mhumiex koperti mid-Direttiva 2006/123/KE u l-informazzjoni disponibbli ghadha skarsa. Ghaldaqstant, hemm bżonn, mill-perspettiva tal-utent, li tiġi speċifikata dik l-informazzjoni u li jiġi żgurat li din l-informazzjoni hija faċilment disponibbli. Huwa importanti wkoll li l-Istati Membri mhux biss ikunu responsabbli fil-livell nazzjonali iżda anke jikkooperaw flimkien u mal-Kummissjoni sabiex jiżguraw li l-professjonisti madwar l-Unjoni jkollhom aċċess faċli ghal informazzjoni li hija faċli għall-utent u fiktur minn lingwa waħda u jkunu jistgħu jikkompletaw il-proċeduri faċilment permezz ta' punti uniċi ta' kuntatt jew tal-awtoritajiet kompetenti rilevanti. Għandhom jitqieghdu referenzi konnettivi (links) għad-dispożizzjoni tal-utenti permezz ta' siti elettronici oħrajn, bħall-portal Your Europe.

- (31) Sabiex jiġu supplimentati jew emendati ċerti elementi mhux essenzjali tad-Direttiva 2005/36/KE, għandha tiġi ddelegata lill-Kummissjoni s-setgħa li tadotta atti skont l-Artikolu 290 TFUE fir-rigward tal-aġġornament tal-għarfen u l-hiliet imsemija fl-Artikolu 21(6), l-aġġornament tal-Anness I, l-aġġornament u l-kjarifika tal-attivitajiet elenkati fl-Anness IV, l-adattament tal-punti 5.1.1 sa 5.1.4, 5.2.2, 5.3.2, 5.3.3, 5.4.2, 5.5.2, 5.6.2 u 5.7.1 tal-Anness V, l-adattament tal-perjodi minimi ta' tahrig tal-ispeċjalisti mediċi u dentali, l-inklużjoni ta' speċjalizzazzjonijiet mediċi godda fil-punt 5.1.3 tal-Anness V, l-emendi għal-lista stabbilita fil-punti 5.2.1, 5.3.1, 5.4.1, 5.5.1 u 5.6.1 tal-Anness V, l-inklużjoni ta' speċjalizzazzjonijiet dentali godda fil-punt 5.3.3 tal-Anness V, bl-ispeċifikazzjoni tal-kondizzjonijiet ta' applikazzjoni ta' oqfsa ta' tahrig komuni, u bl-ispeċifikazzjoni tal-kondizzjonijiet ta' applikazzjoni ta' testijiet ta' tahrig komuni. Huwa ta' importanza partikolari li l-Kummissjoni twettaq il-konsultazzjonijiet xierqa matul il-hidma preparatorja tagħha, anki fil-livell tal-esperti. Il-Kummissjoni, meta thejji u tfassal l-atti ddelegati, għandha tiżgura trażmissjoni simultanja, f'waqtha u xierqa tad-dokumenti rilevanti lill-Parlament Ewropew u lill-Kunsill.
- (32) Sabiex jiġu żgurati l-istess kondizzjonijiet għall-implimentazzjoni tad-Direttiva 2005/36/KE, il-Kummissjoni għandha tingħata setgħat ta' implimentazzjoni. Dawk is-setgħat għandhom jiġu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni <sup>(1)</sup>.
- (33) Minhabba n-natura teknika ta' dawk l-atti ta' implimentazzjoni, il-proċedura ta' eżami għandha tintuża sabiex jiġu adottati l-atti ta' implimentazzjoni li jikkonċernaw l-introduzzjoni ta' Karti Professjonali Ewropej għal professjonijiet partikolari, il-format tal-Karta Professjonali Ewropea, l-ipproċessar ta' applikazzjonijiet bil-miktub, it-traduzzjonijiet li għandhom jiġu pprovduti mill-applikant sabiex jappoġġaw kwalunkwe applikazzjoni għal Karta Professjonali Ewropea, id-dettalji tad-dokumenti meħtieġa taht id-Direttiva 2005/36/KE biex tiġi pprezentata

applikazzjoni kompleta, il-proċeduri biex isiru u jiġu pproċessati pagamenti għal dik il-Karta, ir-regoli għal meta u għal liema dokumenti l-awtoritajiet kompetenti jistgħu jitolbu kopji ċertifikati għall-professjoni konċernata, l-ispeċifikazzjonijiet tekniċi u l-miżuri meħtieġa sabiex jiġu żgurati l-integrità, il-kunfidenzjalità u l-preċiżjoni tal-informazzjoni li tinsab fil-Karta Professjonali Ewropea u fid-dossier tal-IMI, il-kondizzjonijiet u l-proċeduri għall-hruġ ta' Karta Professjonali Ewropea, ir-regoli li jikkonċernaw il-kondizzjonijiet ta' aċċess għad-dossier tal-IMI, il-mezzi tekniċi u l-proċeduri għall-verifika tal-awtenticità u l-validità ta' Karta Professjonali Ewropea, u l-applikazzjoni tal-mekkanizmu ta' twissija.

- (34) Il-Kummissjoni, permezz ta' atti ta' implimentazzjoni u, minhabba l-karatteristiċi speċifiċi tagħhom, filwaqt li taġixxi mingħajr l-applikazzjoni tar-Regolament (UE) Nru 182/2011, għandha tiddeċiedi li tirrifjuta aġġornament mitlub tal-Anness I fejn il-kondizzjonijiet stabbiliti fid-Direttiva 2005/36/KE ma jkunux sodisfatti, titlob lill-Istati Membri rilevanti biex ma japplikawx id-deroga fir-rigward tal-għażla bejn il-perjodu ta' adattament u t-test ta' kapacità fejn dik id-deroga ma tkunx xierqa jew ma tkunx konformi mal-liġi tal-Unjoni, tirrifjuta emendi mitluba tal-punti 5.1.1 sa 5.1.4, 5.2.2, 5.3.2, 5.3.3, 5.4.2, 5.5.2, 5.6.2 jew 5.7.1 tal-Anness V fejn il-kondizzjonijiet stabbiliti fid-Direttiva 2005/36/KE ma jkunux sodisfatti, telenka l-kwalifiki professjonali nazzjonali u t-titli professjonali nazzjonali li jibbenefikaw minn rikonossiment awtomatiku taht il-qafas ta' tahrig komuni, telenka l-Istati Membri li fihom it-testijiet ta' tahrig komuni għandhom jiġu organizzati, il-frekwenza matul sena kalendarja u arrangamenti oħra meħtieġa għall-organizzazzjoni ta' testijiet ta' tahrig komuni, u tippermetti lill-Istat Membru konċernat jidderoga mid-dispożizzjonijiet rilevanti tad-Direttiva 2005/36/KE għal perjodu limitat ta' żmien.
- (35) Wara l-esperjenza pożittiva bl-evalwazzjoni reċiproka tad-Direttiva 2006/123/KE, sistema ta' evalwazzjoni simili għandha tiġi inkluża fid-Direttiva 2005/36/KE. L-Istati Membri għandhom jinnotifikaw liema professjonijiet iridu jirregolaw, ir-raġunijiet għal dan, u jiddiskutu l-konklużjonijiet tagħhom bejniethom. Sistema bħal din tkun qed tikkontribwixxi għal trasparenza akbar fis-suew tas-servizzi professjonali.
- (36) Il-Kummissjoni, fi żmien debitu, għandha tivvaluta r-regim ta' rikonossiment applikabbli għall-evidenza ta' kwalifiki professjonali bħala infermier responsabbli għall-kura generali mahruġa fir-Rumanija. Tali valutazzjoni għandha tkun ibbażata fuq ir-riżultati ta' programm ta' aġġornament speċjali, li r-Rumanija għandha tistabbilixxi skont il-liġijiet jew ir-regolamenti u d-dispożizzjonijiet amministrattivi nazzjonali tagħha li dwarhom għandha tikkomunika ma' Stati Membri oħra u mal-Kummissjoni. L-iskop ta' tali programm ta' aġġornament speċjali għandu jkun li jippermetti lill-partecipanti f'dak il-programm jaġġornaw il-kwalifiki professjonali tagħhom biex jissodisfaw b'suċċess ir-rekwiżiti minimi kollha ta' tahrig stabbiliti fid-Direttiva 2005/36/KE.

<sup>(1)</sup> ĠU L 55, 28.2.2011, p. 13.

(37) Ladarba l-oġġettivi ta' din id-Direttiva, b'mod partikolari r-razzjonalizzazzjoni, is-simplifikazzjoni u t-titjib tar-regoli għar-rikonoxximent tal-kwalifiki professjonali, ma jistgħux jinkisbu b'mod suffiċjenti mill-Istati Membri billi dan jirriżulta b'mod inevitabbli f'rekwiziti diverġenti u reġimi proċedurali li jzidu l-komplessità regolatorja u jikkawżaw xkiel żejjed għall-mobilità ta' professjonisti u saħansitra, minhabba l-koerenza, it-trasparenza u l-kompatibilità, jistgħu jinkisbu aħjar fil-livell tal-Unjoni, l-Unjoni tista' tadotta miżuri, skont il-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa neċessarju sabiex jinkisbu dawk l-oġġettivi.

(38) B'konformità mad-Dikjarazzjoni Politika Kongunta tal-Istati Membri u l-Kummissjoni tat-28 ta' Settembru 2011 dwar id-dokumenti ta' spjegazzjoni <sup>(1)</sup>, l-Istati Membri hađu l-impenn li, f'każijiet ġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti ta' strumenti nazzjonali ta' traspożizzjoni. Fir-rigward ta' din id-Direttiva, il-leġizlatur iqis it-trażmissjoni ta' dawn id-dokumenti bħala wahda ġustifikata.

(39) Il-Kontrollur Ewropew għall-Protezzjoni tad-Data ġie kkonsultat skont l-Artikolu 28(2) tar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dak id-data <sup>(2)</sup> u ta opinjoni fit-8 ta' Marzu 2012 <sup>(3)</sup>.

(40) Għaldaqstant, id-Direttiva 2005/36/KE u r-Regolament (UE) Nru 1024/2012 għandhom jiġu emendati kif meħtieġ,

ADOttaw DIN ID-DIRETTIVA:

#### Artikolu 1

#### Emendi għad-Direttiva 2005/36/KE

Id-Direttiva 2005/36/KE hija emendata kif ġej:

(1) fl-Artikolu 1, jiżdied il-paragrafu li ġej:

"Din id-Direttiva tistabbilixxi wkoll ir-regoli li jikkonċernaw l-aċċess parzjali għal professjoni regolata u r-rikonoxximent ta' dan it-tahriġ prattiku professjonali li jsir fi Stat Membru ieħor."

(2) l-Artikolu 2 huwa emendat kif ġej:

(a) fil-paragrafu 1, jiżdied is-subparagrafu li ġej:

"Din id-Direttiva għandha tapplika wkoll għaċ-ċittadini ta' Stat Membru li wettqu tahrig prattiku professjonali barra l-Istat Membru ta' oriġini."

(b) jiżdied il-paragrafu li ġej:

"4. Din id-Direttiva m'għandhiex tapplika għan-nutara li jinhatru b'att uffiċjali tal-gvern."

(3) l-Artikolu 3 huwa emendat kif ġej:

(a) il-paragrafu 1 huwa emendat kif ġej:

(i) il-punti (f) u (h) huma sostitwiti b'dan li ġej:

"(f) 'esperjenza professjonali': it-twettiq attwali u legali full-time jew part-time ekwivalenti tal-professjoni kkonċernata fi Stat Membru;

(h) 'test ta' kapacità': test tal-għarfien, il-hiliet u l-kompetenzi professjonali tal-applikant, mwettaq jew rikonoxxut mill-awtoritajiet kompetenti tal-Istat Membru ospitanti u dak miksub mill-applikant, mhumiex koperti minn diploma jew prova oħra ta' kwalifiki formali li għandu l-applikant.

Sabiex ikun jista' jsir dan it-test, l-awtoritajiet kompetenti għandhom ifasslu lista ta' suġġetti li, abbażi ta' paragun tal-edukazzjoni u t-tahriġ meħtieġ fl-Istat Membru ospitanti u dak miksub mill-applikant, mhumiex koperti minn diploma jew prova oħra ta' kwalifiki formali li għandu l-applikant.

It-test ta' kapacità għandu jiehu kont tal-fatt li l-applikant huwa professjonist kwalifikat fl-Istat Membru tal-oriġini jew fl-Istat Membru minn fejn jiġi l-applikant. Għandu jkopri suġġetti li għandhom jintgħazlu minn dawk fuq il-lista, li l-għarfien tagħhom huwa essenzjali sabiex wiehed ikun jista' jeżercita l-professjoni in kwistjoni fl-Istat Membru

<sup>(1)</sup> ĠU C 369, 17.12.2011, p. 14.

<sup>(2)</sup> ĠU L 8, 12.1.2001, p. 1.

<sup>(3)</sup> ĠU C 137, 12.5.2012, p. 1.

ospitanti. It-test jista' jkopri wkoll għarfien tar-regoli professjonali applikabbli għall-attivitàjiet inkwistjoni fl-Istat Membru ospitanti.

L-applikazzjoni dettaljata tat-test ta' kapaċità kif ukoll l-istatus, fl-Istat Membru ospitanti, tal-applikant li jkun jixtieq jipprepara ruhu għat-test ta' kapaċità f'dak l-Istat Membru għandhom jiġu determinati mill-awtoritajiet kompetenti f'dak l-Istat Membru;";

(ii) jiżdiedu l-punti li ġejjin:

“(j) 'tahrig prattiku professjonali': mingħajr preġudizzju għall-Artikolu 46(4), perjodu ta' prattika professjonali mwettqa taht superviżjoni sakemm jikkostitwixxi kondizzjoni għall-aċċess għal professjoni regolata, u li jista' jsehh jew matul jew wara t-tlestija ta' kors li jwassal għal diploma;

(k) 'Karta Professjonali Ewropea': ċertifikat elettroniku li juri li l-professjonist issodisfa l-kondizzjonijiet meħtieġa kollha sabiex jipprovdi s-servizzi fi Stat Membru ospitanti fuq bażi temporanja u okkażjonali jew ir-rikonoxximent tal-kwalifiki professjonali għall-istabbiliment fi Stat Membru ospitanti;

(l) 'tagħlim tul il-hajja': l-edukazzjoni ġenerali, l-edukazzjoni u t-tahrig vokazzjonali, l-edukazzjoni mhux formali u t-tagħlim informali kollha li ttiehdu tul il-hajja, li jirriżultaw ftitjib fl-għarfien, fil-hiliet u l-kompetenzi, li jista' jinkludi l-etika professjonali;

(m) 'raġunijiet prevalenti ta' interess ġenerali': raġunijiet rikonoxxuti bħala tali fil-ġurisprudenza tal-Qorti tal-Ġustizzja tal-Unjoni Ewropea;

(n) 'Sistema Ewropea għall-Akkumulazzjoni u t-Trasferiment ta' Krediti' jew 'krediti ECTS': is-sistema ta' krediti għall-edukazzjoni għolja użata fiż-Żona Ewropea ta' Edukazzjoni Għolja.”;

(b) fil-paragrafu 2, it-tielet subparagrafu huwa sostitwit b'dan li ġej:

“Fkull okkażjoni fejn Stat Membru jaġti rikonoxximent lil assoċjazzjoni jew organizzazzjoni msemmija fl-ewwel subparagrafu, dan għandu jgħarraf lill-Kummissjoni. Il-Kummissjoni għandha teżamina jekk dik l-assocjazzjoni jew organizzazzjoni tissodisfax il-kondizzjonijiet previsti fit-tieni subparagrafu. Sabiex jitqiesu debitament l-iżviluppi fl-Istati Membri, il-Kummissjoni għandha tinghata s-setgħa li tadotta atti ddelegati skont l-Artikolu 57c sabiex taggorna l-Anness I fejn il-kondizzjonijiet previsti fit-tieni subparagrafu jiġu sodisfatti.

Fejn il-kondizzjonijiet previsti fit-tieni subparagrafu ma jiġux sodisfatti, il-Kummissjoni għandha tadotta att ta' implimentazzjoni sabiex tirrifjuta l-aġġornament mitlub tal-Anness I.”.

(4) l-Artikolu 4 huwa emendat kif ġej:

(a) il-paragrafu 1 huwa sostitwit b'dan li ġej:

“1. Ir-rikonoxximent tal-kwalifiki professjonali mill-Istat Membru ospitanti għandu jippermetti lill-benefiċjarji sabiex, f'dak l-Istat Membru, jaċċedu għall-istess professjoni bħal dik li huma kkwalfikati għaliha fl-Istat Membru ta' oriġini u sabiex jeżerċitaw din il-professjoni fl-Istat Membru ospitanti bl-istess kondizzjonijiet bħaċ-ċittadini tiegħu.”;

(b) jiżdied il-paragrafu li ġej:

“3. B'deroga mill-paragrafu 1, aċċess parzjali għal professjoni fl-Istat Membru ospitanti għandu jinghata skont il-kondizzjonijiet stabbiliti fl-Artikolu 4f.”.

(5) jiddaħhlu l-artikoli li ġejjin:

“Artikolu 4a

#### **Karta Professjonali Ewropea**

1. L-Istati Membri għandhom johorġu għad-detenturi ta' kwalifika professjonali Karta Professjonali Ewropea fuq talba tagħhom u bil-kondizzjoni li l-Kummissjoni tkun adottat l-atti ta' implimentazzjoni rilevanti speċifikati fil-paragrafu 7.



2. Meta Karta Professjonali Ewropea tkun giet introdotta għal professjoni partikolari permezz tal-atti ta' implimentazzjoni rilevanti adottati skont il-paragrafu 7, id-detentur ta' kwalifika professjonali konċernata jista' jagħżel li japplika għal tali Karta jew li juża l-proċeduri previsti fit-Titoli II u III.

3. L-Istati Membri għandhom jiżguraw li d-detentur ta' Karta Professjonali Ewropea jibbenefika mid-drittijiet kollha mogħtija mill-Artikoli 4b sa 4e.

4. Fejn id-detentur ta' kwalifika professjonali jkun beħsiebu jipprovi servizzi taht it-Titolu II għajr dawk koperti mill-Artikolu 7(4), l-awtorità kompetenti tal-Istat Membru ta' oriġini għandha toħroġ il-Karta Professjonali Ewropea skont l-Artikoli 4b u 4c. Il-Karta Professjonali Ewropea, fejn applikabbli, għandha tikkostitwixxi d-dikjarazzjoni taht l-Artikolu 7.

5. Fejn id-detentur ta' kwalifika professjonali jkun beħsiebu jistabbilixxi ruhu fi Stat Membru ieħor skont il-Kapitoli I sa IIIa taht it-Titolu III jew li jipprovi servizzi skont l-Artikolu 7(4), l-awtorità kompetenti tal-Istat Membru ta' oriġini għandha tikkompleta l-passi preparatorji kollha fir-rigward tad-dossier individwali tal-applikant mahluq fi hdan is-Sistema ta' Informazzjoni tas-Suq Intern (IMI) (dossier tal-IMI) kif previst fl-Artikoli 4b u 4d. L-awtorità kompetenti tal-Istat Membru ospitanti għandha toħroġ l-Karta Professjonali Ewropea skont l-Artikoli 4b u 4d.

Għall-fini tal-istabbiliment, il-hruġ ta' Karta Professjonali Ewropea m'għandux jipprovi dritt awtomatiku li tiġi eżerċitata professjoni partikolari jekk ikun hemm rekwiżiti ta' reġistrazzjoni jew proċeduri oħra ta' kontroll diġà fis-seħh fl-Istat Membru ospitanti qabel ma tiġi introdotta Karta Professjonali Ewropea għal dik il-professjoni.

6. L-Istati Membri jagħzlu l-awtoritajiet kompetenti għall-ġestjoni tad-dossiers tal-IMI u għall-hruġ ta' Karta Professjonali Ewropej. Dawk l-awtoritajiet għandhom jiżguraw ipproċessar imparzjali, ogġettiv u tempestiv tal-applikazzjonijiet għal Karta Professjonali Ewropej. Iċ-ċentri ta' assistenza msemmija fl-Artikolu 57b jistgħu jaġixxu wkoll fil-kapaċità ta' awtorità kompetenti. L-Istati Membri għandhom jiżguraw li l-awtoritajiet kompetenti u ċ-ċentri ta' assistenza jgħarrfu liċ-ċittadini, inklużi lill-applikanti prospettivi, dwar il-funzjonament u l-valur miżjud ta' Karta Professjonali Ewropea għall-professjonijiet li għalihom tkun disponibbli.

7. Il-Kummissjoni għandha, permezz ta' atti ta' implimentazzjoni, tadotta miżuri meħtieġa biex tiżgura

l-applikazzjoni uniformi tad-dispożizzjonijiet dwar il-Karta Professjonali Ewropej għal dawk il-professjonijiet li jissodisfaw il-kondizzjonijiet stabbiliti fit-tieni subparagrafu ta' dan il-paragrafu, inklużi miżuri li jikkonċernaw il-format tal-Karta Professjonali Ewropea, l-ipproċessar ta' applikazzjonijiet bil-miktub, it-traduzzjonijiet li għandhom jiġu pprovduti mill-applikant sabiex jappoġġaw kull applikazzjoni għal Karta Professjonali Ewropea, id-dettalji tad-dokumenti meħtieġa skont l-Artikolu 7(2) jew l-Anness VII biex tiġi pprezentata applikazzjoni kompleta u l-proċeduri biex isiru u jiġu pproċessati pagamenti għal Karta Professjonali Ewropea, filwaqt li jittiehdu f'kunsiderazzjoni l-partikolaritajiet tal-professjoni kkonċernata. Il-Kummissjoni għandha tispeċifika wkoll, permezz ta' atti ta' implimentazzjoni, kif, meta u għal liema dokumenti l-awtoritajiet kompetenti jistgħu jitolbu kopji ta' certifikati skont it-tieni subparagrafu tal-Artikolu 4b(3), l-Artikoli 4d(2) u 4d(3) għall-professjoni kkonċernata.

L-introduzzjoni ta' Karta Professjonali Ewropea għal professjoni partikolari permezz tal-adozzjoni tal-atti ta' implimentazzjoni rilevanti msemmija fl-ewwel subparagrafu għandha tkun soġġetta għall-kondizzjonijiet kollha li ġejjin:

- (a) ikun hemm mobbiltà sinifikanti jew potenzjal għal mobbiltà sinifikanti fil-professjoni kkonċernata;
- (b) ikun hemm interess suffiċjenti espress mill-partijiet interessati rilevanti;
- (c) il-professjoni jew l-edukazzjoni u t-taħriġ orjentati lejn l-eżerċitar tal-professjoni jkunu regolati f'għadd sinifikanti ta' Stati Membri.

Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 58(2).

8. Kull tariffa li l-applikanti jistgħu jgarrbu fir-rigward tal-proċeduri amministrattivi għall-hruġ ta' Karta Professjonali Ewropea għandha tkun raġonevoli u proporzjonata meta mqabbla mal-ispejjeż imgarrba mill-Istati Membri ta' oriġini u dawk ospitanti u ma għandhiex taġixxi bhala disincientiv għal min irid japplika għal Karta Professjonali Ewropea.

#### Artikolu 4b

#### Applikazzjoni għal Karta Professjonali Ewropea u l-holqien ta' dossier tal-IMI

1. L-Istat Membru ta' oriġini għandu jippermetti lil detentur ta' kwalifika professjonali japplika għal Karta

Professjonali Ewropea permezz ta' għodda online, ipprovdata mill-Kummissjoni, li toħloq awtomatikament dossier tal-IMI għall-applikant partikolari. Fejn Stat Membru ta' oriġini jippermetti wkoll applikazzjonijiet bil-miktub, għandu jdahhal fis-sehh l-arrangamenti meħtieġa kollha għall-holqien tad-dossier tal-IMI, kwalunkwe informazzjoni li għandha tintbagħat lill-applikant u l-hruġ tal-Karta Professjonali Ewropea.

2. L-applikazzjonijiet għandhom jiġu appoġġati mid-dokumenti meħtieġa fl-atti ta' implimentazzjoni li għandu jiġi adottat skont l-Artikolu 4a(7).

3. Fi żmien ġimgha mir-riċezzjoni tal-applikazzjoni, l-awtorità kompetenti tal-Istat Membru ta' oriġini għandha tikkonferma li rċiviet l-applikazzjoni u tgharraf lill-applikant dwar kwalunkwe dokument nieqes.

Fejn applikabbli, l-awtorità kompetenti tal-Istat Membru ta' oriġini għandha toħroġ kwalunkwe ċertifikat ta' prova meħtieġ taht din id-Direttiva. L-awtorità kompetenti tal-Istat Membru ta' oriġini għandha tivverifika jekk l-applikant huwiex stabbilit legalment fl-Istat Membru ta' oriġini u jekk id-dokumenti meħtieġa kollha li nharġu fl-Istat Membru ta' oriġini huwiex validi u awtentici. Fil-każ ta' dubji debitament ġustifikati, l-awtorità kompetenti tal-Istat Membru ta' oriġini għandu jikkonsulta lil korp rilevanti u jista' jitolb mill-applikant kopji ċertifikati tad-dokumenti. Fil-każ ta' applikazzjonijiet sussegwenti mill-istess applikant, l-awtoritajiet kompetenti tal-Istat Membru ta' oriġini u tal-Istat Membru ospitanti jistgħu ma jitolbux il-preżentazzjoni mill-ġdid tad-dokumenti li diġà jinstabu fid-dossier tal-IMI u li jkunu għadhom validi.

4. Il-Kummissjoni tista', permezz ta' atti ta' implimentazzjoni, tadotta l-ispeċifikazzjonijiet tekniċi, il-miżuri meħtieġa sabiex tiġi żgurata l-integrità, il-kunfidenzjalità u l-preċiżjoni tal-informazzjoni li tinstab fil-Karta Professjonali Ewropea u fid-dossier tal-IMI, u l-kondizzjonijiet u l-proċeduri għall-hruġ ta' Karta Professjonali Ewropea lid-detentur tagħha, inkluża l-possibbiltà tad-downloading tagħha jew tal-preżentazzjoni tal-aġġornamenti għad-dossier tal-IMI. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 58(2).

#### Artikolu 4c

#### **Karta Professjonali Ewropea għall-forniment temporanju u okkażjonali ta' servizzi hlief dawk koperti mill-Artikolu 7(4)**

1. L-awtorità kompetenti tal-Istat Membru ta' oriġini għandha tivverifika l-applikazzjoni u d-dokumenti ta' prova fid-dossier tal-IMI u toħroġ il-Karta Professjonali Ewropea għall-forniment temporanju u okkażjonali ta' servizzi għajr dawk koperti bl-Artikolu 7(4) fi żmien tliet

ġimghat. Dak il-perjodu ta' żmien għandu jibda malli jaslu d-dokumenti li kienu neqsin imsemmijin fl-ewwel subparagrafu tal-Artikolu 4b(3) jew, jekk ma ntabx dokumenti oħra, malli jiskadi l-perjodu ta' żmien ta' ġimgha msemmi f'dak is-subparagrafu. Konsegwentement hija għandha titt-rażmetti l-Karta Professjonali Ewropea minnufih lill-awtorità kompetenti ta' kull Stat Membru ospitanti kkonċernat u għandha tgharraf lill-applikant kif xieraq. L-Istat Membru ospitanti jista' ma jkunx jeħtieġ dikjarazzjoni oħra skont l-Artikolu 7 għat-18-il xahar ta' wara.

2. Id-deċiżjoni tal-awtorità kompetenti tal-Istat Membru ta' oriġini, jew in-nuqqas ta' deċiżjoni fi żmien il-perjodu ta' tliet ġimghat imsemmi fil-paragrafu 1, għandhom ikunu soġġetti għal appell skont il-liġi nazzjonali.

3. Jekk detentur ta' Karta Professjonali Ewropea jixtieq jipprovdi servizzi fi Stati Membri għajr dawk imsemmija inizzjalment fl-applikazzjoni msemmija fil-paragrafu 1, dak id-detentur jista' japplika għal tali estensjoni. Jekk id-detentur jixtieq ikompli jipprovdi s-servizzi wara l-perjodu ta' 18-il xahar imsemmi fil-paragrafu 1, dak id-detentur għandu jinforma lill-awtorità kompetenti kif xieraq. Fi kwalunkwe każ, dak id-detentur għandu jipprovdi wkoll kwalunkwe informazzjoni dwar bidliet materjali fis-sitwazzjoni ssostanzjata fid-dossier tal-IMI li tista' tkun meħtieġa mill-awtorità kompetenti fl-Istat Membru ta' oriġini skont l-atti ta' implimentazzjoni li għandhom jiġu adottati skont l-Artikolu 4a(7). L-awtorità kompetenti tal-Istat Membru ta' oriġini għandha tittrażmetti l-Karta Professjonali Ewropea aġġornata lill-Istati Membri ospitanti kkonċernati.

4. Il-Karta Professjonali Ewropea għandha tkun valida fit-territorju shih tal-Istati Membri ospitanti kollha kkonċernati sakemm id-detentur jibqa' jkollu d-dritt li jipprattika fuq il-bażi tad-dokumenti u l-informazzjoni li tinstab fid-dossier tal-IMI.

#### Artikolu 4d

#### **Karta Professjonali Ewropea għall-istabbiliment u għall-forniment temporanju u okkażjonali tas-servizzi taht l-Artikolu 7(4)**

1. L-awtorità kompetenti tal-Istat Membru ta' oriġini għandha, fi żmien xahar, tivverifika l-awtenticietà u l-validità tad-dokumenti ta' prova fid-dossier tal-IMI għall-fini tal-hruġ ta' Karta Professjonali Ewropea għall-istabbiliment jew għall-forniment temporanju u okkażjonali tas-servizzi taht l-Artikolu 7(4). Dak il-perjodu ta' żmien għandu jibda mar-riċezzjoni tad-dokumenti li kienu neqsin imsemmijin fl-ewwel subparagrafu tal-Artikolu 4b(3) jew, jekk ma ntabx dokumenti oħra, malli jiskadi l-perjodu ta' żmien ta' ġimgha msemmi f'dak is-subparagrafu. Imbagħad,

għandha tittrażmetti l-applikazzjoni minnufih lill-awtorità kompetenti tal-Istat Membru ospitanti. L-Istat Membru ta' oriġini għandu jinforma lill-applikant dwar l-istatus tal-applikazzjoni fl-istess hin li jittrażmetti l-applikazzjoni lill-Istat Membru ospitanti.

2. Fil-kazijiet imsemmija fl-Artikoli 16, 21, 49a u 49b, Stat Membru ospitanti għandu jiddeċiedi jekk johroġx Karta Professjonali Ewropea skont il-paragrafu 1 fi żmien xahar mir-riċezzjoni tal-applikazzjoni trażmessa mill-Istat Membru ta' oriġini. F'każ ta' dubji debitament ġustifikati, l-Istat Membru ospitanti jista' jitlob informazzjoni addizzjonali, jew l-inklużjoni ta' kopja ċertifikata ta' dokument, mill-Istat Membru ta' oriġini, li dan tal-aħħar għandu jipprovdi mhux aktar tard minn ġimagħtejn wara l-preżentazzjoni tat-talba. Sogġett għat-tieni subparagrafu tal-paragrafu 5, il-perijodu ta' xahar għandu japplika minkejja kwalunkwe tali talba.

3. Fil-kazijiet imsemmija fl-Artikoli 7(4) u 14, Stat Membru ospitanti għandu jiddeċiedi jekk johroġx Karta Professjonali Ewropea jew jekk id-detentur ta' kwalifika professjonali għandux jiġi sogġett għal miżuri ta' kumpens fi żmien xahrejn mir-riċezzjonital-applikazzjoni trażmessa mill-Istat Membru ta' oriġini. F'każ ta' dubji debitament ġustifikati, l-Istat Membru ospitanti jista' jitlob informazzjoni addizzjonali, jew l-inklużjoni ta' kopja ċertifikata ta' dokument, mill-Istat Membru ta' oriġini, li dan tal-aħħar għandu jipprovdi mhux aktar tard minn ġimagħtejn wara li tiġi ppreżentata t-talba. Sogġett għat-tieni subparagrafu tal-paragrafu 5, il-perijodu ta' xahrejn għandu japplika, minkejja kwalunkwe tali talba.

4. F'każ li l-Istat Membru ospitanti ma jirċevix l-informazzjoni neċessarja li jista' jehtieg skont din id-Direttiva biex jiehu deċiżjoni dwar il-hruġ tal-Karta Professjonali Ewropea jew mill-Istat Membru ta' oriġini jew mill-applikant, jista' jirrifjuta li johroġ il-Karta. Tali rifjut għandu jkun debitament ġustifikat.

5. Fejn l-Istat Membru ospitanti jonqos milli jiehu deċiżjoni fil-limiti ta' żmien stabbiliti fil-paragrafi 2 u 3 ta' dan l-Artikolu jew jonqos milli jorganizza test ta' kapaċità skont l-Artikolu 7(4), il-Karta Professjonali Ewropea għandha titqies li nharġet u għandha tintbagħat awtomatikament, permezz ta' IMI, lid-detentur ta' kwalifika professjonali.

L-Istat Membru ospitanti għandu jkollu l-possibbiltà li jestendi b'ġimagħtejn l-iskadenzi stabbiliti fil-paragrafi 2 u 3 għall-hruġ awtomatiku tal-Karta Professjonali Ewropea. Għandu jispjega r-raġuni għall-estensjoni u jinforma lill-applikant kif xieraq. Tali estensjoni tista' tiġi ripetuta

darba u biss fejn tkun strettament meħtieġa, b'mod partikolari għal raġunijiet relatati mas-saħha pubblika jew mas-sikurezza tar-riċevituri tas-servizz.

6. L-azzjonijiet mehuda mill-Istat Membru ta' oriġini skont il-paragrafu 1 għandhom jieħdu post kull applikazzjoni għar-rikonoxximent tal-kwalifika professjonali skont il-liġi nazzjonali tal-Istat Membru ospitanti.

7. Id-deċiżjonijiet tal-Istat Membru ta' oriġini u ta' dak ospitanti adottati taht il-paragrafi 1 sa 5 jew in-nuqqas ta' deċiżjoni tal-Istat Membru ta' oriġini skont il-paragrafi 1 sa 5 għandhom ikunu sogġetti għal appell skont il-liġi nazzjonali tal-Istat Membru kkonċernat.

#### Artikolu 4e

#### **Ipproċessar u access għad-dejta li tikkonċerna l-Karta Professjonali Ewropea**

1. Mingħajr preġudizzju għall-preżunzjoni ta' innoċenza, l-awtoritajiet kompetenti tal-Istat Membru ta' oriġini u ta' dak ospitanti għandhom jaġġornaw fil-hin id-dossier tal-IMI korrispondenti bl-informazzjoni li tikkonċerna l-azzjonijiet dixxiplinari jew is-sanzjonijiet penali li jikkonċernaw projbizzjoni jew restrizzjoni u li għandhom konsegwenzi għat-twettiq tal-attivitajiet mid-detentur ta' Karta Professjonali Ewropea skont din id-Direttiva. Meta jagħmlu dan, huma għandhom jirrispettaw ir-regoli dwar il-protezzjoni tad-dejta personali previsti fid-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (\*) u fid-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika (\*\*)). Dawn l-aġġornamenti għandhom jinkludu t-thassir ta' informazzjoni li ma tkunx għadha meħtieġa. Id-detentur tal-Karta Professjonali Ewropea u l-awtoritajiet kompetenti li għandhom access għad-dossier tal-IMI korrispondenti għandhom jiġu mgharrfa minnufih bi kwalunkwe aġġornament. Dak l-obbligu għandu jkun mingħajr preġudizzju għall-obbligi tat-twissija għall-Istati Membri skont l-Artikolu 56a.

2. Il-kontenut tal-aġġornamenti tal-informazzjoni msemmija fil-paragrafu 1 għandu jkun limitat għal dan li ġej:

(a) l-identità tal-professionist;

(b) il-professjoni kkonċernata;

- (c) informazzjoni dwar l-awtorità nazzjonali jew il-qorti li adottat id-deċiżjoni dwar ir-restrizzjoni jew il-projbizzjoni;
- (d) l-iskop tar-restrizzjoni jew tal-projbizzjoni; kif ukoll
- (e) il-perjodu li ghalih tapplika r-restrizzjoni jew il-projbizzjoni.

3. L-aċċess għall-informazzjoni fid-dossier tal-IMI għandu jkun limitat għall-awtoritajiet kompetenti tal-Istat Membru ta' oriġini u ta' dak ospitanti, skont id-Direttiva 95/46/KE. L-awtoritajiet kompetenti għandhom jinfurmu lid-detentur tal-Karta Professjonali Ewropea dwar il-kontenut tad-dossier tal-IMI fuq talba ta' dak id-detentur.

4. L-informazzjoni inkluża fil-Karta Professjonali Ewropea għandha tkun limitata għall-informazzjoni meħtieġa biex jiġi aċċertat id-dritt tad-detentur li jeżerċita l-professjoni li nharġet għaliha, jiġifieri l-isem, il-kunjom, id-data u l-post tat-twelid, il-professjoni, il-kwalifiki formali tad-detentur u r-reġim applikabbli, l-awtoritajiet kompetenti involuti, in-numru tal-karta, il-karatteristiċi marbuta mas-sigurtà u r-referenza għal prova valida ta' identità. L-informazzjoni relatata mal-esperjenza professjonali miksuba, jew il-miżuri ta' kumpens li ġew sodisfatti, mid-detentur tal-Karta Professjonali Ewropea għandha tiġi inkluża fid-dossier tal-IMI.

5. Id-dejta personali inkluża fid-dossier tal-IMI tista' tiġi pproċessata għal kemm tkun meħtieġa għall-fini tal-proċedura ta' rikonoxximent bhala tali u bhala evidenza tar-ikonoxximent jew tat-trażmissjoni tad-dikjarazzjoni meħtieġa skont l-Artikolu 7. L-Istati Membri għandhom jiżguraw li, f'kull mument, u bl-ebda spiza għalih, id-detentur ta' Karta Professjonali Ewropea jkollu d-dritt li jitlob ir-rettifika ta' dejta inezatta jew inkompleta, jew it-thassir jew l-imblukkar tad-dossier tal-IMI kkonċernat. Id-detentur għandu jiġi infurmat dwar dan id-dritt meta tinhareġ il-Karta Professjonali Ewropea, u għandu jiġi mfakkar dwaru kull sentejn wara. It-tfakkira għandha tintbagħat awtomatikament permezz ta' IMI fejn l-applikazzjoni inizjali għall-Karta Professjonali Ewropea tkun tressqet online.

F'każ ta' talba għat-thassir ta' dossier tal-IMI marbut ma' Karta Professjonali Ewropea mahruġa għall-fini tal-istabbiliment jew tal-forniment temporanju u okkażjonali tas-servizzi skont l-Artikolu 7(4), l-awtoritajiet kompetenti tal-Istat Membru kkonċernat għandhom jagħtu lid-detentur tal-kwalifiki professjonali evidenza li tafferma r-ikonoxximent tal-kwalifiki professjonali tiegħu.

6. Fir-rigward tal-ipproċessar tad-dejta personali fil-Karta Professjonali Ewropea u d-dossiers kollha tal-IMI,

l-awtoritajiet kompetenti rilevanti tal-Istati Membri għandhom jitqiesu bhala kontrolluri fit-tifsira tal-punt (d) tal-Artikolu 2 tad-Direttiva 95/46/KE. Fir-rigward tar-responsabbiltajiet tagħha skont il-paragrafi 1 sa 4 ta' dan l-Artikolu u l-ipproċessar tad-dejta personali involut fihom, il-Kummissjoni għandha titqies bhala kontrollur fit-tifsira tal-punt (d) tal-Artikolu 2 tar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (\*\*\*) .

7. Mingħajr preġudizzju għall-paragrafu 3, l-Istati Membri ospitanti għandhom jispeċifikaw li l-impjegaturi, il-klijenti, il-pazjenti, l-awtoritajiet pubbliċi u partijiet interessati oħrajn jistgħu jivverifikaw l-awtentità u l-validità ta' Karta Professjonali Ewropea pprezentata lilhom mid-detentur tal-karta.

Il-Kummissjoni għandha, permezz ta' atti ta' implimentazzjoni, tistabbilixxi regoli li jikkonċernaw l-aċċess għad-dossier tal-IMI, u l-mezzi tekniċi u l-proċeduri għall-verifika msemmija fl-ewwel subparagrafu. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 58(2).

#### Artikolu 4f

#### Aċċess parzjali

1. L-awtorità kompetenti tal-Istat Membru ospitanti għandha tagħti aċċess parzjali, abbażi ta' kull każ għalih, għal attività professjonali fit-territorju tagħha biss fejn jiġu sodisfatti l-kondizzjonijiet kollha li ġejjin:

- (a) il-professionist ikun kompletament ikkwalifikat biex jeżerċita fl-Istat Membru ta' oriġini l-attività professjonali li għaliha jitlob aċċess parzjali fl-Istat Membru ospitanti;
- (b) id-differenzi bejn l-attività professjonali mwettqa fl-Istat Membru ta' oriġini u l-professjoni regolata fl-Istat Membru ospitanti tant huma kbar li l-applikazzjoni tal-miżuri ta' kumpens ikunu jirriżultaw fi htieġa li l-applikant ilesti l-programm shih ta' edukazzjoni u tahrig meħtieġ fl-Istat Membru ospitanti sabiex ikollu aċċess għall-professjoni regolata shiha fl-Istat Membru ospitanti;
- (c) l-attività professjonali tista' tiġi separata b'mod oġġettiv minn attivitajiet oħra li jaqgħu taħt il-professjoni regolata fl-Istat Membru ospitanti.

Għall-fini tal-punt (c), l-awtorità kompetenti tal-Istat Membru ospitanti għandha tqis jekk l-attività professjonali tistax issir b'mod awtonomu fl-Istat Membru ta' oriġini.

2. L-aċċess parzjali jista' jiġi rifjutat jekk tali rifjut ikun ġustifikat minn raġunijiet prevalenti ta' interess ġenerali, xierqa biex jiġi żgurat li jiintlaħaq l-oġġettiv mixtieq u ma jmurx lil hinn minn dak li huwa meħtieġ biex jintlaħaq dak l-oġġettiv.

3. L-applikazzjonijiet għall-fini tal-istabbiliment fi Stat Membru ospitanti għandhom jiġu eżaminati skont il-Kapitoli I u IV tat-Titolu III fil-każ ta' stabbiliment fl-Istat Membru ospitanti.

4. L-applikazzjonijiet għall-fini tal-forniment ta' servizzi temporanji u okkażjonali fl-Istat Membru ospitanti li jikkonċernaw attivitajiet professjonali b'implikazzjonijiet marbuta mas-saħħa u s-sikurezza pubblika għandhom jiġu eżaminati skont it-Titolu II.

5. B'deroga mis-sitt subparagrafu tal-Artikolu 7(4) u l-Artikolu 52(1), l-attività professjonali għandha titwettaq bit-titlu professjonali tal-Istat Membru ta' oriġini ladarba jingħata aċċess parzjali. L-Istat Membru ospitanti jista' jeżiġi l-użu ta' dak it-titlu professjonali fil-lingwi tal-Istat Membru ospitanti. Il-professionisti li jibbenefikaw minn aċċess parzjali għandhom jindikaw b'mod ċar lir-riċevituri tas-servizzi l-ambitu tal-attivitajiet professjonali tagħhom.

6. Dan l-Artikolu m'għandux japplika għall-professionisti li jibbenefikaw minn rikonossiment awtomatiku tal-kwalifiki professjonali tagħhom skont il-Kapitoli II, III u IIIa tat-Titolu III.

(\*) ĠU L 281, 23.11.1995, p. 31.

(\*\*) ĠU L 201, 31.7.2002, p. 37.

(\*\*\*) ĠU L 8, 12.1.2001, p. 1.

(6) fl-Artikolu 5(1), il-punt (b) huwa sostitwit b'dan li ġej:

“(b) fejn il-fornitur tas-servizzi jittrasferixxi ruhu, jekk huwa eżerċita dik il-professjoni fi Stat Membru wiehed jew aktar għal minimu ta' sena matul l-aħħar għaxar snin qabel il-forniment tas-servizzi meta l-professjoni ma tkunx regolata fl-Istat Membru

ta' stabbiliment. Il-kondizzjoni li tesigi twettiq ta' attività għal sena ma għandhiex tapplika jekk il-professjoni jew l-edukazzjoni u t-taħriġ li jwasslu għall-professjoni jkunu regolati.”.

(7) l-Artikolu 7 huwa emendat kif ġej:

(a) il-paragrafu 2 huwa emendat kif ġej:

(i) il-punti (d) u (e) huma sostitwiti b'dan li ġej:

“(d) għall-każijiet imsemmija fil-punt (b) tal-Artikolu 5(1), kull mezz ta' prova li l-fornitur ta' servizz eżerċita l-attività konċernata għal tal-anqas sena matul l-għaxar snin preċedenti;

(e) għal professjonijiet fis-settur tas-sigurtà, fis-settur tas-saħħa u l-professjonijiet relatati mal-edukazzjoni tal-minorenni, anke fil-kura tat-tfal u fl-edukazzjoni tal-infanzja, fejn l-Istat Membru jkun jeħtieġ dan għaċ-ċittadini tiegħu, attestazzjoni li tikkonferma l-assenza ta' sospensjoni temporanja jew finali mit-twettiq tal-professjoni jew ta' kundanna penali;”;

(ii) jiżdiedu l-punti li ġejjin:

“(f) għall-professjonijiet li għandhom implikazzjonijiet marbuta mas-sikurezza tal-pazjenti, dikjarazzjoni dwar l-għarfien tal-lingwa neċessarja għall-eżerċitar tal-professjoni fl-Istat Membru ospitanti;

(g) għall-professjonijiet li jkopru l-attivitajiet imsemmija fl-Artikolu 16 u li ġew notifikati minn Stat Membru skont l-Artikolu 59(2), ċertifikat li jikkonċerna n-natura u t-tul ta' żmien tal-attività mahruġ mill-awtorità kompetenti jew mill-korp tal-Istat Membru li fih ikun stabbilit il-fornitur tas-servizzi.”;

(b) jiddaħhal il-paragrafu li ġej:

“2a. Il-preżentazzjoni ta' dikjarazzjoni meħtieġa mill-fornitur ta' servizz skont il-paragrafu 1 għandha tintitola lil dak il-fornitur ta' servizz biex ikollu aċċess għall-attività tas-servizz jew li jeżerċita dik l-attività fit-territorju kollu tal-Istat Membru kkonċernat. Stat Membru jista' jitlob informazzjoni addizzjonali elenkata fil-paragrafu 2 li tikkonċerna l-kwalifiki professjonali tal-fornitur ta' servizz jekk:

- (a) il-professjoni tkun regolata f'partijiet mit-territorju ta' dak l-Istat Membru f'manjera differenti;
- (b) tali regolament ikun japplika wkoll ghaċ-ċittadini kollha ta' dak l-Istat Membru;
- (c) id-differenzi f'tali regolament ikunu ġustifikati minn raġunijiet prevalenti ta' interess generali marbuta mas-saħħa pubblika jew mas-sikurezza tar-riċevituri tas-servizzi; u
- (d) l-Istat Membru ma jkollu ebda mezz iehor biex jikseb tali informazzjoni.”;
- (c) il-paragrafu 4 huwa sostitwit b'dan li ġej:

“4. Għall-ewwel forniment ta' servizzi, fil-każ ta' professjonijiet regolati li għandhom implikazzjonijiet marbuta mas-saħħa jew mas-sikurezza pubblika li ma jibbenefikawx minn rikonoxximent awtomatiku taht il-Kapitolu II, III jew IIIa tat-Titolu III, l-awtorità kompetenti tal-Istat Membru ospitanti tista' tivverifika l-kwalifiki professjonali tal-fornitur ta' servizz qabel l-ewwel forniment ta' servizzi. Verifika minn qabel bhal din għandha tkun possibbli biss fejn l-iskop tal-verifika jkun li tevita dannu serju għas-saħħa jew għas-sikurezza tar-riċevitur tas-servizz minhabba nuqqas ta' kwalifika professjonali tal-fornitur tas-servizz u fejn il-verifika ma tmurx lil hinn minn dak li huwa neċessarju għal dak l-iskop.

Mhux aktar tard minn xahar wara r-riċezzjoni tad-dikjarazzjoni u d-dokumenti li jakkumpanjawha, imsemmija fil-paragrafi 1 u 2, l-awtorità kompetenti għandha tgharraf lill-fornitur tas-servizz bid-deċizzjoni tagħha:

- (a) li ma tivverifikax il-kwalifiki professjonali tiegħu;
- (b) wara li tkun ivverifikat il-kwalifiki professjonali tiegħu:
- (i) li titlob lill-fornitur tas-servizz jagħmel test ta' kapacità; jew
- (ii) li tippermetti l-forniment tas-servizzi.

Fejn ikun hemm diffikultà li tkun se tirriżulta f'dewmien fit-tehid ta' deċizzjoni taht it-tieni subparagrafu, l-awtorità kompetenti għandha tinnotifika lill-fornitur

tas-servizz bir-raġuni għad-dewmien sa l-istess skadenza. Id-diffikultà għandha tiġi solvuta fi żmien xahar minn dik in-notifika u d-deċizzjoni tiġi finalizzata fi żmien xahrejn mir-riżoluzzjoni tad-diffikultà.

Fejn ikun hemm differenza sostanzjali bejn il-kwalifiki professjonali tal-fornitur tas-servizz u t-taħriġ mehtieg fl-Istat Membru ospitanti, tant li d-differenza tkun ta' dannu għas-saħħa jew is-sikurezza pubblika, u ma tistax tiġi kkompensata minn esperjenza professjonali jew mill-għarfien, hiliet u kompetenzi miksuba permezz tat-tagħlim tul il-hajja tal-fornitur tas-servizz, ivalidati formalment għal dak il-ghan minn korp rilevanti, l-Istat Membru ospitanti għandu jagħti lil dak il-fornitur tas-servizz l-opportunità li juri, permezz ta' test ta' kapacità, kif imsemmi fil-punt (b) tat-tieni subparagrafu, li jkun kiseb l-għarfien, il-hiliet jew il-kompetenza li kienu neqsin. L-Istat Membru ospitanti għandu jiehu deċizzjoni abbażi ta' dak dwar jekk jippermettix il-forniment ta' servizzi. Fi kwalunkwe każ, għandu jkun possibbli li jiġi pprovdut is-servizz fi żmien xahar mid-deċizzjoni mehuda skont it-tieni subparagrafu.

Fin-nuqqas ta' komunikazzjoni mill-awtorità kompetenti fi hdan id-dati ta' skadenza stabbiliti fit-tieni u t-tielet subparagrafi, jista' jiġi pprovdut is-servizz.

Fil-każijiet fejn il-kwalifiki professjonali jkunu ġew verifikati skont dan il-paragrafu, is-servizz għandu jiġi pprovdut bit-titlu professjonali tal-Istat Membru ospitanti.”.

- (8) fl-Artikolu 8, il-paragrafu 1 huwa sostitwit b'dan li ġej:

“1. L-awtoritajiet kompetenti tal-Istat Membru ospitanti jistgħu jitolbu lill-awtoritajiet kompetenti tal-Istat Membru ta' stabbiliment, f'każ li jkun hemm dubji ġustifikati, sabiex jipprovdu kull informazzjoni rilevanti għal-legalità tal-istabbiliment tal-fornitur tas-servizz u tal-kondotta tajba tiegħu, kif ukoll għan-nuqqas ta' kull sanzjoni dixxiplinarja jew penali ta' natura professjonali. Fil-każ li l-awtoritajiet kompetenti tal-Istat Membru ospitanti jiddeċiedu li jivverifikaw il-kwalifiki professjonali tal-fornitur tas-servizz, jistgħu jitolbu lill-awtoritajiet kompetenti tal-Istat Membru ta' stabbiliment informazzjoni dwar il-korsijiet ta' taħriġ tal-fornitur tas-servizz sa fejn dan ikun mehtieg sabiex jiġu valutati d-differenzi sostanzjali li x'aktarx ikunu ta' dannu għas-saħħa jew is-sikurezza pubblika. L-awtoritajiet kompetenti tal-Istat Membru ta' stabbiliment għandhom jipprovdu dik l-informazzjoni skont l-Artikolu 56. Fil-każ ta' professjonijiet mhux regolati fl-Istat Membru ta' oriġini, iċ-ċentri ta' assistenza msemmija fl-Artikolu 57b jistgħu jipprovdu wkoll tali informazzjoni.”.

(9) l-Artikolu 11 huwa emendat kif ġej:

(b) it-tieni paragrafu huwa mħassar.

(a) l-ewwel paragrafu huwa emendat kif ġej:

(10) fl-Artikolu 12, l-ewwel paragrafu huwa sostitwit b'dan li ġej:

(i) il-parti introduttorja hija sostitwita b'dan li ġej:

“Għall-finijiet tal-Artikolu 13 u l-Artikolu 14(6), il-kwalifiki professjonali għandhom jingabru skont il-livelli li ġejjin.”;

“Kull prova ta' kwalifika formali jew sett ta' provi ta' kwalifika formali mahruġa minn awtorità kompetenti fi Stat Membru, li jiċcertifikaw it-tlestija b'suċċess ta' taħriġ fl-Unjoni, fuq bażi full-time jew part-time, fi hdan jew barra l-programmi formali, li jkun rikonoxxut minn dak l-Istat Membru bħala ta' livell ekwivalenti u li jagħti lid-detentur l-istess drittijiet ta' aċċess jew għat-tweqqif ta' professjoni jew li jipprepara għat-tweqqif ta' dik il-professjoni, għandhom jiġu ttrattati bħala prova ta' kwalifika formali msemmija fl-Artikolu 11, inkluż il-livell inkwistjoni.”.

(ii) fil-punt (c), il-punt (ii) huwa sostitwit b'dan li ġej:

“(ii) l-edukazzjoni u t-taħriġ regolati jew, fil-każ ta' professjonijiet regolati, taħriġ vokazzjonali bi struttura speċjali, b'kompetenzi li jmorru lil hinn minn dak li huwa speċifikat fil-livell b, ekwivalenti għal-livell ta' taħriġ speċifikat fil-punt (i), jekk dan it-taħriġ jipprovdi standard professjonali komparabbli u jipprepara lill-apprendist għal livell komparabbli ta' responsabbiltajiet u funzjonijiet, dejjem jekk id-diploma tkun akkumpanjata minn ċertifikat mill-Istat Membru ta' oriġini.”;

(11) l-Artikolu 13 huwa sostitwit b'dan li ġej:

“Artikolu 13

### Kondizzjonijiet għar-rikonoxximent

1. Jekk l-aċċess għal professjoni regolata jew it-tweqqif tagħha fi Stat Membru ospitanti jkun kontingenti fuq il-pussess ta' kwalifiki professjonali speċifiċi, l-awtorità kompetenti ta' dak l-Istat Membru għandha tippermetti lill-applikanti jkollhom aċċess għal dik il-professjoni u jwettquha, bl-istess kondizzjonijiet li japplikaw għaċ-ċittadini ta' dak l-Istat Membru, jekk għandhom attestazzjoni ta' livell ta' kompetenza jew prova ta' kwalifiki formali msemmija fl-Artikolu 11, meħtieġa minn Stat Membru ieħor sabiex jiksbu aċċess għal dik il-professjoni jew għat-tweqqif tagħha fit-territorju tiegħu.

(iii) il-punti (d) u (e) huma sostitwiti b'dan li ġej:

L-attezzjonijiet ta' livell ta' kompetenza jew il-provi ta' kwalifiki formali għandhom jinharġu minn awtorità kompetenti fi Stat Membru, magħżula skont il-liġijiet, regolamenti jew dispożizzjonijiet amministrattivi ta' dak l-Istat Membru.

“(d) diploma li tiċcertifika tlestija b'suċċess tat-taħriġ fil-livell postsekondarju ta' mill-inqas tliet snin u mhux aktar minn erbgha', jew tul ta' żmien ekwivalenti fuq bażi part-time, li, barra minn hekk tista' tiġi espressa b'numru ekwivalenti ta' krediti ECTS, f'università jew stabbiliment ta' edukazzjoni għolja jew stabbiliment ieħor ta' livell ekwivalenti u, fejn dan ikun xieraq, li hu lesta b'suċċess it-taħriġ professjonali flimkien mal-kors postsekondarju;

(e) diploma li tiċcertifika li d-detentur lesta b'suċċess kors post-sekondarju ta' mill-inqas erba' snin, jew ta' dewmien ekwivalenti fuq bażi part-time, li barra minn hekk tista' tiġi espressa b'għadd ekwivalenti ta' krediti ECTS, f'università jew stabbiliment ta' edukazzjoni oghla jew stabbiliment ieħor ta' livell ekwivalenti u, fejn dan ikun xieraq, li hu lesta b'suċċess it-taħriġ professjonali meħtieġ flimkien ma l-kors post-sekondarju.”;

2. L-aċċess għal u l-eżerċitar tal-professjoni kif deskritt fil-paragrafu 1 għandhom jiġu awtorizzati wkoll għal applikanti li eżerċitaw il-professjoni inkwistjoni fuq bażi full-time għal sena jew għal perjodu globali ekwivalenti fuq bażi part-time matul l-ghaxar snin preċedenti fi Stat Membru ieħor li ma jirregolax dik il-professjoni, u li jipposjedu attestazzjoni waħda jew aktar ta' kompetenza jew prova ta' kwalifiki formali mahruġa minn Stat Membru ieħor li ma jirregolax dik il-professjoni.

L-attestazzjonijiet ta' livell ta' kompetenza u l-prova ta' kwalifiki formali għandhom jissodisfaw il-kondizzjonijiet li ġejjin:

(a) inħarġu minn awtorità kompetenti fi Stat Membru, magħżula il-liġijiet, regolamenti jew dispożizzjonijiet amministrattivi ta' dak l-Istat Membru;

(b) jikkonfermaw li d-detentur ġie ppreparat għall-eżerċitar tal-professjoni kkonċerata.

Is-sena ta' esperjenza professjonali msemmiha fl-ewwel subparagrafu ma tistax, madankollu, tkun meħtieġa jekk il-prova ta' kwalifiki formali li jippossjedi l-applikant tiċċertifika edukazzjoni u tahrig' regolati.

3. L-Istat Membru ospitanti għandu jaċċetta l-livell attestat skont l-Artikolu 11 mill-Istat Membru ta' oriġini, kif ukoll iċ-certifikat li permezz tiegħu l-Istat Membru ta' oriġini jiċ-certifika li l-edukazzjoni jew it-tahrig' vokazzjonali bi struttura speċjali msemmi fil-punt (c)(ii) tal-Artikolu 11 huwa ekwivalenti għal-livell previst fil-punt (c)(i) tal-Artikolu 11.

4. B'deroga mill-paragrafi 1 u 2 ta' dan l-Artikolu u mill-Artikolu 14, l-awtorità kompetenti tal-Istat Membru ospitanti tista' tirrifjuta l-aċċess għal u l-eżerċitar tal-professjoni għal detenturi ta' attestazzjoni ta' livell ta' kompetenza klassifikata taht il-punt (a) tal-Artikolu 11 fejn il-kwalifika professjonali nazzjonali meħtieġa għat-tweġiq tal-professjoni fit-territorju ta' dak l-Istat Membru tkun klassifikata fil-punt (e) tal-Artikolu 11.”.

(12) l-Artikolu 14 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-Artikolu 13 ma għandux jipprekludi l-Istat Membru ospitanti milli jitlob lill-applikant sabiex jagħmel perjodu ta' adattament sa tliet snin jew sabiex jagħmel test ta' kapacità jekk:

(a) it-tahrig' li l-applikant ikun irċieva jkopri suġġetti sostanzjalment differenti fir-rigward tal-attivitajiet professjonali differenti minn daww koperti mit-tahrig' fl-Istat Membru ospitanti;

(b) il-professjoni regolata fl-Istat Membru ospitanti tinkludi attivitajiet professjonali waħda jew aktar regolata li ma jeżistux fil-professjoni korrispondenti fl-Istat Membru ta' oriġini tal-applikant, u t-tahrig' meħtieġ fl-Istat Membru ospitanti jkopri suġġetti sostanzjalment differenti minn daww koperti mill-attestazzjoni ta' kompetenza jew il-provi ta' kwalifiki formali tal-applikant.”;

(b) fil-paragrafu 2, it-tielet subparagrafu huwa sostitwit b'dan li ġej:

“Fejn il-Kummissjoni tqis li d-deroga msemmiha fit-tieni subparagrafu ma tkunx xierqa jew li mhijex konformi mal-liġi tal-Unjoni, din għandha tadotta att ta' implementazzjoni, fi żmien tliet xhur mir-riċezzjoni tal-informazzjoni neċessarja kollha, sabiex titlob lill-Istat Membru rilevanti biex joqghod lura milli jiehu l-miżuri prevista. Fin-nuqqas ta' tveġiba mill-Kummissjoni sa dik l-iskadenza, id-deroga tista' tiġi applikata.”;

(c) fil-paragrafu 3, jiżiedu s-subparagrafi li ġejjin:

“B'deroga mill-prinċipju tad-dritt tal-applikant li jagħzel, kif stabbilit fil-paragrafu 2, l-Istat Membru ospitanti jista' jistipula jew perjodu ta' adattament jew test ta' kapacità fil-każ ta':

(a) detentur ta' kwalifika professjonali msemmi fil-punt (a) tal-Artikolu 11, li japplika għal rikonoxximent tal-kwalifiki professjonali tiegħu fejn il-kwalifika professjonali nazzjonali meħtieġa tkun klassifikata taht il-punt (c) tal-Artikolu 11; jew

(b) detentur ta' kwalifika professjonali msemmi fil-punt (b) tal-Artikolu 11, li japplika għal rikonoxximent tal-kwalifiki professjonali tiegħu fejn il-kwalifika professjonali nazzjonali meħtieġa tkun klassifikata taht il-punt (d) jew (e) tal-Artikolu 11.

Fil-każ ta' detentur ta' kwalifika professjonali msemmi fil-punt (a) tal-Artikolu 11 li japplika għal rikonoxximent tal-kwalifiki professjonali tiegħu fejn il-kwalifika professjonali nazzjonali meħtieġa tkun klassifikata taht il-punt (d) tal-Artikolu 11, l-Istat Membru ospitanti jista' jimponi kemm perjodu ta' adattament kif ukoll test ta' kapacità.”;



(d) il-paragrafi 4 u 5 huma sostitwiti b'dan li ġej:

“4. Għall-finijiet tal-paragrafi 1 u 5, “suġġetti sostanzjalment differenti” tfisser suġġetti li fir-rigward tagħhom l-għarfien, il-hiliet u l-kompetenzi miksuba huma essenzjali għall-eżerċitar tal-professjoni u li fir-rigward tagħhom it-taħriġ irċivut mill-immigrant juri differenzi sinifikanti f'termini ta' kontenut mit-taħriġ meħtieġ mill-Istat Membru ospitanti.

5. Il-paragrafu 1 għandu jiġi applikat fir-rigward tal-prinċipju ta' proporzjonalità. B'mod partikolari, jekk l-Istat Membru ospitanti jkun beħsiebu jitolb lill-applikant sabiex jagħmel perjodu ta' adattament jew jagħmel test ta' kapacità, l-ewwel irid jaċċerta ruhu jekk l-għarfien, il-hiliet u l-kompetenzi miksuba mill-applikant matul l-esperjenza professjonali tiegħu jew waqt it-tagħlim tul il-hajja, u vvalidati formalment għal dak il-ghan minn korp rilevanti, fi kwalunkwe Stat Membru jew f'parti minnhom, dawk is-suġġetti sostanzjalment differenti definit fil-paragrafu 4.”;

(e) jiżdiedu l-paragrafi li ġejjin:

“6. Id-deċiżjoni li timponi perjodu ta' adattament jew test ta' kapacità għandha tkun ġustifikata kif xieraq. B'mod partikolari, l-applikant għandu jingħata l-informazzjoni li ġejja:

(a) il-livell tal-kwalifika professjonali meħtieġa fl-Istat Membru ospitanti u l-livell ta' kwalifika professjonali miżmum mill-applikant skont il-klassifika stabbilita fl-Artikolu 11; u

(b) id-differenzi sostanzjali msemija fil-paragrafu 4 u r-raġunijiet li għalihom dawk id-differenzi ma jistgħux jiġu kkompensati bl-għarfien, il-hiliet u l-kompetenzi miksuba matul l-esperjenza professjonali jew matul it-tagħlim tul il-hajja, ivvalidati formalment għal dak il-ghan minn korp rilevanti.

7. L-Istati Membri għandhom jiżguraw li l-applikanti jkollhom il-possibbiltà li jagħmlu t-test ta' kapacità msemmi fil-paragrafu 1 sa mhux aktar tard minn sitt xhur wara d-deċiżjoni inizjali li timponi test ta' kapacità fuq l-applikant.”.

(13) L-Artikolu 15 huwa mħassar.

(14) L-Artikolu 20 huwa sostitwit b'dan li ġej:

“Artikolu 20

#### Adattament tal-listi ta' attivitajiet fl-Anness IV

Il-Kummissjoni għandha tingħata s-setgħa li tadotta atti ddelegati skont l-Artikolu 57c rigward l-adattament tal-listi ta' attivitajiet stabbiliti fl-Anness IV li huma s-suġġett ta' rikonnoxximent tal-esperjenza professjonali skont l-Artikolu 16, bil-ghan li jiġu aġġornati jew iċċarati l-attivitajiet elenkati fl-Anness IV b'mod partikolari sabiex jiġi speċifikat aktar l-ambitu tagħhom u biex jitqiesu kif xieraq l-aħħar żviluppi fil-qasam tan-nomenklaturi bbażati fuq l-attivitajiet, dejjem jekk dan ma jinvolvi l-ebda tnaqqis tal-ambitu tal-attivitajiet relatati mal-kategoriji individwali u li ma jkun hemm l-ebda ċaqliq tal-attivitajiet bejn il-listi eżistenti I, II u III tal-Anness IV.”.

(15) L-Artikolu 21 huwa emendat kif ġej:

(a) il-paragrafu 4 huwa sostitwit b'dan li ġej:

“4. Fir-rigward tal-operazzjoni tal-ispizeriji li mhumix soġġetti għal restrizzjonijiet territorjali, Stat Membru jista', b'deroga, jiddeciedi li ma jikkunsidrax il-prova ta' kwalifiki professjonali msemija fil-punt 5.6.2. tal-Anness V, għall-istabbiliment ta' spizeriji godda miftuħa għall-pubbliku. Għall-finijiet ta' dan il-paragrafu, l-ispizeriji li jkunu miftuħa għal inqas minn tliet snin għandhom ikunu kkunsidrati wkoll bħala spizeriji godda.

Dik id-deroga ma tistax tiġi applikata fir-rigward tal-ispizjara li l-kwalifiki formali tagħhom diġà ġew rikonnoxxuti mill-awtoritajiet kompetenti tal-Istat Membru ospitanti għal skopijiet oħra u li kienu qed iwettqu effettivament u legalment l-attivitajiet ta' spizjar għal tal-anqas tliet snin konsekuttivi f'dak l-Istat Membru.”;

(b) il-paragrafu 6 huwa sostitwit b'dan li ġej:

“6. Kull Stat Membru għandu jissogġetta l-aċċess għal u l-eżerċizzju tal-attivitajiet professjonali ta' tobba, infermiera responsabbli mill-kura ġenerali, professjonist tad-dentistrija, kirurgi veterinarji, qwiebel u spizjara għall-pussess ta' provi ta' kwalifiki formali msemija fil-punti 5.1.1, 5.1.2, 5.1.4, 5.2.2, 5.3.2, 5.3.3, 5.4.2, 5.5.2 u 5.6.2 tal-Anness V rispettivament, li jagħtu prova li l-professjonist ikonċernat kiseb, matul it-taħriġ tiegħu, kif xieraq, l-għarfien, il-hiliet u l-kompetenzi msemija fl-Artikoli 24(3), 31(6), 31(7), 34(3), 38(3), 40(3) u 44(3).

Sabiex jittiehed inkunsiderazzjoni l-progress xjentifiku u tekniku generalment rikonoxxut, il-Kummissjoni għandha tinghata s-setgħa tadotta atti delegati fis-sens tal-Artikolu 57e sabiex jiġu aġġornati l-għarfien u l-hiliet imsemmija fl-Artikoli 24(3), 31(6), 34(3), 38(3), 40(3), 44(3) u 46(4) biex b'hekk jiġi rifless l-iżvilupp tad-dritt tal-Unjoni li jaffettwa direttament il-professionalisti kkonċernati.

Dawn l-aġġornamenti ma għandhomx jehtig emenda tal-prinċipji leġislattivi fis-sehħ fl-Istati Membri relatati mal-istruttura ta' professjonijiet għal dak li jikkonċerna t-taħriġ u l-kondizzjonijiet għal aċċess minn persuni fiżiċi. Dawn l-aġġornamenti għandhom jirrispettaw ir-responsabbiltà tal-Istati Membri għall-organizzazzjoni tas-sistemi ta' edukazzjoni, kif stabbilit fl-Artikolu 165(1) tat-Trattat dwar il-Funzjonament tal-Unjoni Ewropea (TFUE).”;

(c) il-paragrafu 7 huwa mhassar.

(16) Jiddaħhal l-Artikolu li ġej:

“Artikolu 21a

**Proċedura ta' notifika**

1. Kull Stat Membru għandu jinnotifika lill-Kummissjoni dwar il-liġijiet, regolamenti jew dispożizzjonijiet amministrattivi li jadotta fir-rigward tal-hruġ ta' provi ta' kwalifiki formali fil-professjonijiet koperti minn dan il-Kapitolu.

Fil-każ tal-provi ta' kwalifiki formali msemmeja fit-Taqsima 8, notifika skont l-ewwel subparagrafu għandha tiġi indirizzata lill-Istati Membri l-oħra wkoll.

2. In-notifika msemmeja fil-paragrafu 1 għandha tinkludi informazzjoni dwar it-tul u l-kontenut tal-programmi ta' taħriġ.

3. In-notifika msemmeja fil-paragrafu 1 għandha tiġi trażmessa permezz tal-IMI.

4. Sabiex jittiehed kont xieraq tal-iżviluppi leġislattivi u amministrattivi fl-Istati Membri u sakemm il-liġijiet, ir-regolamenti u d-dispożizzjonijiet amministrattivi notifikati

skont il-paragrafu 1 ta' dan l-Artikolu huma konformi mal-kondizzjonijiet stabbiliti f'dan il-Kapitolu, il-Kummissjoni għandha tinghata s-setgħa li tadotta atti delegati skont l-Artikolu 57c sabiex temenda l-punti 5.1.1 sa 5.1.4, 5.2.2, 5.3.2, 5.3.3, 5.4.2, 5.5.2, 5.6.2 u 5.7.1 tal-Anness V, fir-rigward tal-aġġornament tat-titli adottati mill-Istati Membri bħala prova ta' kwalifiki formali u, fejn dan ikun xieraq, il-korp li johroġ il-provi ta' kwalifiki formali, iċ-ċertifikat li jakkumpanjahom u t-titlu professjonali korrispondenti.

5. Fejn id-dispożizzjonijiet leġislattivi, regulatorji jew amministrattivi notifikati skont il-paragrafu 1 ma jkunux konformi mal-kondizzjonijiet stabbiliti f'dan il-Kapitolu, il-Kummissjoni għandha tadotta att ta' implimentazzjoni sabiex tirrifjuta l-emendi rikjesti tal-punti 5.1.1 sa 5.1.4, 5.2.2, 5.3.2, 5.3.3, 5.4.2, 5.5.2, 5.6.2 jew 5.7.1 tal-Anness V.”

(17) L-Artikolu 22 huwa emendat kif ġej:

(a) fl-ewwel paragrafu, il-punt (b) huwa sostitwit b'dan li ġej:

“(b) L-Istati Membri għandhom, b'mod konformi mal-proċeduri speċifiċi għal kull Stat Membru, jiżguraw, billi jinkoraġġixxu żvilupp professjonali kontinwu, li l-professionisti li l-kwalifika professjonali tagħhom hija koperta mill-Kapitolu III ta' dan it-Titolu jkunu jistgħu jaġġornaw l-għarfien, il-hiliet u l-kompetenzi tagħhom halli jiddisponu minn prattika sikura u effikaċi u jinżammu aġġornati fir-rigward tal-iżviluppi professjonali.”;

(b) jiżdied il-paragrafu li ġej:

“L-Istati Membri għandhom jinformaw lill-Kummissjoni dwar il-miżuri mehuda skont il-punt(b) tal-ewwel paragrafu sat-18 ta' Jannar 2016.”

(18) fl-Artikolu 24, il-paragrafu 2 huwa sostitwit b'dan li ġej:

“2. It-taħriġ mediku bażiku għandu jinkludi total ta' tal-inqas hames snin ta' studju, li jistgħu jinghataw ukoll f'termini ta' krediti tal-ECTS ekwivalenti, u għandu jikkonsisti f'tal-inqas 5 500 siegħa ta' taħriġ teoretiku u prattiku pprovdut minn, jew inkella taħt is-supervizjoni ta' università.

Għall-professjonisti li bdew l-istudji tagħhom qabel l-1 ta' Jannar 1972, il-kors ta' tahrig imsemmi fl-ewwel subparagrafu jista' jinkludi sitt xhur ta' tahrig prattiku full-time flivell universitarju taht is-supervizjoni tal-awtoritajiet kompetenti.”.

il-Kummissjoni għandha tingħata s-setgħa li tadotta atti delegati skont l-Artikolu 57c rigward l-inkluzjoni fil-punt 5.1.3 tal-Anness V ta' speċjalizzazzjonijiet mediċi godda komuni għal tal-inqas żewġ kwinti mill-Istati Membri.”.

(19) L-Artikolu 25 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-ammissjoni għal tahrig mediku ta' speċjalizzazzjoni għandu jkun kontingenti fuq it-tlestija u l-validazzjoni ta' programm ta' tahrig mediku bażiku kif imsemmi fl-Artikolu 24(2) li matulu l-apprentist ikun kiseb l-għarfien meħtieġ ta' mediċina bażika.”

(b) jiddaħhal il-paragrafu li ġej:

“3a. Fil-leġiżlazzjonijiet nazzjonali tagħhom, l-Istati Membri jistgħu jstabbilixxu eżenzjonijiet parzjali minn partijiet tat-tahrig mediku ta' speċjalizzazzjoni elenkati fil-punt 5.1.3 tal-Anness V, li għandhom jingħataw fuq bażi ta' każ b'każ, jekk dik il-parti tkun diġà giet segwita matul it-tlestija ta' programm ta' tahrig ta' speċjalizzazzjoni iehor li huwa elenkat fil-punt 5.1.3 tal-Anness V, li għaliha l-professjonist ikun diġà kiseb il-kwalifika professjonali fi Stat Membru. L-Istati Membri għandhom jiżguraw li l-eżenzjoni mogħtija mhijjex ta' aktar minn nofs it-tul ta' żmien minimu tal-kors ta' tahrig mediku speċjalizzat inkwistjoni.

Kull Stat Membru għandu jinnotifika lill-Kummissjoni u lill-Istati Membri l-oħra bil-leġiżlazzjoni nazzjonali kkonċernata għal dawn l-eżenzjonijiet parzjali.”

(c) Il-paragrafu 5 huwa sostitwit b'dan li ġej:

“5. Il-Kummissjoni għandha tingħata s-setgħa li tadotta atti delegati skont l-Artikolu 57c rigward l-adattamenti tal-perjodi minimi ta' tahrig imsemmija fil-punt 5.1.3 tal-Anness V għall-progress xjentifiku u tekniku.”;

(20) Fl-Artikolu 26, it-tieni paragrafu huwa sostitwit b'dan li ġej:

“Sabiex jittiehed kont xieraq tal-bidliet fil-leġiżlazzjoni nazzjonali u bl-għan li tiġi aġġornata din id-Direttiva,

(21) fl-Artikolu 27, jiddaħhal il-paragrafu li ġej:

“2a. L-istati Membri għandhom jirrikonoxxu l-kwalifiki ta' tobbja speċjalizzati miksuba fl-Italja, u elenkati fil-punti 5.1.2 u 5.1.3 tal-Anness V, lil tobbja li bdew it-tahrig speċjalizzat tagħhom wara l-31 ta' Diċembru 1983 u qabel l-1 ta' Jannar 1991, minkejja li t-tahrig ikkonċernat ma jissodisfax ir-rekwiżiti ta' tahrig kollha stabbiliti fl-Artikolu 25, jekk il-kwalifika tkun akkompanjata minn ċertifikat maħruġ mill-awtoritajiet kompetenti Taljani li jiddikjara li t-tabib ikkonċernat kien effettivament u legalment qed jeżerċita, fl-Italja, attivitajiet ta' speċjalista mediku fl-istess qasam speċjalizzat ikkonċernat, għal tal-anqas seba' snin konsekuttivi matul l-għaxar snin li jippreċedu l-ghoti taċ-ċertifikat.”.

(22) Fl-Artikolu 28, il-paragrafu 1 huwa sostitwit b'dan li ġej:

“1. Ammissjoni għal tahrig speċifiku fil-prattika medika ġenerali għandha tkun kontingenti fuq it-tlestija u l-validazzjoni ta' programm bażiku ta' tahrig mediku kif imsemmi fl-Artikolu 24(2) li matulu t-trainee jkun kiseb l-għarfien rilevanti tal-mediċina bażika.”

(23) L-Artikolu 31 huwa emendat kif ġej:

(a) il-paragrafu 1 huwa sostitwit b'dan li ġej:

“1. Ammissjoni għat-tahrig għal infirmiera responsabbli mill-kura ġenerali għandha tkun kontingenti ma' jew:

(a) it-tlestija tal-edukazzjoni ġenerali ta' 12-il sena, kif għandu jkun muri permezz ta' diploma, ċertifikat jew prova oħra maħruġa mill-awtoritajiet jew il-korpi kompetenti fi Stat Membru jew ċertifikat li jagħti prova ta' suċċess feżami, ta' livell ekwivalenti u li jagħti access għall-universitajiet jew għal istituzzjonijiet ta' edukazzjoni oġhla ta' livell rikonoxxut bhala ekwivalenti; jew

(b) it-tlestija tal-edukazzjoni ġenerali ta' mill-inqas 10 snin, kif ghandu jkun muri permezz ta' diploma, ċertifikat jew prova oħra mahruġa mill-awtoritajiet jew il-korpi kompetenti fi Stat Membru jew ċertifikat li jagħti prova ta' suċċess feżami, ta' livell ekwivalenti u li jagħti aċċess għal skola vokazzjonali jew programm ta' tahrig vokazzjonali għall-infirmiera."

(b) Fil-paragrafu 2, it-tieni u t-tielet subparagrafi huma sostitwiti b'dan li ġej:

"Il-Kummissjoni għandha tingħata s-setgħa li tadotta atti delegati skont l-Artikolu 57c rigward l-emendi għal-listi stabbiliti fil-punt 5.2.1 tal-Anness V bil-għan li tadattaha għal progress, xjentifiku u tekniku.

L-emendi msemmija fit-tieni subparagrafu ma għandhomx jehtigu emenda tal-prinċipji leġislattivi fis-sehh fl-Istati Membri relatati mal-istruttura ta' professjonijiet għal dak li jikkonċerna t-tahrig u l-kondizzjonijiet għal aċċess minn persuni fiżiċi. Dawn l-emendi għandhom jirrispettaw ir-responsabbiltà tal-Istati Membri għall-organizzazzjoni tas-sistemi ta' edukazzjoni, kif stabbilit fl-Artikolu 165(1) TFUE.";

(c) Fil-paragrafu 3, l-ewwel subparagrafu huwa sostitwit b'dan li ġej:

"It-tahrig tal-infirmiera responsabbli mill-kura ġenerali għandu jinvolvi tal-inqas total ta' tliet snin ta' studju, li jistgħu jiġu espressi wkoll bil-kredit tal-ECTS ekwivalenti, u għandu jikkonsisti f'tal-inqas 4 600 siegħa ta' tahrig teoretiku u kliniku, fejn it-tul ta' żmien tat-tahrig teoretiku jirrappreżenta tal-inqas terz u t-tul ta' żmien tat-tahrig kliniku tal-inqas nofs it-tul minimu tat-tahrig. L-Istati Membri jistgħu jagħtu eżenzjonijiet parzjali lil professjonisti li diġà rċievew parti mit-tahrig tagħhom f'korsijiet li huma tal-inqas ta' livell ekwivalenti."

(d) il-paragrafu 4 huwa sostitwit b'dan li ġej:

"4. L-edukazzjoni teoretika hija dik il-parti tat-tahrig għall-infirmiera li minnha l-infirmiera trainee jakkwistaw l-għarfien, il-hiliet u l-kompetenzi professjonali

tagħhom kif mehtieg skont il-paragrafi 6 u 7. It-tahrig għandu jingħata minn għalliema tal-kura mill-infirmiera u minn persuni kompetenti oħra, funiversitajiet, f'istituzzjonijiet ta' edukazzjoni oghla ta' livell rikonoxxut bħala ekwivalenti jew fi skejjel vokazzjonali jew programm ta' tahrig vokazzjonali għall-infirmiera.";

(e) Fil-paragrafu 5, l-ewwel subparagrafu huwa sostitwit b'dan li ġej:

"5. It-tahrig fi klinika huwa dik il-parti tat-tahrig għall-infirmiera li fih infirmiera trainees jitgħallmu, bħala parti minn tim u b'kuntatt dirett ma' individwu f'sahħtu jew marid u/jew komunità, jorganizzaw, jagħtu u jevalwaw il-kura komprensiva tal-infirmiera mehtieġa, abbażi tal-għarfien, il-hiliet u l-kompetenzi li huma jkunu kisbu. L-infirmier trainee għandu jitgħallm mhux biss kif jaħdem fi grupp, imma wkoll kif imexxi grupp u jorganizza l-kura ġenerali tal-infirmiera, inkluża l-edukazzjoni dwar is-sahħa għal individwi u gruppi żgħar, fl-istituti għas-sahħa jew fil-komunità.";

(f) il-paragrafu 6 huwa sostitwit b'dan li ġej:

"6. Tahrig għall-infirmiera responsabbli mill-kura ġenerali għandu jipprovdi assigurazzjoni li l-professionist ikkonċernat kiseb l-għarfien u l-hiliet li ġejjin:

(a) għarfien globali tax-xjenzi li fuqhom hi bbażata l-infirmierija ġenerali, inkluż fehma suffiċjenti tal-istruttura, il-funzjonijiet fiżjoloġiċi u l-imġieba ta' persuni b'sahħithom u morda, u tar-relazzjoni bejn l-istat tas-sahħa u l-ambjent fiżiku u soċjali tal-bniedem;

(b) għarfien dwar in-natura u l-etika tal-professjoni u tal-prinċipji ġenerali tas-sahħa u s-sengħa tal-kura;

(c) esperjenza klinika adegwata; din l-esperjenza, li għandha tintgħażel għall-valur ta' tahrig tagħha, għandha tkun miksuba taħt is-sorveljanza ta' persunal ta' infirmiera kwalifikat u f'postijiet fejn in-numru ta' persunal kwalifikat u t-tagħmir huma xierqa għall-kura tal-pazjenti mill-infirmiera;

- (d) l-abbiltà li wiehed jipparteċipa fit-taħriġ Prattiku ta' persunal tas-saħħa u l-esperjenza ta' xogħol ma' dan il-persunal;
- (e) l-esperjenza li wiehed jaħdem ma' membri ta' professjonijiet oħrajn fis-settur tas-saħħa.”;
- (g) Jizzied il-paragrafu li ġej:
- “7. Kwalifiki formali bhala infermier responsabbli għall-kura ġenerali għandhom jipprovdu prova li l-professionist inkwistjoni huwa kapaci japplika tal-inqas l-kompetenzi li ġejjin, irrispettivament minn jekk it-taħriġ sehħx f'universitajiet, f'istituzzjonijiet ta' edukazzjoni oghla flivell rikonoxxut bhala ekwivalenti jew fi skola vokazzjonali jew permezz ta' programm ta' taħriġ vokazzjonali tal-infirmiera:
- (a) il-kompetenza li jagħmel dijanjosi indipendenti tal-kura tal-infirmiera bl-użu ta' għarfien teoretiku u kliniku attwali u li jippjana, jorganizza u jimplementa l-kura tal-infirmiera meta l-pazjenti jiġu ttrattati abbażi tal-għarfien u l-hiliet akkwistati skont il-punti (a), (b) u (c) tal-paragrafu 6 sabiex titjeb il-prattika professjonali;
- (b) il-kompetenza li jaħdem flimkien ma' atturi oħra fis-settur tas-saħħa b'mod effikaci, inkluża l-partecipazzjoni fit-taħriġ Prattiku tal-persunal tas-saħħa fuq il-bażi tal-għarfien u l-hiliet akkwistati skont il-punti (d) u (e) tal-paragrafu 6;
- (c) il-kompetenza li jaġevola lil individwi, familji u gruppi biex igawdu minn stil ta' hajja b'saħħitha u jiehdu kura tagħhom stess fuq il-bażi tal-għarfien u l-hiliet miksuba skont il-punti (a) u (b) tal-paragrafu 6;
- (d) il-kompetenza li jibda' miżuri immedjati li jippreservaw il-hajja u li jiehu miżuri fi kriżijiet u sitwazzjonijiet ta' diżastri;
- (e) il-kompetenza li jagħti parir indipendenti, jistruwixxi u jappoġġa persuni li jehtieġu l-kura u l-persuni marbuta magħhom;
- (f) il-kompetenza li jiżgura b'mod indipendenti l-kwalità u l-valutazzjoni tal-kura tal-infirmiera;
- (g) il-kompetenza li jikkomunika b'mod komprensiv u professjonali u jikkoopera ma' membri ta' professjonijiet oħra fis-settur tas-saħħa;
- (h) il-kompetenza li janalizza l-kwalità tal-kura sabiex itejjeb il-prattika professjonali tiegħu stess bħal infermier responsabbli għall-kura ġenerali.”.
- (24) L-Artikolu 33 huwa emendat kif ġej:
- (a) il-paragrafu 2 huwa mhassar;
- (b) il-paragrafu 3 huwa sostitwit b'dan li ġej:
- “3. L-Istati Membri għandhom jirrikonoxxu provi ta' kwalifiki formali ta' infirmiera li:
- (a) ngħataw fil-Polonja, lil infirmiera li lestew it-taħriġ qabel l-1 ta' Mejju 2004, li ma kkonformawx mar-rekwiziti minimi ta' taħriġ stabbiliti fl-Artikolu 31, u
- (b) li ġew attestati mid-diploma ta' 'baċċerats' li kienet nkisbet fuq il-bażi ta' programm speċjali ta' titjib li jinstab:
- (i) fl-Artikolu 11 tal-Att tal-20 ta' April 2004 dwar l-emenda tal-Att dwar il-professionijiet ta' infirmiera u qwiebel u dwar xi atti legali oħrajn (Il-Ġurnal Uffiċjali tar-Repubblika tal-Polonja tat-30 ta' April 2004 Nru 92, pos. 885 u tal-2007, Nru 176, pos. 1237), u r-Regolament tal-Ministru tas-Saħħa tal-11 ta' Mejju 2004 dwar il-kondizzjonijiet dettaljati tal-ghoti ta' studji għal infirmiera u qwiebel, li għandhom ċertifikat ta' skola sekondarja (eżami finali — imsejjah “matura”) u li ggradwaw minn liċeo mediku u skejjel vokazzjonali mediċi li jgħallmu dwar il-professjoni ta' infirmiera u qwiebel (Il-Ġurnal Uffiċjali tar-Repubblika tal-Polonja tal-2004 Nru 110, pos 1170 u tal-2010 Nru 65, pos. 420), jew;
- (ii) fl-Artikolu 52.3 punt 2 tal-Att tal-15 ta' Lulju 2011 dwar il-professionijiet ta' infirmiera u qwiebel (Il-Ġurnal Uffiċjali tar-Repubblika tal-Polonja tat-23 ta' April 2011 No 174, pos. 1039); u r-Regolament tal-Ministru tas-saħħa tal-14 ta' Gunju 2012 dwar il-kondizzjonijiet dettaljati tal-ghoti ta' studji għal infirmiera u qwiebel, li għandhom ċertifikat ta' skola sekondarja (eżami finali — imsejjah “matura”) u li ggradwaw minn skola sekondarja medika jew post-sekondarja medika li jgħallmu dwar il-professjoni ta' infirmiera u qwiebel (Il-Ġurnal Uffiċjali tar-Repubblika tal-Polonja tal-2012, pos. 770),

bil-għan li jiġi verifikat li l-infermier ikkonċernat għandu livell ta' għarfien u kompetenza komparabbli għal dak tal-infirmiera li għandhom kwalifiki elenkati għall-Polonja, huma definiti fil-punt 5.2.2. tal-Anness V.”.

(25) L-Artikolu 33a huwa sostitwit b'dan li ġej:

"Fir-rigward tal-kwalifika Rumena ta' infermiera responsabbli għall-kura ġenerali, id-dispożizzjonijiet tad-drittijiet miksubin li ġejjin biss għandhom japplikaw:

Fil-każ ta' ċittadini ta' Stati Membri li kienu mharrġa bhala infermiera responsabbli għall-kura ġenerali fir-Rumanija u li t-taħriġ tagħhom ma jissodisfax ir-rekwiżiti minimi ta' taħriġ stabbiliti fl-Artikolu 31, l-Istati Membri għandhom jirrikonoxxu l-evidenza li ġeja ta' kwalifiki professjonali bhala infermier responsabbli għall-kura ġenerali bhala prova suffiċjenti, bil-kondizzjoni li l-evidenza hija akkumpanjata minn ċertifikat li jiddikjara li dawn iċ-ċittadini tal-Istat Membru kienu effettivament u legalment qed jeżerċitaw attivitajiet ta' infermier responsabbli għall-kura ġenerali fir-Rumanija, inkluż it-teħid ta' responsabbiltà shiha għall-ippjanar, l-organizzazzjoni u l-ġhoti ta' kura ta' infermier lill-pazjenti, għal perjodu ta' tal-anqas tliet snin konsekuttivi matul il-hames snin li jiġu qabel il-hruġ ta' ċertifikat:

(a) Certificat de competențe profesionale de asistent medical generalist b'edukazzjoni post-sekondarja miksuba minn școală postliceală, li jattesta taħriġ li beda qabel l-1 ta' Jannar 2007;

(b) Diplomă de absolvire de asistent medical generalist bi studji ta' edukazzjoni oghla fi żmien qasir, li tattesta taħriġ li beda qabel l-1 ta' Ottubru 2003;

(c) Diplomă de licență de asistent medical generalist bi studji ta' edukazzjoni oghla fi żmien twil, li tattesta taħriġ li beda qabel l-1 ta' Ottubru 2003.”.

(26) fl-Artikolu 34, il-paragrafu 2 huwa sostitwit b'dan li ġej:

“2. It-taħriġ dentali bażiku għandu jinkludi total ta' mill-inqas hames snin, li jista' jingħata wkoll f'termini ta' krediti tal-ECTS ekwivalenti, u għandu jikkonsisti f'tal-anqas 5 000 siegħa ta' studju teoretiku u taħriġ Prattiku li jinkludi tal-inqas il-programm deskritt fil-punt 5.3.1 tal-Anness V u pprovdut f'università, f'istitut oghla li jipprovdut taħriġ rikonoxxut bhala ta' livell ekwivalenti jew taħt is-supervizzjoni ta' università.

Il-Kummissjoni għandha tingħata s-setgħa li tadotta atti delegati skont l-Artikolu 57c rigward l-emenda tal-lista stabbilita fil-punt 5.3.1. tal-Anness V bil-għan li tadattaha għall-progress xjentifiku u tekniku.

L-emendi msemmija fit-tieni subparagrafu ma għandhomx jeħtiġu emenda tal-prinċipji leġislattivi fis-seħh fl-Istati Membri relatati mal-istruttura ta' professjonijiet għal dak li jikkonċerna t-taħriġ u l-kondizzjonijiet għal aċċess minn persuni fiżiċi. Dawn l-emendi għandhom jirrispettaw ir-responsabbiltà tal-Istati Membri għall-organizzazzjoni tas-sistemi ta' edukazzjoni, kif stabbilit fl-Artikolu 165(1) TFUE.”.

(27) L-Artikolu 35 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-ammissjoni għal taħriġ dentali speċjalizzat għandu jkun kontingenti fuq it-tlestija u l-validazzjoni ta' programm ta' taħriġ dentali bażiku kif imsemmi fl-Artikolu 34 jew il-pussess tad-dokumenti msemmija fl-Artikoli 23 u 37.”;

(b) il-paragrafu 2 huwa emendat kif ġej:

(i) it-tieni subparagrafu huwa sostitwit b'dan li ġej:

“Korsijiet full-time ta' speċjalizzazzjoni dentali għandhom idumu tal-anqas tliet snin, u għandhom jiġu sorveljati mill-awtoritajiet jew mill-korpi kompetenti. Għandhom jinvolvu l-partecipazzjoni personali tal-professionist tad-dentistrija li qed jitharreg sabiex isir speċjalist fl-attività u fir-responsabbiltajiet tal-istabbiliment ikkonċernat.”.

(ii) it-tielet subparagrafu huwa mhassar;

(c) Jizdiedu l-paragrafi li ġejjin:

“4. Il-Kummissjoni ghandha tinghata s-setgħa li tadotta atti delegati skont l-Artikolu 57c rigward l-adattamenti tal-perjodu minimu ta' tahrig imsemmi fil-paragrafu 2 għall-progress xjentifiku u tekniku.

5. Sabiex jittiehed kont xieraq tal-bidliet fil-legiżlazzjoni nazzjonali u bl-għan li tiġi aġġornata din id-Direttiva, il-Kummissjoni ghandha tinghata s-setgħa li tadotta atti delegati skont l-Artikolu 57c sabiex fil-punt 5.3.3. tal-Anness V tinkludi l-ispeċjalizzazzjonijiet il-godda fid-dentistrija komuni għal tal-inqas żewġ kwinti mill-Istati Membri.”

(28) fl-Artikolu 37, jizdiedu l-paragrafi li ġejjin:

“3. Fir-rigward tal-evidenza ta' kwalifiki formali tal-professionisti tad-dentistrija, l-Istati Membri għandhom jirrikonoxxu tali evidenza b'mod konformi mal-Artikolu 21 fil-kazijiet fejn l-applikanti jkunu bdew it-tahrig tagħhom fit-18 ta' Jannar 2016 jew qabel din id-data.

4. Kull Stat Membru għandu jirrikonoxxi l-provi ta' kwalifiki formali bhala tabib mahruġa fi Spanja lil professionisti li bdew it-tahrig mediku universitarju tagħhom bejn l-1 ta' Jannar 1986 sal-31 ta' Dicembru 1997, akkumpanjati minn ċertifikat mahruġ mill-awtoritajiet kompetenti Spanjoli.

lċ-ċertifikat għandu jikkonforma li l-kondizzjonijiet li ġejjin huma sodisfatti:

(a) il-professionist inkwistjoni kkompleta b'suċċess tal-anqas tliet snin ta' studju, ċertifikati mill-awtoritajiet kompetenti Spanjoli bhala ekwivalenti għat-tahrig imsemmi fl-Artikolu 34;

(b) il-professionist inkwistjoni kien jeżerċita l-attivitajiet imsemmija fl-Artikolu 36 effettivament, legalment u prinċipalment fi Spanja għal mhux inqas minn tliet snin konsekuttivi matul il-ħames snin li jippreċedu l-ghoti taċ-ċertifikat,

(c) il-professionist inkwistjoni huwa awtorizzat li jeżerċita jew li effettivament, legalment u prinċipalment jeżerċita l-attivitajiet imsemmija fl-Artikolu 36, taht l-istess kondizzjonijiet bħad-detenturi ta' provi ta' kwalifiki formali elenkati għall-Spanja fil-punt 5.3.2 tal-Anness V.”

(29) L-Artikolu 38 huwa emendat kif ġej:

(a) Il-paragrafu 1 huwa sostitwit b'dan li ġej:

“1. “It-tahrig ta' kirurgi veterinarji għandu jinkludi total ta' mill-inqas ħames snin ta' studju teoretiku u Prattiku full-time, li jista' jinghata wkoll f'termini ta' krediti tal-ECTS ekwivalenti, f'università jew istitut ta' edukazzjoni oghla li jipprovdni tahrig rikonoxxut bhala ta' livell ekwivalenti, jew taht is-supervizjoni ta' università, li tal-inqas ikopri l-programm ta' studju msemmi fil-punt 5.4.1 tal-Anness V.

Il-Kummissjoni ghandha tinghata s-setgħa li tadotta atti delegati skont l-Artikolu 57c rigward l-emendar tal-lista mnizżla fil-punt 5.4.1 tal-Anness V bil-għan li tadattaha għall-progress xjentifiku u tekniku.

L-emendi msemmija fit-tieni subparagrafu ma għandhomx jehtigu emenda tal-prinċipji legiżlattivi fis-seħħ fl-Istati Membri relatati mal-istruttura ta' professionijiet għal dak li jikkoncerna t-tahrig u l-kondizzjonijiet għal aċċess minn persuni fiżiċi. Dawn l-emendi għandhom jirrispettaw ir-responsabbiltà tal-Istati Membri għall-organizzazzjoni tas-sistemi ta' edukazzjoni, kif stabbilit fl-Artikolu 165(1) TFUE.”;

(b) il-paragrafu 3 huwa sostitwit b'dan li ġej:

“3. It-tahrig tal-kirurgi veterinarji għandu jagħti l-garanzija li l-professionist inkwistjoni jkun kiseb l-għarfien u l-kompetenzi li ġejjin:

(a) għarfien adegwat tax-xjenzi li fuqhom huma bbażati l-attivitajiet tal-kirurgu veterinarju u tad-dritt tal-Unjoni relatat ma' dawk l-attivitajiet;

- (b) għarfien adegwat tal-istruttura, il-funzjonijiet, l-imġiba u l-bżonnijiet fiżjoloġiċi tal-annimali, kif ukoll il-hiliet u l-kompetenzi meħtieġa għat-trobbija, l-għalf, il-benessri, ir-riproduzzjoni u l-iġjene ingenerali tagħhom;
- (c) il-hiliet u l-kompetenzi kliniċi, epidemjoloġiċi u analitiċi meħtieġa għall-prevenzjoni, id-dijanjożi u t-trattament tal-mard tal-annimali, inklużi l-anestessija, il-kirurġija mhux settika, u l-mewt minghajr uġiegh, kemm meqjusa flimkien kemm fi gruppi, inkluż għarfien speċifiku tal-mardiet li jistgħu jiġu trazzmessi lill-bnedmin;
- (d) għarfien, hiliet u kompetenzi adegwati għall-medicina preventiva, inklużi kompetenzi fir-rigward ta' mistoqsijiet u ċertifikazzjoni;
- (e) għarfien adegwat tal-iġjene u t-teknoloġija involuti fil-produzzjoni, fabbrikazzjoni u tqeghid fiċ-ċirkolazzjoni tal-ikel tal-annimali jew l-ikel li joriġina mill-annimali maħsuba għall-konsum mill-bniedem, inklużi l-hiliet u l-kompetenzi meħtieġa għall-fehim u l-ispjegazzjoni tal-prattiki tajba f'dan ir-rigward;
- (f) l-għarfien, il-hiliet u l-kompetenzi meħtieġa għall-użu responsabbli u raġionevoli ta' prodotti mediċinali veterinarji, sabiex jiġu trattati l-annimali u tiġi żgurata s-sikurezza tal-katina tal-ikel u l-protezzjoni tal-ambjent.”.
- (30) L-Artikolu 40 huwa emendat kif ġej:
- (a) fil-paragrafu 1, it-t-tielet u r-raba' subparagrafi huma sostitwiti b'dan li ġej:
- “Il-Kummissjoni għandha tingħata s-setgħa li tadotta atti delegati skont l-Artikolu 57c rigward l-emendar tal-lista mnizzla fil-punt 5.5.1 tal-Anness V bil-għan li tadattaha għall-progress xjentifiku u tekniku.
- L-emendi msemmija fit-tielet subparagrafu ma għandhomx jehtig emenda tal-prinċipji leġislattivi fis-siġħ fl-Istati Membri relatati mal-istruttura ta' professjonijiet għal dak li jikkonċerna t-taħriġ u l-kondizzjonijiet għal aċċess minn persuni fiżiċi. Dawn l-emendi għandhom jirrispettaw ir-responsabbiltà tal-Istati
- Membri għall-organizzazzjoni tas-sistemi ta' edukazzjoni, kif stabbilit fl-Artikolu 165(1) TFUE.”;
- (b) Il-paragrafu 2 huwa sostitwit b'dan li ġej:
- “2. L-ammissjoni għat-taħriġ bhala qabla għandu jiġi kontingenti fuq wahda mill-kondizzjonijiet li ġejjin:
- (a) it-tlestija ta' mill-inqas 12-il sena ta' edukazzjoni ta' skola ġenerali jew il-pussess ta' ċertifikat li jikkonferma suċċess feżami, ta' livell ekwivalenti, għall-ammissjoni għall-iskola għall-qwiebel għar-rotta I;
- (b) il-pussess ta' prova ta' kwalifiki formali bhala infermiera responsabbli mill-kura ġenerali msemmija fil-punt 5.2.2. tal-Anness V għar-rotta II.”;
- (c) Il-paragrafu 3 huwa sostitwit b'dan li ġej:
- “3. It-taħriġ bhala qabla għandu jipprovdi assigurazzjoni li l-professjonist inkwistjoni kiseb l-għarfien u l-hiliet li ġejjin:
- (a) għarfien dettaljat tax-xjenzi li fuqhom huma bbażati l-attivitajiet tal-qwiebel, b'mod partikolari għal dak li għandu x'jaqşam mal-qwiebel, l-ostetrija u l-ginekoloġija;
- (b) għarfien adegwat dwar l-etika tal-professjoni u dwar il-leġiżlazzjoni rilevanti għall-prattika tal-professjoni;
- (c) għarfien adegwat ta' għarfien mediku ġenerali (il-funzjonijiet bijoloġiċi, l-anatomija u l-fiżjoloġija) u ta' farmakoloġija fil-qasam tal-ostetrija u tat-trabi li għadhom kemm twieldu, kif ukoll għarfien dwar ir-relazzjoni bejn l-istat tas-saħħa u l-ambjent fiżiku u soċjali tal-bniedem, u dwar l-imġiba tiegħu;
- (d) esperjenza klinika adegwata miksuba f'istituzzjonijiet approvati li jippermettu l-qabla tkun tista', b'mod indipendenti u taht ir-reponsabbiltà tagħha, safejn necessarju, u bl-eċċezzjoni ta' sitwazzjonijiet patoloġiċi, tiġġestixxi l-kura ta' qabel it-twelid, issegwi t-twelid u l-konsegwenzi ta' dan f'istituzzjonijiet approvati, u tissorvelja l-hlas u t-twelid, il-kura ta' wara t-twelid u risuxxitazzjoni ta' tarbija sakemm jiġi tabib;



(e) fehma adegwata tat-taħriġ tal-persunal tas-saħħa u esperjenza ta' xogħol ma' tali persunal.”.

(c) il-paragrafu 4 huwa sostitwit b'dan li ġej:

(31) Fl-Artikolu 41, il-paragrafu 1 huwa sostitwit b'dan li ġej:

“1. Il-provi ta' kwalifiki formali bhala qabla msemija fil-punt 5.5.2 tal-Anness V għandhom ikunu soġġetti għal rikonoxximent awtomatiku skont l-Artikolu 21 sa fejn ikunu jissodisfaw wiehed mill-kriterji li ġejjin:

(a) taħriġ full-time ta' mill-inqas tliet snin bhala qabla, li jista' wkoll jiġi espress fi krediti ekwivalenti tal-ECTS, li jinkludu mill-inqas 4 600 siegħa ta' edukazzjoni teoretika u Prattika, li terz tal-perjodu minimu ikun taħriġ kliniku;

(b) taħriġ full-time bhala qabla ta' mill-inqas sentejn li jista' wkoll jiġi espress fi krediti ekwivalenti tal-ECTS, li jikkonsisti f'tal-inqas 3 600 siegħa, li jkun kontingenti fuq il-pussess ta' provi ta' kwalifiki formali bhala infirmiera responsabbli mill-kura ġenerali msemija fil-punt 5.2.2 tal-Anness V;

(c) taħriġ full-time bhala qabla ta' mill-inqas 18-il xahar, li jista' wkoll jiġi espress fi krediti ekwivalenti tal-ECTS, li jikkonsisti f'tal-inqas 3 000 siegħa li jkun kontingenti fuq il-pussess ta' provi ta' kwalifiki formali bhala infirmiera responsabbli mill-kura ġenerali msemija fil-punt 5.2.2 tal-Anness V u segwit minn sena ta' Prattika professjonali li għaliha jkun inħareġ ċertifikat skont il-paragrafu 2.”.

(32) L-Artikolu 43 huwa emendat kif ġej:

(a) jiddaħhal il-paragrafu li ġej:

“1a. Fir-rigward ta' provi ta' kwalifiki formali ta' qwiebel, l-Istati Membri għandhom jirrikonoxxu dawk il-kwalifiki b'mod awtomatiku fejn l-applikant ikun beda t-taħriġ qabel it-18 ta' Jannar 2016 u r-rekwiżit ta' ammissjoni għal dan it-taħriġ ikun ta' 10 snin ta' edukazzjoni ġenerali jew ta' livell ekwivalenti għar-rotta I, jew taħriġ komplet bhala infirmiera responsabbli għal kura ġenerali kif attestat mill-evidenza ta' kwalifika formali msemija fil-punt 5.2.2 tal-Anness V qabel ma jibda t-taħriġ għall-qwiebel li jaqa' taħt ir-rotta II.”;

(b) il-paragrafu 3 huwa mhassar;

“4. L-Istati Membri għandhom jirrikonoxxu l-provi ta' kwalifiki formali bhala qabla li:

(a) ngħataw lill-Polonja, lil infirmiera li temmew it-taħriġ tagħhom qabel l-1 ta' Mejju 2004, imma ma jikkonformawx mar-rekwiżiti minimi tat-taħriġ stabbiliti fl-Artikolu 40, u

(b) huma attestati b'diploma baċċelerat li kienet inkisbet abbażi ta' programm ta' aġġornament speċjali li jinsab:

(i) fl-Artikolu 11 tal-Att tal-20 ta' April 2004 dwar l-emendi għall-Att dwar il-professjonijiet ta' infirmiera u qwiebel u dwar xi atti legali oħra (Ġurnal Uffiċjali tar-Repubblika Pollakka tat-30 ta' April 2004 Nru 92, pos. 885 u tal-2007 Nru 176, pos. 1237); u r-Regolament tal-Ministru tas-Saħħa tal-11 ta' Mejju 2004 dwar il-kondizzjonijiet dettaljati għal taħriġ lill-infirmiera u qwiebel, li għandhom ċertifikat ta' skola sekondarja (eżami finali — matura) u huma gradwati minn liceo mediku u skejjel mediċi vokazzjonali li jipprovdu tagħlim fil-professjoni ta' infirmiera u qabla (Ġurnal Uffiċjali tar-Repubblika Pollakka tat-13 ta' Mejju 2004 Nru. 110, pos. 1170 u tal-2010 Nru 65, pos. 420); jew

(ii) fl-Artikolu 53.3 punt 3 tal-Att tal-15 ta' Lulju 2011 dwar il-professjonijiet tal-infirmiera u l-qwiebel (il-Ġurnali Uffiċjali tar-Repubblika tal-Polonja tat-23 ta' Awwissu 2011 Nru 174, pos. 1039), u r-Regolament tal-Ministru tas-Saħħa tal-14 ta' Ġunju 2012 dwar il-kondizzjonijiet dettaljati tal-ġħoti ta' korsijiet ta' edukazzjoni oghla għall-infirmiera u l-qwiebel li għandhom ċertifikat ta' skola sekondarja (eżami finali — imsejjah matura) u li ggradwaw minn skola sekondarja medika jew skola post-sekondarja li jgħallmu dwar il-professjoni ta' infirmiera u qwiebel (Ġurnal Uffiċjali tal-Polonja tal-2012, pos. 770),

bil-ghan li jkun verifikat li l-professjonist ikkonċernat għandu livell ta' għarfien u kompetenza komparabbli ma' dik tal-qwiebel li għandhom il-kwalifiki li, fil-każ tal-Polonja, huma stabbiliti fil-punt 5.5.2 tal-Anness V.”.

(33) fl-Artikolu 44, il-paragrafu 2 huwa sostitwit b'dan li ġej:

“2. Il-provi ta' kwalifiki formali bhala spizjar għandhom jikkonfermaw tahrig ta' mill-inqas hames snin, li jista' jinghata wkoll f'termini ta' krediti tal-ECTS ekwivalenti, inklużi tal-inqas:

- (a) erba' snin ta' tahrig teoretiku u prattiku full-time f'università jew istitut ta' edukazzjoni oghla ta' livell rikonnoxxut bhala ekwivalenti, jew taht is-supervizzjoni ta' università;
- (b) matul jew fi tmiem it-tahrig teoretiku u prattiku, tahrig prattiku għal sitt xhur fi spizerija li hija miftuha għall-pubbliku jew fi sptar taht is-supervizzjoni ta' dak id-dipartiment farmaċewtiku tal-isptar.

Iċ-ċiklu ta' tahrig imsemmi f'dan il-paragrafu għandu jinkludi tal-inqas il-programm deskritt fil-punt 5.6.1 tal-Anness V. Il-Kummissjoni għandha tinghata s-setgħa li tadotta atti delegati skont l-Artikolu 57c rigward l-emendar tal-lista mnizzla fil-punt 5.64.1 tal-Anness V bil-ghan li tadattaha għall-progress xjentifiku u tekniku, inkluż l-iżvilupp tal-prattika farmakologika.

L-emendi msemmija fit-tieni subparagrafu ma għandhomx jinvolvu xi emenda tal-prinċipji leġiżlattivi essenzjali eżistenti fl-Istati Membri relatati mal-istruttura tal-professjonijiet fir-rigward tat-tahrig u l-kondizzjonijiet ta' aċċess minn persuni fiżiċi. Dawn l-emendi għandhom jirrispettaw ir-responsabbiltà tal-Istati Membri għall-organizzazzjoni tas-sistemi ta' edukazzjoni, kif stabbilit fl-Artikolu 165(1) TFUE.”.

(34) Fil-Artikolu 45, il-paragrafu 2 huwa sostitwit b'dan li ġej:

“2. L-Istati Membri għandhom jassiguraw li d-detenturi ta' provi ta' kwalifiki formali fil-farmaċija fl-livell universitarju jew fl-livell rikonnoxxut bhala ekwivalenti, li jissodisfaw ir-rekwiżiti tal-Artikolu 44 jistgħu jgawdu aċċess għal u

jeżerċitaw tal-inqas minn l-attivitajiet li ġejjin, soġġetti għar-rekwiżit, fejn xieraq, ta' esperjenza professjonali supplimentari:

- (a) il-preparazzjoni tal-forma farmaċewtika ta' prodotti mediċinali;
- (b) il-fabrikazzjoni u l-ittestjar ta' prodotti mediċinali;
- (c) l-ittestjar ta' prodotti mediċinali fl-laboratorju għall-kontroll tal-prodotti mediċinali,
- (d) il-ħażna, il-preservazzjoni u d-distribuzzjoni ta' prodotti mediċinali fl-istadju tal-bejgh bl-ingrossa;
- (e) il-provvista, il-preparazzjoni, l-ittestjar, il-ħażna u t-tqassim u l-ghoti ta' prodotti mediċinali sikuri u effikaċi tal-kwalità meħtieġa fl-ispiżeriji miftuha għall-pubbliku;
- (f) il-preparazzjoni, l-ittestjar, il-ħażna u l-ghoti ta' prodotti mediċinali sikuri u effikaċi tal-kwalità meħtieġa fl-isptarijiet;
- (g) l-ghoti ta' informazzjoni u pariri dwar prodotti mediċinali bhala tali, inkluż dwar l-użu xieraq tagħhom;
- (h) ir-rappurtar tar-reazzjonijiet avversi tal-prodotti farmaċewtiċi lill-awtoritajiet kompetenti;
- (i) appoġġ personalizzat lill-pazjenti li jimmedikaw lilhom infushom;
- (j) kontribut għall-kampanji ta' saħħa pubblika lokali jew nazzjonali.”.

(35) L-Artikolu 46 huwa sostitwit b'dan li ġej:

“Artikolu 46

#### Tahrig ta' periti

1. It-tahrig bhala perit għandu jinkludi:

- (a) total ta' tal-inqas hames snin ta' studju full-time f'università jew istituzzjoni ta' taġħlim komparabbli li jwassal għat-tlestija b'suċċess ta' eżami ta' livell universitarju; jew

(b) mhux inqas minn erba' snin ta' studju full-time f'università jew istituzzjoni ta' taġħlim komparabbli li jwassal għat-tlestija b'suċċess ta' eżami ta' livell univertarju akkumpanjat b'ċertifikat li juri li tlestew sentejn ta' taħriġ Prattiku skont il-paragrafu 4.

2. L-arkitettura għandha tkun l-element prinċipali tal-istudju msemmi fil-paragrafu 1. L-istudju għandu jzomm bilanċ bejn l-aspetti teoretici u prattici tat-taħriġ fl-istudju tal-arkitettura u għandu jggarantixxi l-kisba tal-għarfien, il-hiliet u l-kompetenzi li ġejjin:

(a) il-hila li wiehed johloq disinji arkitettonici li jissodisfaw kemm ir-rekwiżiti estetici kif ukoll dawk tekniċi;

(b) għarfien adegwat tal-istorja u t-teoriji tal-arkitettura u l-arti, it-teknoloġiji u x-xjenzi umani relatati;

(c) għarfien tal-arti fina bhala influwenza fuq il-kwalità tad-disinn arkitettoniku;

(d) għarfien adegwat tad-disinjar u l-ippjanar urban u l-hiliet involuti fil-proċess ta' ppjanar;

(e) il-fehim tar-relazzjoni bejn il-persuni u l-bini, u bejn il-bini u l-ambjent tiegħu, u l-htieġa li l-bini u l-ispazji jigu relatati flimkien għall-htigijiet tal-bniedem u l-iskala;

(f) il-fehim tal-professjoni ta' perit u r-rwol tal-perit fis-socjetà, b'mod partikolari fit-thejjija ta' struzzjonijiet li jiehdu f'kunsiderazzjoni l-fatturi soċjali;

(g) il-fehim tal-metodi ta' investigazzjoni u t-thejjija tal-istruzzjonijiet għal proġett ta' disinjar;

(h) il-fehim tad-disinn strutturali u l-problemi ta' bini u ta' inġenerija assoċjati mad-disinn tal-bini;

(i) għarfien adegwat tal-problemi fiżiċi u t-teknoloġiji u tal-funzjoni tal-bini sabiex dawn jigi pprovduti b'kondizzjonijiet interni għall-kumdità u protezzjoni kontra l-klima, fil-qafas ta' żvilupp sostenibbli;

(j) il-hiliet ta' disinjar meħtieġa sabiex jintlahqu r-rekwiżiti tal-utenti tal-bini fi hdan il-limiti imposti minn fatturi ta' spejjeż u regolamenti ta' bini;

(k) għarfien adegwat tal-industriji, l-organizzazzjonijiet, ir-regolamenti u l-proċeduri involuti fit-trasformazzjoni ta' kuncetti ta' disinn f'bini u l-integrazzjoni ta' pjanijiet fil-pjan generali.

3. In-numru ta' snin ta' studju akkademiku msemmi fil-paragrafi 1 u 2 jistgħu wkoll jigu espressi bil-krediti tal-ECTS ekwivalenti.

4. It-taħriġ Prattiku professjonali msemmi fil-punt (b) tal-paragrafu 1 għandu jsehh biss wara t-tlestija tal-ewwel tliet snin tal-istudju. Tal-anqas sena tat-taħriġ Prattiku professjonali għandu jkun ibbażat fuq l-għarfien, il-hiliet u l-kompetenzi miksuba matul l-istudju msemmi fil-paragrafu 2. Għal dak l-ghan, it-taħriġ Prattiku professjonali għandu jitwettaq taht is-supervizjoni ta' persuna jew entità li giet awtorizzata mill-awtorità kompetenti fl-Istat Membru ta' orijini. Tali taħriġ Prattiku sorveljat jista' jsehh f'kwalunkwe pajjiż. It-taħriġ Prattiku professjonali għandu jigi evalwat mill-awtorità kompetenti fl-Istat Membru ta' orijini.

(36) L-Artikolu 47 huwa sostitwit b'dan li ġej:

"Artikolu 47

#### **Derogi mill-kondizzjonijiet għat-taħriġ ta' periti**

Permezz ta' deroga mill-Artikolu 46, anki dawn li ġejjin għandhom jitqiesu bhala li jikkonformaw mal-Artikolu 21: it-taħriġ bhala parti minn skemi ta' titjib soċjali jew studji univertarji part-time li jissodisfaw ir-rekwiżiti stabbiliti

fl-Artikolu 46(2), kif ikkonfermati minn eżami fl-arkitettura li tkun għaddiet minnu l-professionist li ilu jaħdem għal seba' snin jew aktar fil-qasam tal-arkitettura taħt is-supervizjoni ta' perit jew uffiċċju ta' periti. L-eżami jrid ikun ta' livell universitarju u għandu jkun ekwivalenti għall-eżami finali msemmi fil-punt (b) tal-Artikolu 46(1).".

(37) L-Artikolu 49 huwa emendat kif ġej:

(a) Jiddaħhal il-paragrafu li ġej:

"1a. Il-paragrafu 1 għandu japplika anki għal provi ta' kwalifiki formali bhala perit elenkat fl-Anness V, fejn it-taħriġ ikun beda qabel it-18 ta' Jannar 2016.";

(b) Jiddaħhal il-paragrafu li ġej:

"3. Kull Stat Membru għandu jagħti l-evidenza li ġejja l-istess effett fit-territorju tiegħu ta' evidenza ta' kwalifiki formali li huwa stess johroġ għall-finijiet ta' aċċess għal u l-eżerċizzju tal-attivitajiet professjonali ta' perit; evidenza ta' tlestija ta' taħriġ mill-5 ta' Awwissu 1985 u li beda mhux aktar tard mis-17 ta' Jannar 2014, provdut minn 'Fachhochschulen' fir-Repubblika Federali tal-Ġermanja matul perjodu ta' tliet snin, li jissodisfa r-rekwiżiti stabbiliti fl-Artikolu 46(2) u li jagħti aċċess għall-attivitajiet imsemmija fl-Artikolu 48 f'dak l-Istat Membru taħt it-titlu professjonali ta' "perit", safejn it-taħriġ kien segwit minn perjodu ta' erba' snin ta' esperjenza professjonali fir-Repubblika Federali tal-Ġermanja, kif attestat minn ċertifikat mahruġ mill-awtorità kompetenti li fir-reġistru tagħha jidher l-isem tal-perit li jixtieq jibbenefika mid-dispożizzjonijiet ta' din id-Direttiva."

(38) fit-Titolu III, jiddaħhal il-Kapitolu li ġej:

"Kapitolu IIIA

Rikonoxximent awtomatiku abbażi ta' principji ta' taħriġ komuni

Artikolu 49a

### Qafas ta' taħriġ komuni

1. Għall-finijiet ta' dan l-Artikolu, "qafas ta' taħriġ komuni" tfisser sett komuni ta' għarfien, hiliet u kompetenzi minimi meħtieġa għall-eżerċitar ta' professjoni speċifika. Qafas ta' taħriġ komuni ma għandux jissostitwixxi

programmi ta' taħriġ nazzjonali sakemm Stat Membru ma jiddeċidix mod iehor taħt il-liġi nazzjonali. Għall-finijiet ta' aċċess għal professjoni u l-eżerċitar tagħha fl-Istati Membri li jirregolaw dik il-professjoni, Stat Membru għandu jagħti l-prova tal-kwalifiki professjonali miksuba abbażi ta' qafas bħal dan l-istess effett fit-territorju tiegħu bħall-prova ta' kwalifiki formali li johroġ huwa stess, bil-kondizzjoni li tali qafas jissodisfa il-kondizzjonijiet stabbiliti fil-paragrafu 2.

2. Qafas ta' taħriġ komuni għandu jikkonforma mal-kondizzjonijiet li ġejjin

(a) il-qafas ta' taħriġ komuni jippermetti iktar professjonisti jiċċaqilqu lejn Stati Membri oħra;

(b) il-professjoni li l-qafas ta' taħriġ komuni japplika għaliha hija regolata, jew l-edukazzjoni u t-taħriġ li jwassal għall-professjoni huma regolati, f'tal-inqas terz mill-Istati Membri kollha;

(c) is-sett komuni ta' għarfien, hiliet u kompetenzi jikkombina l-għarfien, il-hiliet u l-kompetenzi meħtieġa fis-sistemi ta' edukazzjoni u taħriġ applikabbli f'tal-inqas terz mill-Istati Membri; f'dan ir-rigward mhux rilevanti jekk l-għarfien, il-hiliet u l-kompetenzi nkisbu bhala parti minn edukazzjoni ġenerali f'università jew f'istituzzjonijiet ta' edukazzjoni oghla jew bhala parti minn taħriġ vokazzjonali;

(d) il-qafas ta' taħriġ komuni għandhom jiġu bbażati fuq il-livelli tal-Qafas tal-Kwalifiki Ewropej, kif definit fl-Anness II tar-Rakkomandazzjoni tal-Parlament Ewropew u tal-Kunsill tat-23 ta' April 2008 dwar l-istabbiliment tal-Qafas ta' Kwalifiki Ewropej għat-tagħlim tul il-hajja (\*);

(e) il-professjoni kkonċernata ma hija la koperta minn qafas ta' taħriġ komuni iehor u lanqas sugġetta għal rikonoxximent awtomatiku taħt il-Kapitolu III tat-Titolu III

(f) il-qafas ta' taħriġ komuni thejja wara proċess korrett trasparenti, inkluż ma' partijiet ikkonċernati rilevanti mill-Istati Membri fejn il-professjoni mhijiex regolata;

(g) il-qafas ta' tahrìg komuni jippermetti liċ-ċittadini minn kwalunkwe Stat Membru sabiex ikunu eliġibbli li jkunu l-kwalifika professjonali taht dan il-qafas minghajr ma qabel ikunu mehtieġa jkunu membri ta' organizzazzjoni professjonali jew li jkunu rreġistrati ma' organizzazzjoni bhal din.

3. L-organizzazzjonijiet professjonali rappreżentattivi fil-livell tal-Unjoni, kif ukoll l-organizzazzjonijiet professjonali nazzjonali jew l-awtoritajiet kompetenti minn tal-anqas terz tal-Istati Membri, jistgħu jipprezentaw lill-Kummissjoni sugġerimenti għall-oqsfa ta' tahrìg komuni li jissodisfaw il-kondizzjonijiet stabbiliti fil-paragrafu 2.

4. Il-Kummissjoni għandha tingħata s-setgħa li tadotta atti delegati skont l-Artikolu 57c sabiex tistabbilixxi qafas komuni ta' tahrìg għal professjoni partikolari bbażat fuq il-kondizzjonijiet stabbiliti fil-paragrafu 2 ta' dan l-Artikolu.

5. Stat Membru għandu jkun eżenti mill-obbligu li jintroduċi l-qafas ta' tahrìg komuni msemmi fil-paragrafu 4 fit-territorju tiegħu u mill-obbligu li jagħti rikonoxximent awtomatiku lill-kwalifika professjonali miksuba taht dak il-qafas ta' tahrìg komuni jekk wahda minn dawn il-kondizzjonijiet hija sodisfatta:

(a) ma hemmx istituzzjonijiet ta' edukazzjoni jew ta' tahrìg disponibbli fit-territorju tiegħu biex joffri tali tahrìg għall-professjoni kkonċernata;

(b) l-introduzzjoni ta' qafas ta' tahrìg komuni se taffettwa b'mod negattiv l-organizzazzjoni tas-sistema ta' edukazzjoni u tahrìg professjonali tiegħu;

(c) hemm differenzi sostanzjali bejn il-qafas ta' tahrìg komuni u t-tahrìg rikjest fit-territorju tiegħu, li jinvolvi riskji serji għall-politika pubblika tiegħu, is-sigurtà pubblika, is-saħħa pubblika jew għas-sikurezza ta' dawk li jircievu s-servizz jew għall-protezzjoni tal-ambjent.

6. L-Istati Membri għandhom, fi żmien sitt xhur mid-dhul fis-seħħ tal-att delegat imsemmi fil-paragrafu 4, jinnotifikaw lill-Kummissjoni u lill-Istati Membri l-oħra dwar:

(a) il-kwalifika nazzjonali, u fejn applikabbli t-titli professjonali nazzjonali li jikkonformaw mal-qafas ta' tahrìg komuni; jew

(b) kwalunkwe użu tal-eċċezzjoni msemmija fil-paragrafu 5, flimkien ma' ġustifikazzjoni li l-kondizzjonijiet tagħha taht dak il-paragrafu ġew sodisfatti. Il-Kummissjoni tista, fi żmien tliet xhur, tirrikjedi kjarifika ulterjuri jekk tikkunsidra li Stat Membru ma ta l-ebda ġustifikazzjoni jew ta ġustifikazzjoni insuffiċjenti li xi wahda minn dawn il-kondizzjonijiet ġiet sodisfatta. L-Istat Membru għandu jirrispondi fi żmien tliet xhur minn tali rikjesta.

Il-Kummissjoni tista' tadotta att ta' implimentazzjoni sabiex telenka l-kwalifika professjonali nazzjonali u t-titli professjonali nazzjonali li jibbenefikaw minn rikonoxximent reċiproku taht il-qafas ta' tahrìg komuni adottat fis-sens tal-paragrafu 4.

7. Dan l-Artikolu japplika wkoll għall-ispeċjalizzazzjonijiet ta' professjoni, sakemm dawk l-ispeċjalizzazzjonijiet jikkonċernaw attivitajiet professjonali li l-aċċess għalihom u l-eżerċitar tagħhom huma regolati fl-Istati Membri, fejn il-professjoni hija diġà sugġetta għal rikonoxximent awtomatiku taht il-Kapitolu III tat-Titolu III, iżda mhux l-ispeċjalizzazzjoni kkonċernata.

#### Artikolu 49b

#### Testijiet ta' tahrìg komuni

1. Għall-finijiet ta' dan l-Artikolu, "test ta' tahrìg komuni" tfisser test ta' kapaċità standarizzat disponibbli fl-Istati Membri partecipanti u riservat għad-detenturi ta' kwalifika professjonali partikolari. Li wiehed jgħaddi minn test bhal dan fi Stat Membru għandu jagħti d-dritt lil detentur ta' kwalifika professjonali partikolari li jeżerċita l-professjoni fi kwalunkwe Stat Membru ospitanti kkonċernat bl-istess kondizzjonijiet bhal dawk tad-detenturi ta' kwalifika professjonali miksuba f'dak l-Istat Membru.

2. It-test ta' tahrìg komuni għandu jikkonforma mal-kondizzjonijiet li ġejjin:

(a) it-test ta' tahrìg komuni jippermetti iktar professjonisti jiċċaqilqu lejn Stati Membri oħra;

(b) il-professjoni li għaliha japplika t-test ta' tahrìg komuni hija regolata, jew l-edukazzjoni u t-tahrìg li jwassal għall-professjoni kkonċernata huma regolati tal-inqas terz mill-Istati Membri;

(c) test ta' tahrig komuni thejja wara proċess trasparenti b'mod xieraq, inklużi l-partijiet interessati rilevanti mill-Istati Membri fejn il-professjoni mhijiex regolata;

(d) it-test ta' tahrig komuni jippermetti liċ-ċittadini minn kwalunkwe Stat Membru li jipparteċipaw f'tali test u fl-organizzazzjoni prattika ta' tali testijiet fl-Istati Membri minghajr ma qabel ikunu mehtieġa li jkunu membri ta' xi organizzazzjoni professjonali jew li jkunu rreġistrati ma' organizzazzjoni bhal din.

3. L-organizzazzjonijiet professjonali rappreżentattivi fil-livell tal-Unjoni, kif ukoll l-organizzazzjonijiet professjonali nazzjonali jew l-awtoritajiet kompetenti minn tal-anqas terz tal-Istati Membri, jistgħu jipprezentaw lill-Kummissjoni sugġerimenti għat-testijiet ta' tahrig komuni li jissodisfaw il-kondizzjonijiet stabbiliti fil-paragrafu 2.

4. Il-Kummissjoni għandha tingħata s-setgħa li tadotta atti delegati skont l-Artikolu 57c halli tistabbilixxi l-kontenut ta' test ta' tahrig komuni, u l-kondizzjonijiet mehtieġa sabiex wiehed jipparteċipa u jgħaddi mit-test.

5. Stat Membru għandu jkun eżenti mill-obbligu li jorganizza t-test ta' tahrig komuni msemmi fil-paragrafu 4 fit-territorju tiegħu u mill-obbligu li jagħti rikonoximent awtomatiku lill-professionisti li għaddew it-test ta' tahrig komuni jekk wahda minn dawn il-kondizzjonijiet hija sodisfatta:

(a) il-professjoni kkonċernata mhijiex regolata fit-territorju tiegħu;

(b) il-kontenut tat-test ta' tahrig komuni mhux se jimmitiga biżżejjed ir-riskji serji għas-saħħa pubblika jew is-sikurezza ta' dawn li jirċievu s-servizz, li huma rilevanti fit-territorju tiegħu;

(c) il-kontenut tat-test ta' tahrig komuni se jrendi l-aċċess għall-professjoni ferm anqas attraenti apparagun mar-rewżiti nazzjonali.

6. L-Istati Membri għandhom, fi żmien sitt xhur mid-dhul fis-seħħ tal-att delegat imsemmi fil-paragrafu 4, jinnotifikaw lill-Kummissjoni u lill-Istati Membri l-oħra dwar:

(a) il-kapaċità disponibbli għall-organizzazzjoni ta' testijiet bhal dawn; jew

(b) kwalunkwe użu tal-eċċezzjoni msemmija fil-paragrafu 5, flimkien mal-gustifikazzjoni li l-kondizzjonijiet tagħha taht dak il-paragrafu ntlahqu. Il-Kummissjoni tista, fi żmien tliet xhur, tirrikjedi kjarifika ulterjuri jekk tikkunsidra li Stat Membru ma ta l-ebda gustifikazzjoni jew ta gustifikazzjoni insuffiċjenti li xi wahda minn dawn il-kondizzjonijiet giet sodisfatta. L-Istat Membru għandu jirrispondi fi żmien tliet xhur minn tali rikjesta.

Il-Kummissjoni tista' tadotta att ta' implimentazzjoni sabiex telenka l-Istati Membri li fihom it-testijiet ta' tahrig komuni adottati fis-sens tal-paragrafu 4 se jiġu organizzati, il-frekwenza matul sena kalendarja u arrangamenti oħra neċessarji għall-organizzazzjoni ta' testijiet ta' tahrig komuni madwar l-istati Membri.

(\*) ĠU C 111, 6.5.2008, p. 1.”.

(39) fl-Artikolu 50, jiddaħhlu l-paragrafi li ġejjin:

“3a. Fil-każ ta' dubji gustifikati, l-Istat Membru ospitanti jista' jitlob lill-awtoritajiet kompetenti ta' Stat Membru konferma dwar il-fatt li l-applikant mhuwiex sospiż jew projbit milli jwettaq il-professjoni minhabba kondotta professjonali hażina u serja jew ikkundannat għal reati relatati mat-twettiq ta' wahda mill-attivitajiet tiegħu/tagħha.

3b. Skambju ta' informazzjoni bejn l-awtoritajiet kompetenti ta' Stati Membri differenti skont dan l-Artikolu għandu jsir permezz tal-IMI.”.

(40) Fl-Artikolu 52, jiżdied il-paragrafu li ġej:

“3. Stat Membru ma jistax jirriżerva l-użu tat-titlu professjonali għad-detenturi ta' kwalifiki professjonali jekk ma jkunx innotifika l-assocjazzjoni u l-organizzazzjoni lill-Kummissjoni u lill-Istati Membri l-oħra skont l-Artikolu 3(2).”.

(41) l-Artikolu 53 huwa sostitwit b'dan li ġej:

“Artikolu 53

#### Għarfien ta' lingwi

1. Il-professjonisti li jibbenefikaw mir-rikonoxximent ta' kwalifiki professjonali għandu jkollhom għarfien ta' lingwi neċessarju għall-ipprattikar tal-professjoni fl-Istat Membru ospitanti.

2. Stat Membru għandu jiżgura li kwalunkwe verifika mwettqa minn, jew taht is-sorveljanza ta' awtorità kompetenti sabiex tiġi kontrollata l-konformità mal-obbligu taht il-paragrafu 1 tkun limitata għall-għarfien ta' lingwa uffiċjali waħda tal-Istat Membru ospitanti, jew lingwa amministrattiva waħda tal-Istat Membru ospitanti, sakemm tkun wkoll lingwa uffiċjali tal-Unjoni.

3. Il-verifiki mwettqa fis-sens tal-paragrafu 2 jistgħu jiġu imposti jekk il-professjoni li se tiġi eżerċitata għandha implikazzjonijiet ta' sikurezza għall-pazjent. Il-verifiki jistgħu jiġu imposti fir-rigward ta' professjonijiet oħra f'każijiet fejn ikun hemm dubju serju u konkret dwar is-suffiċjenza tal-għarfien tal-lingwa professjonali fir-rigward tal-attivitajiet professjonali li dak il-professionist għandu l-hsieb iwettaq.

Il-verifiki jistgħu jitwettqu biss wara l-hruġ ta' Karta Professjonali Ewropea b'mod konformi mal-Artikolu 4d jew wara r-rikonoxximent ta' kwalifika professjonali, skont il-każ.

4. Kull verifika tal-għarfien lingwistiku għandha tkun proporzjonata mal-attività li għandha titwettaq. Il-persuna kkonċernata għandha tithalla tappella dawn il-verifiki taht id-dritt nazzjonali.”

(42) fit-Titolu IV, jiddahhal l-Artikolu li ġej:

“Artikolu 55a

#### Rikonoxximent tat-taħriġ prattiku professjonali

1. Jekk l-aċċess għal professjoni regolata fl-Istat Membru ta' oriġini jiddependi fuq it-tlestija ta' taħriġ prattiku professjonali, l-awtorità kompetenti tal-Istat Membru ta' oriġini għandha, meta tkun qed tikkunsidra rikjesta għal awtorizzazzjoni sabiex tiġi eżerċitata l-professjoni regolata, tirrikonoxxi t-taħriġ prattiku mwettaq fi Stat Membru

iehor sakemm it-taħriġ prattiku huwa konformi mal-linji gwida ppubblikati msemmija fil-paragrafu 2, u għandha tiehu inkunsiderazzjoni t-taħriġ prattiku mwettaq f'pajjiż terz. Madankollu, l-Istati membri jistgħu, fil-legislazzjoni nazzjonali, jistabbilixxu limitu raġonevoli fuq it-tul ta' żmien ta' parti mit-taħriġ prattiku professjonali li jista' jitwettaq barra mill-pajjiż.

2. Ir-rikonoxximent ta' taħriġ prattiku professjonist ma għandux jissostitwixxi xi rekwiżiti fis-seħh sabiex wiehed iġhaddi minn eżami halli jgawdi minn aċċess għall-professjoni inkwistjoni. L-awtoritajiet kompetenti għandhom jipubblikaw linji gwida dwar l-organizzazzjoni u r-rikonoxximent ta' taħriġ prattiku professjonali mwettaq fi Stat Membru iehor jew f'pajjiż terz, b'mod partikolari dwar ir-rwol ta' superviżur tat-taħriġ prattiku professjonali.”

(43) it-titlu tat-Titolu V huwa sostitwit b'dan li ġej:

“TITOLU V

#### KOOPERAZZJONI AMMINISTRATTIVA U RESPONSABILITÀ LEJN IĊ-ĊITTADINI Għall-implimentazzjoni”.

(44) L-Artikolu 56 huwa emendat kif ġej:

(a) fil-paragrafu 2, l-ewwel subparagrafu huwa ssostitwit b'dan li ġej:

“L-awtoritajiet kompetenti tal-Istati Membri ta' oriġini u ospitanti għandhom jiskambjaw informazzjoni rigward l-azzjoni dixxiplinarja jew is-sanzjonijiet penali mehuda jew kwalunkwe ċirkustanza serja u speċifika oħra li x'aktarx ikollha konsegwenzi fuq it-twettiq tal-attivitajiet taht din id-Direttiva. Meta jagħmlu dan, huma għandhom jirrispettaw ir-regoli dwar il-protezzjoni tad-dejta personali stipulata fid-Direttiva 95/46/KE u fid-Direttiva 2002/58/KE.”;

(b) jiddahhal il-paragrafu li ġej:

“2a. Għall-finijiet tal-paragrafi 1 u 2, l-awtoritajiet kompetenti għandhom jużaw l-IMI.”;

(c) il-paragrafu 4 huwa sostitwit b'dan li ġejj:

“4. Kull Stat Membru għandu jagħżel koordinatur għall-attivitajiet tal-awtoritajiet kompetenti msemmija fil-paragrafu 1 u għandu jinforma lill-Istati Membri l-oħra u lill-Kummissjoni b'dan.

Il-kompiti tal-koordinaturi għandhom ikunu:

(a) li jippromwovu l-applikazzjoni uniformi ta' din id-Direttiva;

(b) li jiġbru l-informazzjoni kollha li hija relevanti għall-applikazzjoni ta' din id-Direttiva, pereżempju l-kondizzjonijiet għal aċċess għal professjonijiet regolati fl-Istati Membri;

(c) li jeżaminaw sugġerimenti għall-oqsfa ta' tahrig komuni u testijiet ta' tahrig komuni;

(d) li jiskambjaw informazzjoni u l-aħjar prattika sabiex jottimizzaw l-iżvilupp professjonali kontinwu fl-Istati Membri;

(e) li jiskambjaw informazzjoni u l-aħjar prattika dwar l-applikazzjoni ta' miżuri ta' kumpens imsemmija fl-Artikolu 14.

Għall-iskop tat-twettiq tal-kompitu stabbilit fil-punt (b) ta' dan il-paragrafu, il-koordinaturi jistgħu jitolbu l-assistenza taċ-ċentri ta' assistenza msemmija fl-Artikolu 57b.”.

(45) jiddaħhal l-Artikolu li ġejj:

"Artikolu 56a

#### Mekkaniżmu ta' twissija

1. L-awtoritajiet kompetenti ta' Stat Membru għandhom jgħarrfu lill-awtoritajiet kompetenti tal-Istati Membri l-oħra kollha dwar professjonist li t-twettiq tiegħu fit-territorju ta'

dak l-Istat Membru tal-attivitajiet professjonali li ġejjin fit-totalità tagħhom jew parti minnhom ikun ġie ristrett jew projbit, anki b'mod temporanju, mill-awtoritajiet nazzjonali jew mill-qrati:

(a) tabib tal-familja u ġenerali li jkollu l-provi tal-kwalifika formali msemmija fil-punti 5.1.1 u 5.1.4 tal-Anness V;

(b) tabib speċjalist li jkollu t-titlu msemmi fil-punt 5.1.3 tal-Anness V;

(c) infirmier responsabbli mill-kura ġenerali li jkollu l-prova ta' kwalifika formali msemmija fil-punt 5.2.2 tal-Anness V;

(d) dentist li jkollu l-prova ta' kwalifika formali msemmija fil-punt 5.3.2 tal-Anness V;

(e) dentisti speċjalizzati li għandhom il-prova ta' kwalifika formali msemmija fil-punt 5.3.3 tal-Anness V;

(f) kirurgu veterinarju li jkollu l-prova ta' kwalifika formali msemmija fil-punt 5.4.2 tal-Anness V;

(g) qabla li jkollha l-prova ta' kwalifika formali msemmija fil-punt 5.5.2 tal-Anness V;

(h) spizjar li jkollu l-prova ta' kwalifika formali elenkata fil-punt 5.6.2 tal-Anness V;

(i) detenturi ta' ċertifikati msemmija fil-punt 2 tal-Anness VII li jikkonfermaw li d-detentur lesta tahrig li jissodisfa r-rekwiziti minimi elenkati fl-Artikoli 24, 25, 31, 34, 35, 38, 40, jew 44 rispettivament, iżda li b'dew aktar kmieni mid-dati ta' referenza tal-kwalifiki elenkati fil-punti 5.1.3, 5.1.4, 5.2.2, 5.3.2, 5.3.3, 5.4.2, 5.5.2, 5.6.2 tal-Anness V;

(j) id-detenturi ta' ċertifikati ta' drittijiet miksuba kif stipulat fl-Artikoli 23, 27, 29, 33, 33a, 37, 43 u 43a;



(k) professjonisti oħra li jeżerċitaw attivitajiet li għandhom implikazzjonijiet ta' sikurezza għall-pazjent, fejn il-professionist qed jeżerċita professjoni regolata f'dak l-Istat Membru;

(l) professjonisti li jeżerċitaw attivitajiet relatati mal-edukazzjoni ta' minorenni, inklużi l-kura tat-tfal u l-edukazzjoni tat-tfulija bikrija, fejn il-professionist qed jeżerċita professjoni regolata f'dak l-Istat Membru.

2. L-awtoritajiet kompetenti għandhom jibagħtu l-informazzjoni msemmija fil-paragrafu 1 permezz ta' twissija fuq is-Sistema ta' Informazzjoni tas-Suq Intern sa mhux aktar tard minn tliet ijiem mid-data tal-adozzjoni tad-deċiżjoni li tirrestringi jew tipprojbixxi l-professionist ikkonċernat milli jwettaq attività professjonali fit-totalità tagħha jew parzjalment permezz tal-IMI. Dik l-informazzjoni għandha tkun limitata għal li ġej:

- (a) l-identità tal-professionist;
- (b) il-professjoni kkonċernata;
- (c) informazzjoni dwar l-awtorità nazzjonali jew il-qorti li adottat id-deċiżjoni dwar ir-restrizzjoni jew il-projbizzjoni;
- (d) l-iskop tar-restrizzjoni jew tal-projbizzjoni; u
- (e) il-perjodu li matulu tapplika r-restrizzjoni jew il-projbizzjoni.

3. L-awtoritajiet kompetenti ta' Stat Membru kkonċernat għandhom, sa mhux aktar tard minn tliet ijiem mid-data tal-adozzjoni tad-deċiżjoni tal-qorti, jinformat lill-awtoritajiet tal-Istati Membri l-oħra kollha, permezz ta' twissija fuq is-Sistema ta' Informazzjoni tas-Suq Intern, dwar l-identità tal-professionisti li applikaw għar-rikonoxximent ta' kwalifika taħt din id-Direttiva u li sussegwentement instabu hatja mill-qrati li użaw evidenza falsifikata tal-kwalifiki professjonali f'dan il-kuntest.

4. L-ipproċessar ta' dejta personali bil-għan ta' skambju ta' informazzjoni msemmi fil-paragrafi 1 u 3 għandu

jitwettaq skont id-Direttivi 95/46/KE u 2002/58/KE. L-ipproċessar ta' dejta personali mill-Kummissjoni għandu jitwettaq skont ir-Regolament (KE) Nru 45/2001.

5. L-awtoritajiet kompetenti tal-Istati Membri kollha għandhom jiġu infurmati mingħajr dewmien meta projbizzjoni jew restrizzjoni msemmija fil-paragrafu 1 tiskadi. Għal dak l-għan, l-awtorità kompetenti tal-Istat Membru li jipprovdi l-informazzjoni b'mod konformi mal-paragrafu 1 għandha tiġi wkoll rikjesta li tipprovdi d-data ta' skadenza kif ukoll kwalunkwe bidla sussegwenti għal dik id-data.

6. L-Istati Membri għandhom jispecificaw li l-professionisti li fir-rigward tagħhom jintbagħtu twissijiet lill-Istati Membri l-oħra jiġu mgħarrfa bil-miktub bid-deċiżjonijiet fuq it-twissijiet fl-istess hin tat-twissija, ikunu jistgħu jappellaw taħt id-dritt nazzjonali kontra d-deċiżjoni jew japplikaw għal rettifika ta' dawn id-deċiżjonijiet u għandu jkollhom access għar-rimedji fir-rigward ta' kwalunkwe dannu kkaġunat minn twissijiet foloz trazzmessi lil Stati Membri oħrajn u f'dawn li-każijiet, id-deċiżjoni fuq it-twissija għandha tiġi kkwifikata sabiex tindika li din hija soġġetta għal proceduri mill-professionist.

7. Dejta dwar twissijiet tista' tibqa' biss fl-IMI sakemm tkun valida. It-twissijiet għandhom jithassru fi żmien tliet ijiem mid-data tal-adozzjoni tad-deċiżjoni ta' revoka jew mill-iskadenza tal-projbizzjoni jew tar-restrizzjonijiet imsemmija fil-paragrafu 1.

8. Il-Kummissjoni għandha tadotta atti ta' implimentazzjoni għall-applikazzjoni tal-mekkanizmu ta' twissija. Dawk l-atti ta' implimentazzjoni għandhom jinkludu dispożizzjonijiet dwar l-awtoritajiet intitolati li jibagħtu jew jirċievu t-twissijiet u dwar l-irtirar u l-gheluq ta' twissijiet u dwar il-miżuri li jiżguraw is-sigurtà tal-ipproċessar. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 58(2)."

(46) L-Artikolu 57 huwa sostitwit b'dan li ġej:

"Artikolu 57

#### **Access centrali online għall-informazzjoni**

1. L-Istati Membri għandhom jiżguraw li l-informazzjoni li ġejja tkun disponibbli online permezz tal-punti ta' kuntatt waħdieni, imsemmi fl-Artikolu tad-Direttiva 2006/123/KE tal-Parlament Ewropew u tal-Kunsill tat-12 ta' Dicembru 2006 dwar is-servizzi fis-suq intern (\*), u aġġornata b'mod regolari:

(a) lista tal-professjonijiet regolati kollha fl-Istat Membru inklużi d-dettalji ta' kuntatt tal-awtoritajiet kompetenti għal kull professjoni regolata u ċ-ċentri ta' assistenza msemmija fl-Artikolu 57b;

(b) lista tal-professjonijiet li għalihom hija disponibbli Karta Professjonali Ewropea, il-funzjonament ta' dik il-Karta, inklużi t-tariffi relatati kollha li għandhom jithallsu mill-professjonisti, u l-awtoritajiet kompetenti għall-hruġ tal-karta;

(c) lista tal-professjonijiet kollha li għalihom l-Istat Membru japplika l-Artikolu 7(4) taht il-liġijiet, ir-regolamenti u d-dispożizzjonijiet amministrattivi nazzjonali;

(d) lista ta' edukazzjoni u taħriġ regolati u taħriġ bi struttura speċjali, imsemmija fil-punt (c)(ii) tal-Artikolu 11;

(e) ir-reqwiziti u l-proċeduri msemmija fl-Artikoli 7, 50, 51 u 53 għall-professjonijiet regolati fl-Istat Membru, inklużi t-tariffi relatati kollha li għandhom jithallsu miċ-ċittadini u d-dokumenti li għandhom jiġu preżentati miċ-ċittadini lill-awtoritajiet kompetenti;

(f) dettalji dwar isir appell, taht il-liġijiet, ir-regolamenti u d-dispożizzjonijiet amministrattivi nazzjonali, deċiżjonijiet ta' awtoritajiet kompetenti adottati taht din id-Direttiva.

2. L-Istati Membri għandhom jiżguraw li l-informazzjoni msemmija fil-paragrafu 1 hija pprovduta b'mod ċar u komprensiv għall-utenti, li tkun faċilment aċċessibbli mill-bogħod u b'mezzi elettronici u li din tinzamm aġġornata.

3. L-Istati Membri għandhom jiżguraw li kwalunkwe talba ta' informazzjoni indirizzata lill-punt ta' kuntatt waħdieni titwieġeb kemm jista' jkun malajr.

4. L-Istati Membri u l-Kummissjoni għandhom jieħdu miżuri kumplementarji sabiex jinkoraġġixxu l-punti ta' kuntatt waħdieni jqiegħdu l-informazzjoni prevista fil-paragrafu 1 għad-dispożizzjoni f'lingwi uffiċjali oħra tal-Unjoni. Dan ma għandux jaffettwa l-legiżlazzjoni tal-Istati Membri dwar l-użu tal-lingwi fit-territorju tagħhom.

5. L-Istati Membri għandhom jikkooperaw ma' xulxin u mal-Kummissjoni bil-għan li jimplementaw il-paragrafi 1, 2 u 4.

(\*) ĠU L 376, 27.12.2006, p. 36."

(47) jiddahhlu l-artikoli li ġejjin:

"Artikolu 57a

#### Proċeduri b'mezzi elettronici

1. L-Istati Membri għandhom jiżguraw li r-reqwiziti, il-proċeduri u l-formalitajiet kollha relatati ma' kwistjonijiet koperti minn din id-Direttiva jkunu jistgħu jiġu faċilment kompletati, mill-bogħod u b'mezzi elettronici, mill-punt ta' kuntatt waħdieni rilevanti jew l-awtoritajiet kompetenti rilevanti. Dan ma għandux jimpedixxi l-awtoritajiet kompetenti tal-Istati Membri milli jirrikjeđu kopji awtentikati fi stadju ulterjuri f'każ ta' dubji ġustifikati u fejn stret-tament neċessarju.

2. Il-paragrafu 1 ma għandux japplika għat-twertiq ta' perjodu ta' adattament jew test tal-kapaċità.

3. Fejn ikun ġustifikat li l-Istati Membri jitolbu għal firem elettronici avvanzati, kif definit fil-punt 2 tal-Artikolu 2 tad-Direttiva 1999/93/KE tal-Parlament Ewropew u tal-Kunsill tat-13 ta' Diċembru 1999 dwar kwadru tal-Komunità għall-firem elettronici (\*), għat-tlestija tal-proċeduri msemmija fil-paragrafu 1 ta' dan l-Artikolu, l-Istati Membri għandhom jaċċettaw firem elettronici b'konformità mad-Deċiżjoni tal-Kummissjoni 2009/767/KE tas-16 ta' Ottubru 2009 li tistipula miżuri li jiffaċilitaw l-użu ta' proċeduri b'mezzi elettronici permezz tal-punti ta' kuntatt waħdieni skont id-Direttiva 2006/123/KE tal-Parlament Ewropew u tal-Kunsill dwar is-servizzi fis-suq intern (\*\*), u jipprovdur għal miżuri tekniċi sabiex jipproċessaw dokumenti b'firem elettronici avvanzati f'formati definiti mid-Deċiżjoni tal-Kummissjoni 2011/130/UE tal-25 ta' Frar 2011 li tistabbilixxi reqwiziti minimi għall-ipproċessar transkonfinali ta' dokumenti ffirmati elettronicament minn awtoritajiet kompetenti skont id-Direttiva 2006/123/KE tal-Parlament Ewropew u tal-Kunsill dwar is-servizzi fis-suq intern (\*\*).

4. Il-proċeduri kollha għandhom jitwettqu skont l-Artikolu 8 tad-Direttiva 2006/123/KE rigward il-punti ta' kuntatt waħdieni. L-iskadenzi proċedurali stabbiliti fl-Artikolu 7(4) u l-Artikolu 51 ta' din id-Direttiva għandhom jibdeu jiddekorru minn meta applikazzjoni jew kwalunkwe dokument nieqes ikunu ġew preżentati minn ċittadin lil punt ta' kuntatt waħdieni jew direttament lill-awtorità kompetenti rilevanti. Kwalunkwe talba għal kopji awtentikati msemmija fil-paragrafu 1 ta' dan l-Artikolu ma għandhiex tiġi kkunsidrata talba għal dokumenti nieqsa.

*Artikolu 57b***Ċentri ta' assistenza**

1. Sa mhux aktar tard mit-18 ta' Jannar 2016, kull Stat Membru għandu jagħzel ċentru ta' assistenza li l-mandat tiegħu jkun li jipprovdi liċ-ċittadini kif ukoll liċ-ċentri tal-Istati Membri l-oħra bl-assistenza rigward ir-rikonoxximent tal-kwalifiki professjonali speċifikati f'din id-Direttiva, inkluża informazzjoni dwar il-leġiżlazzjoni nazzjonali li tirregola l-professjonijiet u t-tweġiq ta' dawk il-professjonijiet, il-leġiżlazzjoni soċjali, u fejn dawn ikunu applikabbli, ir-regoli tal-etika.

2. Iċ-ċentri ta' assistenza fi Stati Membri ospitanti għandhom jassistu liċ-ċittadini fl-eżerċizzju tad-drittijiet mogħtija lillhom minn din id-Direttiva, f'kooperazzjoni, fejn dan ikun xieraq, maċ-ċentru ta' assistenza fl-Istat Membru ta' oriġini u l-awtoritajiet kompetenti u l-punti ta' kuntatt wahdieni fl-Istat Membru ospitanti.

3. Kull awtorità kompetenti fl-Istat Membru ta' oriġini jew ospitanti għandha tkun meħtieġa tikkopera bis-shih maċ-ċentru ta' assistenza fl-Istat Membru ospitanti u fejn xieraq l-Istat Membru ta' oriġini u tipprovdi l-informazzjoni rilevanti kollha dwar każijiet individwali lil dawn iċ-ċentri ta' assistenza fuq talba tagħhom, u dan fir-rispett tar-regoli ta' protezzjoni ta' dejta b'mod konformi mad-Direttivi 95/46/KE u 2002/58/KE.

4. Fuq talba tal-Kummissjoni, iċ-ċentri ta' assistenza għandhom jgħarrfu lill-Kummissjoni bir-riżultat tal-kwistjonijiet li huma jkunu qed jittrattaw fi żmien xahrejn wara r-riċezzjoni ta' tali talba.

*Artikolu 57c***Eżerċizzju tad-delega**

1. Is-setgħa li tadotta atti delegati hija mogħtija lill-Kummissjoni soġġetta għall-kondizzjonijiet stabbiliti f'dan l-Artikolu.

2. Is-setgħa li tadotta atti delegati msemija fit-tielet subparagrafu tal-Artikolu 3(2), l-Artikolu 20, it-tieni subparagrafu tal-Artikolu 21(6), l-Artikolu 21a(4), l-Artikolu 25(5), it-tieni paragrafu tal-Artikolu 26, it-tieni subparagrafu tal-Artikolu 31(2), it-tieni subparagrafu tal-Artikolu 34(2), l-Artikolu 35(4) u (5), it-tieni subparagrafu tal-Artikolu 38(1), it-tielet subparagrafu tal-Artikolu 40(1), it-tieni subparagrafu tal-Artikolu 44(2), l-Artikolu 49a(4) u l-Artikolu 49b(4) għandha tingħata lill-Kummissjoni għal perjodu ta' hames snin mis-17 ta' Jannar 2014. Il-Kummissjoni għandha thejji rapport fir-rigward tad-delega tas-setgħa mhux iktar tard minn disa' xhur qabel tmiem il-perjodu ta' hames snin. Id-delega tas-setgħa għandha tiġi prorogata b'mod taċitu għal perjodi tal-istess tul, sakemm

il-Parlament Ewropew jew il-Kunsill ma jopponux tali proroga mhux aktar tard minn tliet xhur qabel it-tmiem ta' kull perjodu.

3. Is-setgħa li tadotta atti delegati msemija fit-tielet subparagrafu tal-Artikolu 3(2), l-Artikolu 20, it-tieni subparagrafu tal-Artikolu 21(6), l-Artikolu 21a(4), l-Artikolu 25(5), it-tieni paragrafu tal-Artikolu 26, it-tieni subparagrafu tal-Artikolu 31(2), it-tieni subparagrafu tal-Artikolu 34(2), l-Artikolu 35(4) u (5), it-tieni subparagrafu tal-Artikolu 38(1), it-tielet subparagrafu tal-Artikolu 40(1), it-tieni subparagrafu tal-Artikolu 44(2), l-Artikolu 49a(4) u l-Artikolu 49b(4) tista' tiġi revokata f'kull waqt mill-Parlament Ewropew jew mill-Kunsill. Deciżjoni ta' revoka għandha ttejjm id-delega tas-setgħa speċifikata f'dik id-deciżjoni. Għandha tidhol fis-seħh fil-jum wara l-pubblikazzjoni tad-Deciżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Ma għandhiex taffettwa l-validità ta' xi atti delegati diġà fis-seħh.

4. Hekk kif tadotta att delegat, il-Kummissjoni għandha tinnotifikah b'mod simultanju lill-Parlament Ewropew u lill-Kunsill.

5. Att delegat adottat fis-sena tat-tielet subparagrafu tal-Artikolu 3(2), l-Artikolu 20, it-tieni subparagrafu tal-Artikolu 21(6), l-Artikolu 21a(4), l-Artikolu 25(5), it-tieni paragrafu tal-Artikolu 26, it-tieni subparagrafu tal-Artikolu 31(2), it-tieni subparagrafu tal-Artikolu 34(2), l-Artikolu 35(4) u (5), it-tieni subparagrafu tal-Artikolu 38(1), it-tielet subparagrafu tal-Artikolu 40(1), it-tieni subparagrafu tal-Artikolu 44(2), l-Artikolu 49a(4) u l-Artikolu 49b(4) għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrinzjona. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

(\*) ĠU L 13, 19.1.2000, p. 12.

(\*\*) ĠU L 274, 20.10.2009, p. 36.

(\*\*\*) ĠU L 53, 26.2.2011, p. 66.”

(48) L-Artikolu 58 huwa sostitwit b'dan li ġej:

“Artikolu 58

**Proċedura tal-kumitat**

1. Il-Kummissjoni għandha tkun assistita minn Kumitat dwar ir-rikonoxximent tal-kwalifiki professjonali. Dak il-kumitat għandu jkun kumitat fit-tifsira tar-Regolament (UE) Nru 182/2011.

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.”.

(49) L-Artikolu 59 huwa sostitwit b'dan li ġej:

“Artikolu 59

### Trasparenza

1. L-Istati Membri għandhom jinnotifikaw lill-Kummissjoni lista ta' professjonijiet regolati eżistenti, u jispeċifikaw l-attivitajiet koperti minn kull professjoni, u lista ta' edukazzjoni u taħriġ regolat, u taħriġ bi struttura speċjali, imsemmija fil-punt (c)(ii) tal-Artikolu 11, fit-territorju tagħhom sat-18 ta' Jannar 2016. Kull bidla għal dawk il-listi għandha tiġi nnotifikata wkoll lill-Kummissjoni mingħajr dewmien mhux xieraq. Il-Kummissjoni għandha tistabbilixxi u żżomm bażi ta' dejta pubblikament disponibbli ta' professjonijiet regolati, inkluża deskrizzjoni ġenerali ta' attivitajiet koperti minn kull professjoni.

2. Sat-18 ta' Jannar 2016, l-Istati Membri għandhom jinnotifikaw lill-Kummissjoni l-lista ta' professjonijiet li għalihom huwa neċessarju kontroll minn qabel tal-kwalifiki taht l-Artikolu 7(4). L-Istati Membri għandhom jipprovdu lill-Kummissjoni b'gustifikazzjoni speċifika għall-inklużjoni ta' kull waħda minn dawn il-professjonijiet fil-lista.

3. L-Istati Membri għandhom jeżaminaw jekk ir-rekwiżiti taht is-sistema legali tagħhom li jillimitaw l-aċċess għal professjoni jew għat-twertiq tagħha għad-detenturi ta' kwalifika professjonali speċifika, inkluż l-użu ta' titli professjonali u l-attivitajiet professjonali permessi għal titlu bħal dan, imsemmija f'dan l-Artikolu bħala “rekwiżiti”, humiex kompatibbli mal-prinċipji li ġejjin:

(a) ir-rekwiżiti ma jistgħux ikunu la direttament u lanqas indirettament diskriminatorji abbażi tan-nazzjonalità jew ir-residenza;

(b) ir-rekwiżiti jridu jkunu ġustifikati minn raġunijiet imperattivi ta' interess ġenerali;

(c) ir-rekwiżiti għandhom ikunu xierqa biex jiżguraw il-kisba tal-oġġettivi fil-mira u ma jridux imorru lil hinn minn dak li huwa meħtieġ sabiex jiksbu dak l-oġġettiv.

4. Il-paragrafu 1 għandu japplika anki għal professjonijiet regolati fi Stat Membru minn assoċjazzjoni jew organizzazzjoni fit-tifsira tal-Artikolu 3(2) u kwalunkwe rekwiżit ta' shubija ma' dawk l-assoċjazzjonijiet jew organizzazzjonijiet.

5. Sat-18 ta' Jannar 2016, l-Istati Membri għandhom jipprovdu lill-Kummissjoni l-informazzjoni dwar ir-rekwiżiti li behsiebhom iżommu u r-raġunijiet għalfejn jikkunsidraw li dawk ir-rekwiżiti jikkonformaw mal-paragrafu 3. L-Istati Membri għandhom jipprovdu informazzjoni dwar ir-rekwiżiti li introduċew sussegwentement u r-raġunijiet għalfejn iqisu dawk ir-rekwiżiti bħala konformi mal-paragrafu 3, fi żmien sitt xhur mill-adozzjoni tal-miżura.

6. Sat-18 ta' Jannar 2016, u kull sentejn minn din id-data l-Istati Membri għandhom jipprezentaw ukoll rapport dwar ir-rekwiżiti li tnehhew jew li saru inqas stretti.

7. Il-Kummissjoni għandha tghaddi r-rapporti msemmija fil-paragrafu 6 lill-Istati Membri l-oħra li għandhom jipprezentaw l-osservazzjonijiet tagħhom fi żmien sitt xhur. Fi hdan l-istess perjodu ta' sitt xhur, il-Kummissjoni għandha tikkonsulta lill-partijiet interessati, inklużi l-professionisti kkonċernati.

8. Il-Kummissjoni għandha ttiprovdi rapport ta' sinteżi bbażat fuq l-informazzjoni speċifikata mill-Istati Membri lill-Grupp ta' Koordinaturi mwaqqaf bid-Deċiżjoni tal-Kummissjoni 2007/172/KE tad-19 ta' Marzu 2007 għall-holqien ta' grupp ta' koordinaturi għar-rikonoxximent tal-kwalifiki professjonali (\*), li jista' jagħmel xi osservazzjonijiet.

9. Fid-dawl tal-osservazzjonijiet stipulati fil-paragrafu 7 u 8, il-Kummissjoni għandha sat-18 ta' Jannar 2017 tippreżenta l-konklużjonijiet finali tagħha lill-Parlament Ewropew u lill-Kunsill u, flimkien mal-proposti għal inizjattivi ulterjuri, fejn dawn ikunu xierqa.

(\*) ĠU L 79, 20.3.2007, p. 38.”.

(50) l-Artikolu 60 huwa emendat kif ġej:

(a) fil-paragrafu 1, jiżdied is-subparagrafu li ġej:

“Sa mit-18 ta' Jannar 2016, is-sommarju statistiku tad-deċiżjonijiet mehuda msemmija fl-ewwel subparagrafu għandu jkun fil-h informazzjoni dettaljata dwar in-numru u t-tipi ta' deċiżjonijiet mehuda b'mod konformi ma' din id-Direttiva, inklużi t-tipi ta' deċiżjonijiet dwar l-aċċess parzjali mehuda mill-awtoritajiet kompetenti skont l-Artikolu 4f, u deskrizzjoni tal-problemi principali li qed jirriżultaw mill-applikazzjoni ta' din id-Direttiva.”;

(b) il-paragrafu 2 huwa sostitwit b'dan li ġejj:

“2. Sat-18 ta' Jannar 2019, u kull hames snin wara dan, il-Kummissjoni għandha tippubblika rapport dwar l-implimentazzjoni ta' din id-Direttiva.

L-ewwel rapport bhal dan għandu jiffoka b'mod partikolari fuq l-elementi l-ġodda introdotti f'din id-Direttiva u jikkunsidra b'mod partikolari l-kwistjonijiet li ġejjin:

(a) il-funzjonament ta' Karta Professjonali Ewropea;

(b) il-modernizzazzjoni tal-gharfien, il-hiliet u l-kompetenzi għall-professjonijiet koperti mill-Kapitolu III tat-Titolu III, inkluża l-lista ta' kompetenzi msemmija fl-Artikolu 31(7);

(c) il-funzjonament ta' oqsfa ta' taħriġ komuni u testi-  
jiet ta' taħriġ komuni;

(d) ir-rizultati ta' programm speċjali ta' aġġornament stabbilit taħt il-liġijiet, ir-regolamenti u d-dispożizzjonijiet amministrattivi Rumeni għad-detenturi tal-evidenza ta' kwalifiki formali msemmija fl-Artikolu 33a, kif ukoll għad-detenturi ta' evidenza ta' kwalifiki formali ta' livell post sekondarju, bil-ghan li jiġi evalwat il-bżonn li jiġu riveduti d-dispożizzjonijiet fis-seħh li jirregolaw is-sistema ta' drittijiet akkwistati applikabbli għall-evidenza Rumena ta' kwalifiki formali għal infermiera responsabbli għall-kura generali.

L-Istati Membri għandhom jipprovdu l-informazzjoni neċessarja għat-thejjija ta' dak ir-rapport.”.

(51) fl-Artikolu 61, it-tieni paragrafu huwa sostitwit b'dan li ġejj:

“Fejn xieraq, il-Kummissjoni għandha tadotta att ta' implimentazzjoni sabiex tippermetti lill-Istat Membru inkwistjoni jidderoga mid-dispożizzjoni rilevanti għal perjodu ta' żmien limitat.”.

(52) L-Annessi II u III huma mhassra.

(53) fil-punt 1 tal-Anness I, jizdied il-punt li ġejj:

“(g) Fejn l-Istat Membru jeħtieġ dan miċ-ċittadini tiegħu stess, attestazzjoni li tikkonferma l-assenza ta'

sospensjonijiet temporanji jew finali mill-eżerċizzju ta' professjoni jew ta' kundanni penali.”.

#### Artikolu 2

#### Emenda tar-Regolament (UE) Nru 1024/2012

Il-Punt 2 tal-Anness għar-Regolament (UE) Nru 1024/2012 hu sostitwit b'dan li ġejj:

“2. Id-Direttiva 2005/36/KE tal-Parlament Ewropew u tal-Kunsill (\*): l-Artikoli 4a sa 4e, l-Artikolu 8, l-Artikolu 21a, l-Artikolu 50, l-Artikolu 56 u l-Artikolu 56a.

(\*) ĠU L 255, 30.9.2005, p. 22.”.

#### Artikolu 3

#### Traspożizzjoni

1. L-Istati Membri għandhom idahhlu fis-seħh il-liġijiet, regolamenti u dispożizzjonijiet amministrattivi meħtieġa biex jikkonformaw ma' din id-Direttiva sat-18 ta' Jannar 2016.

2. Kwalunkwe Stat Membru li fis-17 ta' Jannar 2014 jipprovdi aċċess għal taħriġ bħala qabla għar-rotta 1 taħt l-Artikolu 40(2) tad-Direttiva 2005/36/KE wara t-tlestija ta' tal-anqas l-ewwel 10 snin ta' edukazzjoni ta' skola generali, għandu jdaħhal fis-seħh il-liġijiet, ir-regolamenti u d-dispożizzjonijiet amministrattivi neċessarji sabiex jikkonforma mar-rekwiżiti tal-ammissjoni tat-taħriġ bħala qabla taħt il-punt (a) tal-Artikolu 40(2) ta' dik id-Direttiva sat-18 ta' Jannar 2020.

3. L-Istati Membri għandhom minnufih jikkomunikaw lill-Kummissjoni t-test tal-miżuri msemmija fil-paragrafu 1 u 2.

4. Fejn l-Istati Membri jadottaw il-miżuri msemmija fil-paragrafi 1 u 1a, dawn għandhom jinkludu referenza għal din id-Direttiva jew tali referenza għandha takkumpanjahom meta jiġu pubblikati uffijalment. Il-metodi kif issir tali referenza għandhom jiġu stabbiliti mill-Istati Membri.

5. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li huma jadottaw fil-qasam kopert minn din id-Direttiva.

*Artikolu 4***Dhul fis-sehh**

Din id-Direttiva ghandha tidhol fis-sehh fl-ghoxrin jum wara dak tal-pubblikazzjoni taghha f'Il-Ġurnal Uffiċjali tal-Unjoni Ewropea.

*Artikolu 5***Indirizzati**

Din id-Direttiva hija indirizzata lill-Istati Membri.

Magħmul fi Strasburgu, l-20 ta' Novembru 2013.

*Għall-Parlament Ewropew*  
*Il-President*  
M. SCHULZ

*Għall-Kunsill*  
*Il-President*  
V. LEŠKEVIČIUS

**Dikjarazzjoni mill-Kummissjoni**

Meta tkun qed thejji l-atti delegati msemmija fl-Artikolu 57c(2), il-Kummissjoni se tiżgura li d-dokumenti rilevanti jintbagħtu b'mod simultanju, xieraq u fil-hin lill-Parlament Ewropew u lill-Kunsill, u se twettaq konsultazzjonijiet xierqa u trasparenti minn qabel sew, b'mod partikolari ma' esperti mill-awtoritajiet u l-korpi kompetenti, assoċjazzjonijiet professjonali u l-istabbilimenti edukattivi tal-Istati Membri kollha, u fejn xieraq ma' esperti mill-imsieħba soċjali.

---